



حضرت مصري شاه امام رضوي

KALAM


HAZRAT MISRI SHAH IMAM RIZVI

Composed by:

Faqir Tariq Hayat

2012

حضرت سید ہاشم شاہ قدس



حضرت سيد مصري شاه کي پنهنجي دؤر جو صحيح معنيٰ ۾ نمائنده شاعر چئي سگهجي ٿو. جنهن جي ڪلام ۾ ان دؤر جون سموريون خوبيون ۽ خصوصيتون بخوبي نظر اچن ٿيون. ڪلام جي بي ساختگي، صوفيانہ نڪتہ سنجي، موزونيت، فارسي، عربي، اردو، هندي ۽ سنڌي لفظن جو سهڻو امتزاج، تخيل جي بلندي ۽ ڪلام جي سادگي، سلاست، فصاحت ۽ بلاغت 19 صدي جي پوئين اڌ واري دؤر جون خصوصي خوبيون چيون وڃن ٿيون، جي سموريون شاه صاحب جي ڪلام ۾ بدرجہ اتم موجود آهن.

1245 هجري مطابق 1828ع ۾ سنڌ جي قديم تاريخي شهر نصريپور جي بزرگ خيز سرزمين ۾ هن صوفي سالڪ ۽ شاعر رضوي سادات جي برگزيده گهراڻي ۾ جنم ورتو.

رضوي خاندان جو هي روشن ستارو سيد بلند شاه جو فرزند هو جنهن جو سلسلو ستين پيڙهيءَ ۾ سيد هاشم شاه سان ملي ٿو. سيد هاشم شاه متعلق مير علي شير قانع (تحفة الڪرام، صفحو 396) جو قول آهي ته ”هتي (نصريپور ۾) پهريائين اهو آيو، هن وقت جي رضوي سيدن جو ڏاڏو بزرگوار آهي. وڏو مشائخ ۽ ولي اڪمل ٿي گذريو آهي. هن وقت يعني (تحفة الڪرام جي تحرير واري عرصي 1769-1772ع کان اٽڪل ٽيهه ۽ ڪي سال اڳ (غالباً 1740ع ڌاري) پاڻيءَ جي اٿل ڪري سندس لاش ٻين سيدن سان گڏ، اصلوڪي جاءِ تان ڪڍي کڻي آيا. جيڪي معتبر ماڻهو انهيءَ ڪامل جي جنازي سان گڏ هئا تن کان روايت آهي ته باوجود هن جي، جو مٿئين سيد کي ٻه سؤ ويهه سال گذري چڪا هئا، قبر مان صحيح سالم نڪتو. هڪ انگورن جو چڱو تازو پڪل ۽ ڪي

مصريء جا سنگ سندس ساڃي پاسي جي هيٺان لڌائون، جيڪي مريدن پاڻ ۾ ورهائي ڪنيا.

مصريء جي انهن سنگن جو تعبير سيد مصري شاه جو وجود مسعود معلوم ٿئي ٿو. جنهن الهامي ڪلام چوڻ سان سڄي خاندان جو نالو روشن ڪيو ته سيد هاشم شاه جو سلسلو نسب ويهين پيڙهيءَ ۾ امام علي نقيءَ سان ملي ٿو جنهن جو تفصيل رضوي خاندان جي احوال ۾ ڏنل آهي.

درسي تربيت:

ننڍي هوندي کيس رسول اڪرم جيئن يتيميءَ جو داغ نصيب ٿيو، جنهن ڪري سندس تعليم ۽ تربيت وڏي پاءُ سيد فتح شاه جي زير نظر ٿي. ننڍي هوندي کان ئي مصري شاه هڪ ذهين ۽ حساس شاگرد هو. پر سمورن الله وارن وانگر ظاهري اکر ۽ ڪتابي علم کيس پاڻ ڏانهن ڇڪي نه سگهيا. ڪجهه عرصو مٿئين پاڙي واري قاضين مان هڪ نهايت لائق ۽ حليم استاد، قاضي گل محمد ”گل“ جي مڪتب ۾ سنڌي، فارسي ۽ عربي جو ابتدائي درس پرايائين، پر پوءِ پنهنجي سر ”ڪتاب فطرت“ پڙهڻ لاءِ ان محدود مڪتب کان دست ڪش ٿي ويو. تاهم حافظ جي ديوان، مولانا روم جي مثنوي ۽ سعدي شيرازي جي ڪليات تي کيس ڪافي عبور حاصل هو. عربي لغت جي ڪتاب ”قاموس“ متعلق مشهور آهي ته کيس ان تي ايترو عبور حاصل هو جو ڪوبه لفظ پڇڻ سان نه فقط ان جي معنا ڏسڻو هو پر ايترو به ٻڌائيندو هو ته اهو فلاڻي صفحي تي آهي! ديوان حافظ، مثنوي مولانا روم ۽ رساله لطيف ساري زندگي

ستس سفر حضر جا ساٿي رهيا. پيريءَ ۾ پنهنجي پاڻي جي سيد
قادر شاه کي مثنوي مان درس پڻ ڏيندو هو.

حليمو:

قد جو پورو پنو. نه ڊگهو نه بندرو. چاتي ويڪري. منهن
گول. چهرو ڪتابي. ڪڻڪ رنگو. گوراڻ تي مائل. اکيون وڏيون. جي
سدائين مخمور ۽ سرخيءَ مائل نظر اينديون هيون. پرون جاڙا.
سونهري مٺ ڪن. مڇون شرعي. نڪ ڊگهو ۽ زيب دار. وار پتونتا
ڪن تائين رکيل. پر سدائين اڀا بيٺل. سفر تان موٽڻ کان پوءِ پهرائڻ
سدائين ڪارو پهريندو هو. جنهن جون باهون ڊگهيون ۽ پاسا ڪفني
وانگر کليل هوندا هئا. ڪلهي تي اڪثر ڪاري ڪٽي ڏني ويندي
هئي. سٿڻ هميشه شرعي مڙين کان مٿي. سوڙهن پانچن سان
هوندي هئي. جڏهين حويلي تي يا ڪنهن مريد جي گهر ويندو هو ته
سٿڻ جي مٿان چادر جي ڏاچ ڏيندو هو.

عام طور مٿو اگهاڙو. حالاتڪ نماز پڻ گهڻو ڪري مٿي
اگهاڙو پڙهندو هو. ڪنهن سفر سانگي اسهڻ مهل ڊگهي نوڪدار
توبه پهرِي. مٿان ڪاري ڪپڙي جو ٽڪرو پڙهي ڇڏيندو هو.

”ڪلهي ڦاٽو ڪنجرو. مٿو گهاڙو

منهنجو ڪجاڙو پينرهن پنيور ۾!

مراج:

شاه صاحب جو جهڙو نالو مصري. تهڙو ئي مزاج مصري
جهڙو مٿو ۽ ٿڌو هوندو هو. سڄي عمر ۾ ڪنهن سان پاڙو نه
بوليائين. ننڍپڻ ۾ پڻ استاد سان سدائين ادب ۽ احترام سان پيش

آيو. استاد سان حجابتي نموني ۾ هلڻ ۽ ان سان مذاق ڪرڻ متعلق سموريون روايتون تحقيق ڪرڻ بعد بي بنياد معلوم ٿيون.

نوڙت ۽ نياز جو اهو عالم، جو سموري ڪلام ۾ ڪٿي به شاعرانه تعلقي کان ڪم نه ورتائين، بلڪ پاڻ کي ڪڏهن به مصري 'شاه' ڪري نه ڪوٺيائين ۽ محض 'مصريءَ' تي ئي اڪتفا ڪيائين. پاڻ کي ڪوٺيندو ئي هو 'بانهيءَ جو ٻار'. سندس بينڪ هميشه اوتاري ۾ پيل نڪ تي ٿيندي هئي، جتي سمورن اميرن، فقيرن، مريدن ۽ خادمن سان ڪچهري ڪندو ۽ قرب وٺيندو هو. اتي راڳ رنگ جي محفل سان گڏ حاضرين مجلس کي پنهنجي سير سفر جي تجربن ۽ نصيحت آميز نڪتن کان پڻ آگاهه ڪندو رهندو هو. نهايت سادو ڪاٺيندو ۽ سادو هنڊائيندو هو. ڏينهن جو ٻاجهر جي ماني، ڏڌ ڦڙي يا ساڳ ذري سان ۽ رات جو ڪيرلپ سان ڪاٺيندو هو. ڪاري نير ٻڌل ڪپڙي جي ڊگهي الف، سندس عمومي پوشاڪ هوندي هئي.

اوائل عمر ۾ شاه نورالله نوري جي درگاه وٽ پنهنجي سرڪيتيءَ جو شغل به ڪندو هو، جو سفر تي اسهڻ واري وقت تائين جاري رهيو.

سير سفر:

شاه صاحب جي زندگيءَ جي هڪ ساٿي، قاضي حاجي عبدالحي صاحب، جنهن جي عمر هن وقت 80 کن ورهيه ٿيندي ۽ شاه صاحب جي انتقال وقت 26 ورهين جو هو، تنهن جو مصدق بيان آهي ته سائين مصري شاه 24-25 سالن جي عمر ۾، ڪنهن الهامي اشاري ملڻ سان اڃانڪ سفر تي روانو ٿي ويو، جنهن جي

سندس گهر جي ڪنهن به ڀاتيءَ کي سڻس نه پئي. اٽڪل 15-16 سالن تائين ٿرپارڪر، اجمير، جهونا ڳڙھ، جودپور، جيسپور، ڪڇ، هنگلاج ۽ گرنار جا پٽ، سناسين، آديسن ۽ جوڳين سان گڏ جهاڳي، ابو جبل تي ڪافي عرصي تائين چله ڪشي ڪري، چاليهن سالن جي عمر ۾ موٽي جڏهن پنهنجي اوتاري تي آيو، تنهن وقت سندس شڪل ۽ صورت ۾ ايتري ته تبديلي اچي چڪي هئي جو سندس سڳو ڀاءُ سيد فتح محمد شاه صاحب به کيس سڃاڻي نه سگهيو.

۹ اڀسيءَ بعد:

دنيا کي چڱيءَ طرح سان ڏسي وائسي اچڻ کان پوءِ شاه صاحب پنهنجي اوتاري جي ڪنڊ وٺي ويهي رهيو ۽ دنيا سان اڪثر لاڳاپا لاهي ڇڏيائين.

سندس روزانه معمول هوندو هو جو وڏي اسرجو اٿي، شاه محمود جي درگاهه تي حاضري ڀري، اوطاق تي اچي چونڪي ڏيندو هو. جتي اڪثر ڪري سائين قادر شاه، پرتو، جيئندو ۽ يعقوب (حجام)، ڪامل، حاجي ۽ چتو (شيدو) ۽ ٻيا ڪيترا ڳاڻڻا ساڻس سنگت ڪندا هئا. سائين مصري شاه ڳاڻڻن کي پهرين چڱيءَ طرح سان ڪلام ياد ڪرائي، سرسيڪاري ۽ پوءِ آلاپ جي اجازت ڏيندو هو. ڪلام ۾ وري اهڙي ڪرامت رکيل آهي جو ڪنهن به ڪافيءَ جون مصرعون هيٺ مٿي ڪري چوڻ سان ڳاڻڻي کان سرتال وسريو وڃي، جيسين هو وري وڃي ڪلام جي ترتيب پوري بهاري. عام طور سان، دلو ۽ يڪتارو هوندو هو. سندس ڀاڻيجو قادر شاه، جو پنهنجي سر ڳاڻڪيءَ جي فن جو وڏو ماهر ٿي گذريو آهي، ساڻن گڏ ستار ڪٽي وهندو هو. اتيئي ڳاڙو واپرائي، جو 'مائي ليلان' اسر سان

تيار ڪري رکندي هئي، فجر جي نماز درگاه شاه محمود جي ڀر واري مسجد ۾ ادا ڪري، وري اچي اوتاري ۾ ڪچهري ڪندو هو، جنهن ۾ قسمن قسمن وڏا توڙي ننڍا ماڻهو شريڪ مجلس ٿيندا هئا. بعضي کي پرديسي ڳاڻا ڪتان ڪتان ڪهي اچي سائين سان صحبت ڪندا هئا. سندس روزانه ڪچهريءَ جي صحبتين مان قاضي حاجي عبدالحي جي والد قاضي ميان خير محمد، تاجپوري نواب دائود خان جي ڏاڏي نواب حاجي علي مردان، فتح خان کوکر، قاضي ميان ولي محمد، قاضي ميان محمد رحيم، عرضي خاصخيلي ۽ وسڻي خاصخيلي جا نالا قابل ذڪر آهن.

سندن ڪچهريءَ جو عام دستور اهو هوندو هو جو پاڻ هڪ هنڌ تي وهندو هو ۽ سمورا حاضرین نهايت ادب ۽ احترام سان حلقو لڳائي دوزانو ٿي ويهندا هئا. سندس توڙي حاضرین جا ڪنڌ اڪثر هيٺ جهڪيل هوندا هئا ۽ مجلس تي ماڻ جو عالم طاري هوندو هو. ڪنهن سائل جي سوال تي ڪنڌ کڻي، معقول ۽ مختصر جواب ڏيڻ کان پوءِ منهن وري به مونن ۾ هوندو هو. راڳ به اڪثر انهيءَ نوعيت سان ٿيندو هو. ڪلام چوڻ مهل ڇهري ۽ اکين جو رنگ سرخ ٿي ويندو هو ۽ ڪنهن ڪنهن مهل ته وار به اُڀا ٿي ويندا هئا. انهيءَ جلالِي عالم ۾ جيڪو ڪلام اظهار ٿيندو هو اهو سندس پاڻي جو سيد قادر شاه يا ماستر قاضي عبدالرحيم لکندا ويندا هئا. قاضي صاحب شعر گوئي ۾ سندس شاگرد پڻ هو. قاضي صاحب پاڻ به ڪافي ڪلام چيو آهي جو هن وقت سندس فرزند وٽ موجود آهي. ٻنهي جڻن جي غير موجودگيءَ ۾ حاضريءَ جا فقير اهو ياد ڪري ڇڏيندا هئا ۽ بعد ۾ ٻنهي صاحبن مان ڪنهن هڪ کي لکائي ڇڏيندا هئا. تندي الهيار ۾ ڪلام چوڻ مهل حاجي جمع

پاتوليءَ جو پٽ حافظ محمد اهو لکندو ويندو هو جو پٽ بعد ۾
سائين قدر شاه هٿ ڪري بياض ۾ لکي ڇڏيو. سائين مصري شاه
وڏو خوش نصيب هو جو کيس اهي ڪاتب نصيب ٿيا ۽ ڪلام
محفوظ ٿي ويو ورنه ڪلام جي گهڻي حصي جي ضايع ٿي وڃڻ جو
امڪان هو. ڪن روايتن مطابق ڪلام جو هڪ نسخو سائين مصري
شاه پنهنجي اوتاري واري کوهيءَ ۾ اڇلرائي ڇڏيو پر اها روايت
اڪثر قديم شاعرن متعلق مشهور ڪيل ”روايتي روايتن“ وانگر ئي
معلوم ٿئي ٿي.

ساڳي طرح سان شام جو پٽ محفل سماع منعقد ٿيندي
هئي. جنهن ۾ مختلف ڳائڻا شاه عنايت رضوي، شاه نورالله،
لطيف سائين، سچل سرمست ۽ مصري فقير جا ڪلام ڳائي روح
رهاڻ ڪندا هئا.

دنيا مان بي تعلقي:

دنيا ۽ دنيا وارن سان بي تعلقي جي حد اها هئي جو ساري
زندگي ’مرد مجرد‘ ٿي رهيو. پنهنجي حويليءَ ۾ هفتي ۾ فقط هڪ
دفعو ويندو هو. پنهنجي پيٽ جي گهر ۾ اميدواريءَ جي خبر کيس
سيد قادر شاه جي تولد ٿيڻ ۽ مبارڪ ملڻ تائين ڪانه هئي. ڪنهن
به شخص سان سندس گهڻي حجت ۽ گهرائي نه هوندي هئي.

سندس زمين جو عام مختيار خليفو لوڻگ، گجر، زمين
جي پيدائش ڪئي ايندو هو پر ڪڏهن به ان سان اهڙو حساب نه ٿيو ته
ڪيترو ڏيڻ کپي ۽ ڪيترو ٿو ڏين. جيڪا به رقم خليفو آڻيندو هو
علي الحساب ٿهيءَ ۾ هلي ويندي هئي.

خيال ۽ عقيدا:

سائين مصري شاه اوتاري تي آيل هر سائل جي سوال پوري ڪرڻ جي حتي الامكان ڪوشش ڪندو هو. ڪنهن کي دعا، ڪنهن کي دوا، ڪڏهن تعويد لکي ۽ ڪڏهن ڏاڳا وٺي پيو ڏيندو هو. انهيءَ جي باوجود سندس للـهيت هيٺين واقعن مان ظاهر آهي:

”تاجپوري نوابن مان هڪ مائي وٽس پٽ لاءِ سوال ڪئي آئي. مائي جي گهڻي زور ڀرڻ تي کيس هڪ تعويد لکي ڏنائين. سال بعد ساڳي مائي جا رشتيدار وڏي اهمتمار سان ميندي ڪئي سائين وٽ پهتا، جو سندن مراد پوري ٿي هئي. شاه صاحب کانئن ڪنهن به نذراني وٺڻ کان اڳ اهو تعويد ڪئي اچڻ لاءِ چيو، جو کولي ڪچهريءَ وارن پڙهيو ته منجهس لکيل هو ”زن را بچه زايد، مرا ازبن چه؟“

”وٽس ڪو شخص تپ لهڻ لاءِ تعويد لکرائڻ آيو، پاڻ ڪاغذ ۽ قلمدان ڪئي پرسان ويٺل چوڪر قاضي پير ڏني کي ڏنائين ته تعويد لکي ڏي. ٽئي چوٿين ڏينهن اهو شخص ريڙ ۽ چيٽر نذراني طور ڪئي آيو جو سندس تپ لهي ويو هو. مصري شاه کيس چيو ته ”ابا! اهي شيون وڃي قاضي پير ڏني کي ڏي، جنهن جي تعويد سان تنهنجو تپ لٿو آهي.“

سيد مصري شاه امام جي استغراق واري عالم ۾ هجڻ جو ذڪر ڪندي حاجي قاضي عبدالحي هڪ ٻيو واقعو ٻڌايو ته جهوڪ شريف جي ميلي جي موقعي تي سجاده نشين پير حاجي عبدالستار شاه جي اوطاق تي وڃڻ ٿيو. سائين مصري شاه به اتي آيل هجي. دستور مطابق حاضرين حلقو ٻڌيو، ماڻ جي مهر هڻيو

وينا هئا، جن ۾ پاڳناريءَ وارو سائين رکيل شاه، جو ٻارهين مهيني پنهنجي مال جي لت ڪرائيندو هو، ٿرپارڪر ضلعي لوڪلبورڊ جو صدر خانصاحب محمد اسماعيل پرڳڙي، چيف آفيسر قاضي نور محمد ۽ ٻيا اٽڪل سو سواسو کن ماڻهو هجن، جن ٻڌايو ته ڪلاڪ کان مٿي مهل گذري چڪي آهي جو سائين استغراق جي عالم ۾ آهي. اڌ منو ڪلاڪ پيو به ويناسين پراهاڻي ماڻ، اتي مون سائين جو ”دنيا جي دلبي“ متعلق چيل اهو ڪلام پڙهيو ته ”هڪڙي ڏينهن درويش دل ڏانهه کان هو مون هيئن پڇيو، ته ايتري ۾ پاڻ ڪنڌ مٽي ڪڍي مون ڏانهن نهاريائون. ڏٺم ته اڪيون ائين زارو قطار پيون ٿيون، جڏهن نار پيا وهن. ان بعد چوڌاري نگاهه ڦيرائي هرڪنهن سان حال وٺندڙ ٿيون.“

پير محمد زمان شاه جي درگاه تي حاضري:

مسلسل 14 سال سير سفر ڪري موٽڻ کان پوءِ پاڻ ڪنهن خاص سڪ واري مريد جي دعوت ۽ هر سومر رات جو تندي الهيار ۾ پير محمد زمان شاه جي درگاه تي حاضري ڀرڻ کان سواءِ ٻيو ڪيڏانهن به ايندو ويندو نه هو. سفر ۾ ساڻس ٻه چار فقير گڏ هوندا هئا. يڪتارو بيراڳڻ ۽ ٿهي (ڦاڙهي جي ڪل مان ٺهيل هڪ مضبوط ڳوٺري، جنهن مٿان ڪپڙو چڙهيل ۽ پاسي کان ڊگها ڪلف لڳل هوندا هئا) سفر ۾ لازمي طور ساڻس گڏ هوندا هئا. ٿهي، ڪنهن فقير جي ڪلهي ۾ هوندي هئي. تندي الهيار ۾ نصريور جي ناڪي تائين گهوڙن تي چڙهي، اتان ادب وچان پيرين پيادو درگاه تائين پهچڻ ٿيندو هو. اڱاري ڏينهن يا ڪڏهن ته اربع جي ڏينهن تائين اتي حاضري ڀري، ختمو ڏيئي واپس ورنديو هو. ان وقت بينڪ

مارڪيٽ واري نمر جي هيٺان واري اوتاري ۾ هوندي هئي. بعد ۾ منگهن پاتولي واري جاءِ ملڻ کان پوءِ اتي ئي ڊاٻو ٿيندو هو. سليما ولد رمضان شيدي (عمر اٽڪل 115 سال)، جو سائينءَ جي سفر تان موٽڻ مهل ويهن ورهين جو نوجوان هو ۽ اڪثر ڪچهريءَ ۾ ايندڙ هو. ڳالهه ٿو ڪري ته اتي تندي الهيار ۾ به هر قسم جا ماڻهو سائينءَ جي ڪچهريءَ ۾ موجود هوندا هئا. اوتاري جو فقير عارب پٽ احمد شيدي هو. ٻاهرين ڳاڻڻين ۽ طوائفن جو به اڪثر اچڻ ٿيندو رهندو هو. انهن کان سواءِ سندس خاص ڳاڻڻن مان تڳيو ۽ موسو خاصخيلي، سومار، ڪامل، حاجي، حبيب ۽ سپاڳو (شيدي) مشهور هئا. اتي به ڪنهن وقت وحد ۾ اچي سائين ڪلام چونڊو هو جو حافظ محمد پاتولي بروقت قلمبند ڪري ڇڏيندو هو. سندس اتي جي مصاحبن مان عثمان چوڙيگر، موج شاهه ۽ جان محمد شاهه جا نالا ذڪر ڪرڻ جي قابل آهن. مريدن وٽان مليل سمورو نذرانو اتي جواتي حاضرين مجلس ۾ ئي ورهائي ڇڏيندو هو.

آخري ايام:

پنهنجي عمر جي آخري حصي ۾ سائين ڪيڏانهن به اچڻ وڃڻ بنهه بند ڪري ڇڏيو. فقط پير محمد زمان شاهه جي درگاه تي چونڪي ڏيڻ لاءِ مهيني ۾ هڪ دفعو ماهه پهرئين سومر تي لازمي طور حاضري ڀرڻ ويندو هو. سنه 1900ع ۾ جڏهن سنڌ جي اڪثر شهرن ڪراچي ۽ حيدرآباد وغيره ۾ وبا ڦهلجي چڪي هئي، تڏهن ان جو اثر نصريور تي به پيو ۽ ماڻهن لڏ پلاڻ شروع ڪري ڏني. سندس قبيلي جي نوجوان ڀاڳاري ميان خدا ڌني ساڻس صلاح ڪئي ته پاڻ کي به هتان هجرت ڪري ڪنهن ٻئي صحتمند هنڌ تي

هلڻ گهرجي. کيس جواب ڏنائين ته ”هتان هلڻ سان شايد بچي ته بچي پر هتي مرشد (شاه محمود عليه الرحمة) جي نيلن جي جا ڇانءِ آهي، اها ڪٿي به نصيب نه ٿيندي.“ بهرحال ٿيندو اهوئي جيڪو ڪاتب تقدير اڳيئي تحرير ڪري ڇڏيو آهي. آخر تائين سندس خاندان مان ڪوبه گهر لڏي نه ويو ۽ سمورا سادات پنهنجن ڪن ۾ محفوظ رهيا.

4 ۽ 5 صفر 1235ھ مطابق 1906ع جي وچ واري اڌ رات جو کيس اڃانڪ علالت ٿي، جنهن جي ان کان اڳ ڪابه ظاهري علامت نه هئي. انهيءَ مهل پنهنجي پوئين ڪافي ”ڏاڳها جيئن ڏينهن نه اڀري، پنڌ پراهون منزل ڏور“ چيائين. چون ٿا ته کين نزع جي عالم ۾ ڏسي اتي جيڪي موجود هئا، تن کي ارمان ٿيو ته خدا جي برگزيده بندن کي به آخري وقت ۾ ڪيڏي نه تڪليف ٿي سگهي پوي! تنهن تي پاڻ اڪيون ڪولي کيس فرمايائين ته ”ابا! گذر کي ڪپڙي سان ڪابه دشمني ناهي. هن جو وير آهي مڃير سان، سو جيڪا ميرائي آهي اها پاڻ سان ڪٿي وڃڻ بجاءِ بهتر ٿيندو ته ٿوري تڪليف وٺي هتي ئي ڇڏي هلجي.“

مائي ليلان:

مائي ليلان جي ذڪر کان سواءِ سيد مصري شاه جي سوانح حيات مڪمل نه ٿيندي، جا مائي صاحب ساري زندگي سائينءَ جي سفر حُضر ۾ ساڻس گڏ هئي ۽ سندس انتقال کان پوءِ هڪ سال تائين اوتاري تي مجاور بڻجي ويئي رهي. آخر اتي ئي مري، مرشد جي پيرانديءَ کان دفن ٿي.

ليان هڪ ماهر فن رقاص، حيدرآباد جي ماڙيچن جي قوم مان هئي، جيڪي دراصل ڪٿي مسلمان چيا وڃن ٿا. سندس مائٽ ننڍي ئي کيس سائينءَ جي خدمت ۾ ڇڏي ويا. جهڙي هئي شڪل ۽ صورت جي سهڻي، تهڙي ئي ڳائڻ ۾ ملوڪ. هميشه سائين جي اڳيان حاضريءَ ۾ هوندي هئي ۽ اک هميشه مرشد ۾ ڪٽل هوندي هيس. جن ڏني تن جو چوڻ آهي ته نهايت فضيلت ماب، باادب ۽ ڪم ڳو عورت هوندي هئي. ڪلام فقط سائينءَ جو ڳائيندي هئي ۽ حاضرين جي حلقن ۾ قطار کان هڪ قدم اڳتي، بلڪل سائينءَ جي سامهون ٿي وهندي هئي. سائين سدائين ”مائي“ ڪري سڏيندو ۽ جمع ۾ خطاب ڪندو هوس مثلاً ”مائي ليلان فلاڻي ماڻهو ڪي سڏي وڃو، فلاڻو ڪم ڪري ڇڏجو.“ وڃ ۾ ڪجهه وقت لاءِ مائٽن ۾ موٽي وئي پر اتي اهڙي ڪا بيماري اچي لڳيس جو سنڌي سڏي پيس، جنهن ڪري رشتيدار وري ڪڍائي سائينءَ جي اوتاري تي ڇڏي ويس. اتي اچي وري جلد ئي چاڪ چوبند ٿي پئي. بولي نالي هڪ پٽ به ڄڻيائين جنهن پنهنجي مرشد متعلق هيٺيون بيت چيو آهي:

”سائين سدائين هجين نصرپور ۾ نر

ڏسي توڏا تار ڪي ڪامي مرن ڪري.....“

بولي جو پٽ محمد اسماعيل هن وقت پوليس سب انسپيڪٽر جي عهدي تي فائز آهي. سندس خاندان مان هن وقت مائي خوشحالي ۽ مشهور رقاصه شمع حيدرآباد ۾ رهن ٿيون ۽ عرس جي موقعي تي هر سال درگاهه تي چونڪي ڏيڻ لاءِ حاضري پرينديون آهن.

سندس جسم خاڪي شاه محمود جي متبرڪ درگاه جي اتر طرف سپرد خاڪ ڪيو ويو. سندن آخري آرام گاه تي جوڌپور جي مريدن پنهنجي ملڪ مان ڳاڙهو پٿر آڻي سندس پائيتي ميان علي غلام شاه جي نظرداري هيٺ، مزار مبارڪ مٿان ڳاڙهي پٿر جي عمدي چٽي ٺاهي ڇڏي آهي.

هر سال 5 صفر تي سندن سالانه عرس انتهائي احترام ۽ اهتمام سان ملهايو ويندو آهي، جنهن موقعي تي ڪڇ، گجرات، جوڌپور، جيپور ۽ اجمير مان هزارها هندو ۽ مسلمان مريد مڙي اچي چونڪيءَ لاءِ حاضر ٿيندا آهن. ڪي هندو مريد جي هٿان لڏي آفريڪا هليا ويا آهن، هر سال مرشد جي درگاه تي حاضريءَ ڀرڻ لاءِ لازمي طور ايندا آهن.

گاديءَ تي سندس پائيتيو سيد علي غلام شاه ولد سيد فتح محمد شاه وينو جنهن 1928ع ۾ رضا ڪئي. کيس ڪوبه اولاد نه هو، جنهنڪري سندس مامي جو پٽ سيد قادر شاه، جو پنهنجي وقت جو وڏو حڪيم ۽ موسيقيءَ جو ماهر فنڪار هو، گادي ڏئي ٿيو.

مصري شاه کيس پنهنجي پائيتيءَ سان شادي ڪرائي هئي، جنهن مان کيس ٻه پٽ ڄاوا، ننڍو سندس حياتيءَ ۾ ئي راه ربابي وٺي ويو ۽ وڏي سيد مريد علي شاه مسند ماڻي. سائين مريد علي شاه بعد سندن لائق فرزند سيد قادر شاه ٿاني هن وقت مسند نشين آهي.

پيغام:

سمورن صوفي سالڪن وانگر سيد مصري شاه تي پڻ پنهنجي دؤر ۾ اهوئي ازلي پيغام پهچائڻ جو فرض عائد هو. جو ڪانئس اڳ شاه عنايت رضوي، شاه لطيف، سچل سرمست ۽ ٻيا

اولياءُ الله ڏيندا ويا. مصري شاه جو سمورو صوفيانہ ڪلام انهي مرڪزي خيال تي ڦرندو نظر اچي ٿو ته ”ذات نسورو نور، آيو سانگ ڍڪي صورت جو.“ جيئن سچل چيو ته ”اهو اثر ارمان، ڇا منجهان هت ڇا ٿي آيس.“ مصري شاه ساڳي ڳالهه ٻين اکرن ۾ دهرائي ته ”اهو آهي افسوس، ماڳ مسافر ٿي مالڪ وٺو.“ انسان کي پنهنجو اصلي مڪان ياد ڏياريندي، شاه صاحب کيس ڏياريندو هليو آهي ته ”پڪي تون ته آهين پر ڏيهي، ڪهڙي وه کان وطن ڇڏيو ٿي؟“ هستي ڇڏهن ڄا، ٿي مساڪن ملڪ عدم جو.“ شاه لطيف دنياڻي تماشن ۾ غافل انسان کي سجاڳيءَ جي دعوت ڏيندي فرمايو: ”ستا اٿي جاڳ، ننڊ نه ڪجي ايتري، تو جو ساڙيه سمجهيو، سو مانجهاندي جو ماڳ.“ مصري شاه ان کي ڪافيءَ جي صورت ۾ ڏئي چيو: ”مانجهاندي جو ماڳ پلو يار ميان، راه مسافر رات وهائي!“

دنيا جي بي ثباتي جي دليل طور ان کان وڌيڪ بهتر ٻيو ڪهڙو مثال ٿي سگهي ٿو ته ”قطر سينءَ جو ڪارخانو، ڪڪر ڇانءِ، ڪوڙو چمر“ دنيا کي هڪ چٽيل ڏڪيل ڪنوار سان مشاهبت ڏيندي مصري شاه هڪ اخلاقي نظر ۾ چيو آهي ته ان مڪارن، ملمعي ۽ مڪر سان منهن ڇٽيو آهي، جنهن کان نفس نافرمان کي بچائڻ جي واحد واٽ اها آهي ته خودي جي خام خيال کي جلائي ڇڏجي ته پوءِ ڄڻ ناڪس کي زنجير پئجي ويندا، دنياڻي عيش متعلق ڪهڙو نه صحيح چيو اٿس:

”عيش دنيا جا مڙئي مان وارا ۽ ملوڪ،
سڪ هڪيءَ ساعت جو ۽ ساريءَ عمر جو سور ٿيو!“

مصري شاه جو سمورو ڪلام بي خير انسان لاءِ سجاڳيءَ جو سڏ آهي. ”جاڳ ڏي جيءَ کي جفا، گينوار غفلت کي ڇڏي، رات وٺي اپڻڻ اڪيون توکي نياڳا ننڊ نه ڏي.“ ان نياڳ جي ننڊ مان سجاڳ ڪري کيس هڪل هڻي ٿو ته ”هڻڻ ۽ هستي اٿئي پُتل

پت جو ڀروسو، نانھن آھين نانھن ٿي ويھ، نانھن ۾ نجھرو اڏي. ”ھن حياتي کي حباب مثل ڪوڙي ڪڪر جي چانءَ سڏي، سيد مصري انسان کي تنبيھ ڪري ٿو تہ ”ھڙ پرائيءَ تي ھونئن ئي بانور رکي بيٺو آھين، شئي ڏسي ٿو شيڪجين ويندئي وٺي ويٺي ڪنھن.“ پنھنجي اصلي ماڳ ڏانھن موٽڻ جي مھمیز مصريءَ شاھ جي ڪلام جي ھر سٽ ۾ مضمير آھي، جنھن سان گڏ ھو ماڳ جي مسافر کي اڳواٽ آگاھ ڪري ٿو تہ، ”ھيءَ نہ تنھنجي تون نہ ھن جو، عمر مايا ڪوڙ جاڻ، مور تون ماڳھين مسافر رات ٿو رڻ ۾ رھين.“ اھاڻي تنبيھ ۽ تلقين آھي جا الله جا برگزيده بندا وقت بوقت ڪندا پئي آيا آھن، ڪندا رھن ٿا ۽ تاقيامت ڪندا رھندا.

مصري شاھ اھام جي ڪلام جون ادبي خوبيون:

ھن ڪامل شاعر جي ڪلام ۾ سڀ شاعراڻيون خوبيون موجود آھن. سندس بيت، ڏوھيڙا، وايون ۽ ڪافيون قديم شاعرن وانگر چند وديا جي متن تي ٺھيل آھن تہ غزل پارسي شاعرن وانگر علم عروض جي قاعدن تي ٺھيل آھن. منجھن ڪيتريون ئي لاثاني تشبيھون، استعارا ۽ صنعتون ڪم آيل آھن جن مان ڪي ھيٺ ڏجن ٿيون.

1 - تشبيھ:

شاعر جڏھن شيءَ جي ڪليو ڪلايو پيٽ ڪندو آھي تڏھن ان کي تشبيھ چئبو آھي. مثال: - ويندو مثل واءِ جي ۽ طلسم ترت تمام.....

2۔ استعاره:

جيڪڏهن اها پيٽ اهڙي کلي نه هوندي ته ان کي استعاره چئبو آهي. مثال: ڪراندريجي آڙسي تقويٰ جي صيقل سان صاف

3۔ ڪنايون:

لفظن کي اهڙي طرح سان استعمال ڪرڻ جو اصل معنيٰ به قائم رهي پر مجازي معنيٰ جا پيدا ٿيڻ سا درست سمجهي وڃي. مثال:

”موڪل ڏي ته مليرو جان، راجا راضي ٿيڻ
ته لهي سنگهارن سيءُ ابو عمر چار جو“

4۔ ايهام:

معنيٰ وهم ۾ وجهڻ. شعر ۾ اهڙا لفظ ڪم اچن جن جون گهڻيون معنائون ٿي سگهن. مثال:—
مٿان رانجهن توڙي يوسف مصري، مڙيون مٿي تنهن جو مان.

5۔ مجاز مرسل:

جيڪڏهن شاعر شيء جي عام نالي وٺڻ بدران ان شيء جي نالو جنهن مان اها شيء ٺهي آهي يا اصل معنيٰ بدران ٻي معنيٰ، پر اها تشبيهه نه هجي ته چئبو ته صنعت مجاز مرسل ڪم آئي. ”هنيون“ گوندر لڻا اعلان ٿيو آزار ڪي.

6۔ مراعات النظير:

جيڪڏهن شاعر هڪ ئي هنڌ اهڙا لفظ استعمال ڪري جن جي پاڻ ۾ هڪ ٻئي سان نسبت هجي:

”مرلي سي مجهلي موه ڪي جوگي جان ليگيوي“

7- تجنيس حرفي:

جيڪڏهن مصرع ۾ اهڙا لفظ ڪم آيل هجن جن جو پيريون اکر ساڳيون هجي، ته ان کي تجنيس حرفي چئجي. هيءَ صنعت مصري شاه جي شعر ۾ تمام گهڻي استعمال ٿيل آهي. مثال

”نظر رکي آءُ تو نرمل ناتي ننگ جي الا“

8- تضاد حرفي:

ساڳئي مصرع ۾ ٻه لفظ هڪٻئي جا ضد ڪم آيل هجن ته اها صنعت تضاد حرفي سڏبي مثال:

”ڪن اچي ڪڍيا قلم، امرو نهي سڀ ٿيا عدم“

9- تلميع:

جڏهن شعر ۾ قرآن شريف يا حديث يا ڪنهن مشهور ماڻهوءَ بابت يا ڳالهه بابت ڪو اشارو ڪيل هجي ته ان کي صنعت تلميع چئبو آهي. مثال:

فاذ ڪرواني آذڪر ڪم ابائن اهجان

10- صنعت تجاهل عارفانه:

شاعر شعر ۾ اهڙا لفظ ڪم آڻي جن ۾ ڪا ڳالهه سمجهي به پرڃاڻي وائي اڻڄاڻائي ڏيکاري، يعني اها ڳالهه اهڙيءَ طرح بيان ڪري جو ڄڻ ان بابت ڪجهه به ڪين ٿو ڄاڻي. مثال:

”دين مذهب ڪٿ رهيا ڪفر ۽ اسلام، رند راهون نهاريندا رهيا“

11- تجنيس معنيٰ:

ڪو نالو ڳجهارت وانگر ڪم آڻي. مثال:

”آ اشارو عين ات مصري مر چڏ ميدان کي“

هت عين مان اشارو حضرت علي رضه ڏانهن آهي.

12- تجنيس قام:

ڪنهن به مصرع ۾ اهڙا ٻه لفظ ڪم آڻجن جن جي صورتخطي هڪ جهڙي هجي پر معنيٰ جدا جدا هجي. مثال
”تو بلا بڪل سڄڻ ڪهڙ بلا بيمار جا“

13- تجنيس جمع با تفریق:

ٻن شين کي اول ڌار ڌار بيان ڪري پوءِ گڏ بيان ڪرڻ کي
تجنيس جمع با تفریق چئبو آهي. مثال
اندر آڙاه عشق جا مگر ۽ ماتام، لهس لوءِ لوساڻي تنهن
وڌيس.

14- صنعت ارصاد:

ارصا معنيٰ چوڪيدار پهرينءَ مصرع ۾ ڪو قافيه ڪم
آڻجي ۽ ٻي مصرع ۾ اهڙا لفظ آڻجن جو پڙهندڙ ازخود صحيح
ڪري وڃي ته هن مصرع جو قافيه ڪهڙو ٿيندو.
مثال:- ساريو ساريان روز رهاڻيون، تارا تڪيندي راتيون
وهاڻيون

15- صنعت حسن التعليل:

ڳالهه جو مشهور سبب ڪو ٻيو هجي پر شاعر ان لاءِ ڪو
سهڻو سبب ڏي.
مثال:

ذري سونهن يوسف کي بازار نياڻون،
بنا ملهه مقيد خريدار ڪياڻون،
مصر ۾ نه منظور ٿيو ماهتابي.

16۔ صنعت ضرب الامثال يا ارسال المثل:

شعر ۾ ڪو پهاڪو ڪم آڻڻ

مثال: جڏهن حب الوطن آندو

من الايمان سچ سمجھي

17۔ صنعت تجريد:

هڪ شيءِ مان ٻي پيدا ڪرڻ ۽ متڪلم پاڻ کي حاضر ۾

آڻي پاڻ سان ڳالهائي جو ٻيو ڪوبه نه سمجھي ته بيان پنهنجو ٿو

ڪري يا ٻي ڪنهن جو. ته ان کي صنعت تجريد چئبو آهي.

مثال: ياد ڪر ته ياد ٿيڻ لائي نوان نت نينهڙا.

ميون ماڻن سين نه مار، سمجھه سياڻا ڪر ڪا سهڻل سائين.

18۔ بلند خياليءَ جا مثال:

اسين عشق ۾ ٿياسون الت، ڪريون ڪوه ڪفر ايمان کي.

اسين اڃايل عجز جا ڪريون ڪوه وصل ويران کي.

19۔ منظر نگاريءَ جا مثال:

بالوب ڪا جهوڙا ڪهول کي، ڪالي ڪيس

ڪنگهي سي قول کي، هنس هنس،

ڪي باتيان بول کي گن گيان ليگيوري

20۔ شاه مصري امام جي شعر پڙهڻ مان معلوم ٿئي ٿو ته کين

تاريخ جي ڄاڻ تمام گهڻي هئي. ڪيترن ئي ڪافين ۽ ٻين ڪن

بيتن ايران جي مشهور بادشاهن ۽ پهلوآنن جي قصن طرف تمام

سهڻي نموني اشارا ڏنا اٿن.

مثلاً: حضرت يوسف ع، حضرت موسيٰ ع، خضر ع، رستم، زال زر،

سڪندر دارات ڪيڪائوس جو ذڪر وڻندڙ نموني ڪيو اٿس.

بره جا بان تون بيحد، بچين باري بنيون، بالما!

منجهان آدم اسان ڪارڻ، ڇڏي اولاً ٿيون اظهر،
چئي الْعَبْدُ أَنَا أَحْمَدُ، سڪڻ جا ساز ڪئي سالم.

ڪري پورا پهت پڙ ۾، پاتا تو پير پاڪيزا،
صنوبر سرو ٿيا ساجد، ڦري في الحال ٿيا فالمر.

جڏهن ميدان جنگيءَ ۾ جڙي جاني ڪيئي جلوا،
انهيءَ شعلي شمع شاهد، امام الاتس جن عالم.

وحهي مَ خانہ ۾ 'مصري'، ٻڌي دستار تو دلبر،
وٺي هت ۾ وٽي واحد، ڇڏيئي چوڙي زلف ظالم.

بروبر بيخوديءَ جا ڀر، پياري يار پيمانہ

رهي هر حال ۾ مائل، سڌي سائل تو اي سهڻا،
پياري شوق جا ساغر، ڪيئي دانا ديوانہ.

ورائي تو اصل ويندا، پيارين ٿو اي پٽ پُر ڪيو،
نہا وَسَنَئي سدا شل نر، اهڙا محبوب ميخانہ.

مرون ماڻهو، ملڪ حورون، پڪي جن جيت ۽ ڀريون،
ڀيو دستئون تنهنجي دلبر وتن ٿا مرگه مستانہ.

سڪي سيمرغ ٿيا ساجد، مٿي ميخاني مٽ تنهنجي،
بره جي بوءِ ڪيا بي پر، اڏائين عشق آشيانہ.

گهڻي گهري منجهان گهاتي، مروت ڪر ڪا 'مصريءَ' سان،
پياري قدح مان ڪوثر، وسايو خانہ ويرانہ.

ڏاڏا ناز سڄڻ ڏيکارين ٿو.

تات جنهن کي طلب تنهنجي جي،
سي وريو ڪيئن وسارين ٿو.

جيڏانهن ڪيڏانهن ڪٿيو اڪڙيون،
محبت واريون مارين ٿو.

اجهل اوڙا، نين بچايو،
پهت پرين پنهنجا پارين ٿو.

’مصري‘ چئي ساڻ جو ماڻن،
ميون دليون جيارين ٿو.

ڏيئي نيٽن جا نظارا، سيني لائي ڪيئي سلامي.

ڏسي تجليون ٿيا تائب،

نيازي ناز جا نائب،

جهلي ڪعبي جا ڪنارا، اچي ساجن ٿيا سلامي.

سڪندر سرڪ سدا سائل،

مٿي ميخاني جا مائل،

ڪيا ڪيڪائوس دارا، اوهانجي عشق انعامي.

زلف زندان وجهن زاهد،

اڙائين اوچتا عابد،

گهرا گيسو ڪيس ڪارا، ڏسي شائق ٿيا شامي.

جمل جامان جڙاداري،

مرصع تاج مرواري،

چوڏس چمڪن چوڌارا، قبائون ڪل ڪامي.

محب مصري اڱڻ آيا،

سنيها ساه سمجهايا،

اوري اڏيائون آڻي اوتارا، وري هرباب ٿيا حامي.

گهونگهٽ واريون گتيون گتيون، ڇڏ هر گت گڏجي.

ڏيئي ڏڏن کي ساغر سڪ جا،
لاه نقاب لڪڻ ۽ لڪ جا،
ماڻن سنديون متيون متيون.

پيون پڌر سي پوءِ نه ونديون،
تانگها تار مڙيئي ترنديون،
جي راز تنهنجي رتيون رتيون.

بيحال جي بندي بهارڻ،
مشتاقن جي مارڻ ڪاڻ،
سير چوڙيئي سي ڇتيون ڇتيون.

مَنْ ظَلَبَ تنهنجا قول اصل جا،
واري خيما ڪوڙ وصل جا،
پيچ فراق جون پتيون پتيون.

سچا سُخن فَاَمَّا السَّائِلُ،
'مصريءَ' ساڻ ملي ٿيو مائل،
پار پرين پنهنجون پتيون پتيون.

ڪئين ڪهاڻيون ڪنديون ڪنديون، تنهنجي برهه ٻيڻ جون.

وَلَحْنُ اقْرَبُ - نِيْطُ اِزائِي،
چشم اَوِيْزَا چوڏس چائِي،
بازيگر تو بنديون بنديون.

جي نيون جي نوڪن چڙهيون،
سي سُبْحَانَ الَّذِي اَسْرِيْ پڙهنديون،
دلبر دردن ونديون ونديون.

ڪوٺيو ويٺو ڪيس ڪرائين،
وينديون واريو پوءِ ورائين،
گڏ وهارين گنديون گنديون.

برهه اوهانجو بيشڪ باري،
زوراور ٿي توسين زاري،
ميٺ مصريءَ جون مديون مديون.

ساتيئڙا رات ويڙا مون کي جيڏيون ڪين جاڳائي.

بوتا چوڙي پنيور پيلائون، پينر بي پرواهيءَ ساڻ،
ڪهڙيءَ پت ڪنگال ڪري، تن توڏن کي ترسائي،

ڪرها ڪنوت سوت نه هاڻا، اوجھڙ ويا سي اوڻيڙا،
پرھ پوءِ پهاڙ ۾ تن جا، ٿي پورهيت پير پچائي.

ننڊ نصيب نياڳ جا ڏينم، جاڳيس ڪين جوانن لاءِ،
اهڙا سٽاڻا سيڙ ڏسي، ڇو ستيس سيج وڃائي.

ڄاڻي سڃاڻي چپر ڇڏي ويا، جيئري جيئي جانيئڙا،
سيئي محب موتائي 'مصري'، محمد ڄام ملائي.

سي سدا رهيون سڪي جن دلين کي تو دام پاتا.

وَنَحْنُ أَقْرَبُ مان وٽ ويٺيون،
پڪي اسان جي پاڻهي پيئون،
لئون لائي وٺيون لڪي.

لَا نَقْنَطُوا جي وعدي وهاريون،
برهه بچي اوهان بندي بهاريون،
جڳ ٿين رهيون جهڪي.

كُلُ شَيْءٍ مَّحِيْطٍ مشتاقن،
اهي اشارا آهن عشاقن،
شڪ آئين ٿا شڪي.

مصري مرض محبت ماريو،
جام پياري تنهن کي جئاريو،
پاجه پريا ڏيو ٻڪي.

لاھ گھونگھت ٿي لاجباب، ڪراسان سين انجام اچڻ جا.

چاڻي چشم مبارڪ چهر،
گڏجي گوليءَ سان ٿيو گھرا،
نازڪ لاه نقاب.

بي وڙي آئون وڙ کان ويس،
اچي اوهان جي پناري پيس،
بديون منهنجي باب.

سُٽي سهڻا اهڙجي نانؤ نماڻي،
شاها پنهنجو شان سڃاڻي،
لاھ تندي ڇڏ تاب.

مصري مست مٿي مک تنهنجي،
ڪري احسان اڳڻ آءُ اُن جي،
بخشي حرف حساب.

جن ناز ڏاڏا سي ٿيا نروار
شوق وڃائي شان جا.

ڪيائون قبول ڪسڻ قدم تان،
گل رخسارستان چشم تان،
صدقو سڀ ڄمار پهت سندن پيڪان جا.

پيا زنجير زلف جا جن ڪي،
لحظا لئون لطف جا تن ڪي،
ساقيءَ جيءَ سنڀار جنگ پين جولان جا.

لڳن نينهن هنيائون نعرا،
وڃي مٿي ڪيا مردن مارا،
عشق وٽن اختيار محبت جي ميدان جا.

ڄام جڙن ٿا مر تن 'مصري'
آءُ چون تان اڄ تون اُسري،
پير مَ پوئتي وار ماڻ مزا ميخان جا.

بره بيزنگ بي حساب،
تو مين جي مت منجهائي.

جتي هڻي نيزا نظارا، نائڪ نوڪون نيهن ناب،
ان اثر اعلاج جي، طاقت طبيب ناه تاب،
گڏ ڪڍي ڊيڙا ڍڪائي.

هوش جي ات ناه حاجت، ٿيون مٿيون سڀ مهڻي هاب،
عقل ات اوچو ٿيو، ڪنهن رمز جو وڃيو رباب،
نظر سين نوعي نچائي.

عشق جت آڻيو اڙائي، تت نه هوئي ڪي حجاب،
درد در پردا وڃاڻيا، ڏوه ٿيا هاڻي ثواب،
ڪفر اي ڪلمون پڙهائي.

جيئن بدل بجليون ٿيون پڙڪن، تيئن لڪيو لاهي نقاب،
سو سڃاڻج صحيح 'مصري' منهن مقابل ماهتاب،
منجهه ئي منجهه جو مڇ مچائي.

اسان آميدون وڌيون وڌيون،

ايجان آهن تو ڀر.

هان مڙيئي حيل حجتون،

چيه چنم مون ڇڏيون ڇڏيون.

پاڻ سڃاڻي ساجن سڪنديون،

سهجن سان تو سڏيون سڏيون.

دعوائون دؤ بينائي جون،

لنؤن تنهنجي سان لڏيون لڏيون.

لَا تَقْنَطُوا مِنْ رَحْمَةِ اللَّهِ،

جاني جيارئي ڇڏيون ڇڏيون.

محب 'مصري' سان ماڻا ڇڏيو.

رمزن واريون رڌيون رڌيون.

جهانگيئون ڪوئن جدا گهڙي نه گهارينديس،
 سرهي صحبت سندين، مٺڙي محبت سندين، ساريو سارينديس.

آءُ وساريان گهڻو وسريو ڪين وڃن،
 چاڪن وانگر ڇت ۾ چڻڪيو روز چڪن،
 تن مارن سان ملي هي ٺپ ٺارينديس.

ڪيئن ڪوئن ۾ وهان ميندين مَر ڌوئي،
 لعل لڱن تي ڪري لينگڙ ياري لوئي،
 ڌوئيئون ڪي وڃي ڏيهه ۾ ڏيکارينديس.

اجهي اباڻا ميان عمروس چري هاڻ ورندم،
 پسي پنوهارن کي ننهن سينءَ نيڻ ٿرندم،
 ٻاٻاڻن سان ٻولون پنهنجون پارينديس.

پانڌي پائر ڏيهه جو شال اجهو اڃ ايندو
 تن مارن سان 'مصري' موليٰ ميڙيندو
 گاموڻن سان گڏجي وره وسارينديس.

آئون ويڙهي ڇا وطن ڪيئن وساري وهنديس.

سپون سمونڊن ۾ جيئن سانوڻ ڪاڙ سڪن،
تيئن طلبون ۽ تانگهون ماڙي ڇن جون منهنجي من،
پاڻي پاس پرين شال پلر جو پئنديس.

جي رب راضي ٿيو ڪاٿيا قيد عمر
آسون اميدون اهڙيون آهن منجه اندر
ڏيئي واڏايون وڻن پوءِ پکن ۾ پهنديس.

هڪ جيڏين سان جيئن هت هيس آءُ هيڪاندي،
تيئن مارن سين موليٰ ميڙيندو هيءُ ماندي،
جنب گذاريم گڏ جن، ڏيهه وڃي سي ڏسنديس.

ويڙهي ڇن ڪوڻ وڃڻي ويل وره ٿي پانيان،
'مصري' موتي ڏسي لوڻي هڏ نه لاهيان،
هي نه ڪنديس ڪا ڪن، جا سين آءُ پئي جيئنديس.

ويندالوه لهي اڃ سڀاڻي.

لَا تَقْنَطُوا مِنْ رَحْمَتِ اللَّهِ.
ايندو پرين پهي، اڃ سڀاڻي.

آخر هلندين اوڏهين،
ڪوڏينهن ڪوٽ رهي، اڃ سڀاڻي.

نائِي نينهن نهوڙيا،
تنهنجي نينهن نهِي، اڃ سڀاڻي.

ملندئي 'مصريءَ' کان به مٺي،
ماڙيچن جي مهي، اڃ سڀاڻي.

ماهيءَ جا مون کي ميهڙا سڀ سهجڻ ساھ سڀاڻا.

تخت هزارا تي يڪبارا، ڇڏيو ئي تور تڪاڻا جي،
چوچڪ جي گهر چاڪ سڏايو ئي ٻوڙي شان ٻاٻاڻا.

هرڪنهن حال وصال ٿيوسين، اهڙا آڻا ٽاڻا جي،
ڏسي هميشه هيڪاندا همدم، رهيا رقيب ريساڻا.

پاتا طعنا مون گل ڳانا، بديون ۽ بهتانا جي،
سيئي سهسين سرير سڀاڻا، ماڻا محبوباڻا.

رانجهن يار هئين جو هار، اهو هر جاءِ هڪ هلاڻا جي،
سڀي شان شهاڻا 'مصري'، وچ سيالين سماڻا.

عشق اصلئون ادبيت جي وڌي قنات ڪيرائي.

منجهان موسيٰ ڏنيون تجليون پيون تڏهين طور تي تنهنجون،
شمس الضحيٰ سندي شعلي مطلع الا نوار جي منهن جون،
چڙي سا جاءِ جمعيت جي جبل پنهنجو پاڻ ڄاڻي.

ذوقئون ظاهر ٿي زليخا پڙهيائين باب بره جو،
وٺي يوسف ٿي مصر ڏي ور وحدت جي وره جو،
عزيري عام عزت جي ڪير ڪنعاني ڪهاڻي.

اول احد پوءِ انا احمد سڏائي سر سلطاني،
مڙي ڪار ڪفر جي مٿي مذهب مسلماني،
محمد ﷺ نانءُ محبت جي لڪا ڀر لئون ڪي لڪائي.

مجي منصور ڪيو مظهر انا الحق عشق اثباتي،
علو اسرار عجائب جي ڪري جهلڪار ڏنائين جهاتي،
اشاري امر الوهيت جي سر ميدان مارائي.

مام سمجهج ايها 'مصري' ڏنا جي عشق اشارا،
سڃاڻيو تون سڃاڻج ناز نيٽن جا نظارا،
سر سوريءَ تي چڙهائج پيون مٽيون وڃائي.

ناتي نازن جي ڪيا نظر نهال، ملڪ فلڪ مخمور ٿيا.

ڪيائون ناز نقابا لاهي،
وڌائون ڪوٽ ڪفر جا ڊاهي،
باندي ٿيا بيحال، چشم مبارڪ چور ڪيا.

تجلن تنهنجن جبل جلايا،
ان آڙاه تي عاشق آيا،
پئي ٿيا پئمال، مچ گهڙي منصور ٿيا.

سهڻي ساقيء ساغر سک جا،
لڪ لڪوئي لحظن لڪ جا،
ڏنن جام جلال، پيتائون پر نور ٿيا.

جهڳ مڳ جهلڪيدار پيالا،
محب ڏناسون محبت والا،
'مصري' مالا مال، هيئنڙي هاڻ حضور ٿيا.

اڪيون ازخود اچي اڙيون ڪري سامان سڪ وارا.

جتي جانب لڏن لائين، اڃا اٿئي اڀيون آهن،
ورڻ واريون هڏئون ناهن، ڪنهن لالچ وڃي لڙيون.
هڻي بيٺيون ننگ نورا.

سياه ڪج زلف شب رنگي، ڪري جلوا جهلي جنگي،
ٻڌي ڪنهن ٻاڻ سان ٻنگي، نپت نيندن چڀي نڙيون،
وڏا واسينگ وه وارا.

اڪين ڏاڍو سو عشق لايو، وڃن ٿيون گهور سان گهايو،
مارين مرگان چشم چايو، ڏاڍي ڪنهن چاه ڪيون چريون،
جهجن ٿا نيٺ ويچارا.

جادوگر يار جاڳايون، سڏي سيني سڄڻ لايون،
'مصري' محب مارايون، پين قابو ڪمند ڪڙيون،
چلڻ جا سڀ چڪڻ چارا.

اگر ٻيون ناز جي ناتي، سي تان رمز پليريءَ رتيون.

جام جلالي پيار پياري،
تنهن تماشي وهم وساري.
مَو انهيءَ کان متيون.

ناز نيٽن جي نيون نهوڙي،
اچي بينيون خيمان ڪوڙي،
طرف سڄڻ جي ستيون.

زلف سياه واسينگ ولاتي،
جهت وجهن ٿا پاڻو جهاتي،
پيڙا ويڙن پتيون.

ڪوئي قريبن قيد ڪرايون،
واري 'مصري' ڪنهن نه ورايون،
ناز سهڻي جي نتيون.

تنهنجي زلفن ڪيڙو زبان وي، چڻ وشيهر نانگ وروڌيا.

جوڳي جلایا جلویدارن،
پڳا مورچا ڪئين مڻ وارن،
اڙي اجاريا قلبن ڪارن سبق ڏئي سبحان وي.

سيهه شوخ سدا شب رنگي،
زابرزور لڙن ٿا رنگي،
اڙي فارس توڙ فرنگي ماري ڪيا مستان وي.

شوریده سرشار سیاہي،
بندڻو پوءِ ڪن بي پرواهي،
افلاطون توڻي ڪي طائي هيڻ ڪيا حيران وي.

سيل اصیل واسینگ اوڙا،
جهلڻ ڪن ٿا جهڙيون جهيڙا،
'مصري' ٿيا منصور ميڙا مچائون ميدان وي.

بيٺا ٿي اچي بي پرواه. سڄڻ سڪندن کي اڄ سامهون.

پرينءَ پري کان پاتي جهاتي، اڀري جيئن ڌرو پرياتي،
ٿيو صبح ڪيو شمس شعاع وٿيون رات فراق جون شامون.

لاهي نقابا ڪيائون نرواري گلي بدن ٿيو باغ بهاري،
نري جسي ڪيو ٺهري ٺاه ٿيم جناتِ عدن جو جامون.

کلي گهنڊ گهورن سين گهاٽيون سڏي سڪنديون سيني لائون،
اونايائون اڪندين جي آه مخفي طور ڏنائون مامون.

چايائون چشم مبارڪ چهر ڏيئي لغڙ جيئن لوهون لهر،
'مصري' آهن موت مباح، تن کي ڪيو تيغونن طعامون.

ڪهل پويئي ڪر قياسي، ڪوهه ٿو ڪلپائين.

چندين ڇت چوري تنهنجي ڪوڙين ڪيٽڙا ميان،
چور چشم چپراس.

نينهن نقابا نهايت نت نت نيڙي ميان،
نئون نئون ناز نراس.

ٿي غمناڪ گذارين ٿا غم تنهنجي ۾ ميان،
گم غريق غواص.

سر سهڻون ڏين سڪنديون توڻي توکي ميان،
گهرجي توهه تپاس.

چڏ ماڻا ٿي 'مصري' ساڻ مشتاقن ميان،
مر ٿي 'محب مَوَاس'.

ورھ ويراڳين جي وات، پورب وارو ويا پنڌ پڇائي.

سنجهي سامين ڪئي هنگلاج هلڻ جي،
وائي نه واريون ٻي ڪا واري ورڻ جي،
گهيڙ ڏسي اونها گهاٽ، ثمر ڪنيائون سفر چتائي.

نينهن وارن کي نند نه آئي،
اک الڪ ڏي لنون جن لائي،
اُتي ويني اُڪات، ويل نه وينا وينڻ وچائي.

اڃا آديسن چيلهه بند چيڙا،
پاڪ پلهه سي نه ڪيئون لنگ ليڙا،
ڏس لاهوتين جي لات، جوڳي جبروت ۾ ويا جوت جاڳائي.

مصري ماڪي مد محبت موريا،
بره بادل جي ڪڪر ڪوريا،
چمر پئي جن تي چات، ويا وڻ واسي وائرا وسائي.

آئون وريون ٿي وran، جيئن وran تيئن واريو، ڙي يار.

محبت تنهنجي مڃ مڃايا، بره اوهان جي پڙڪا لايا،
بارڻ تنهن ٿي پران، هيءَ بري سا نه ٻاريو - ڙي يار.

سهجن ساڻ ٿا سڪنديون سڏيو، گهرا ٿيو وريو گوليون گڏيو،
ناهه انهيءَ سان ٿي نران، جيئن نران تيئن ناريو - ڙي يار.

ڪنيزڪ جي قرابت ڪيهي، آئون جُتيءَ جي جوڙ نه جيهي،
پورهيت ٿي من پران، پاڻياري پنهنجي ٻاريو - ڙي يار.

حدث جڳائين هڪ جهڙن سان، هيئن مَ ماريو مٿي ماڻن سان،
گذ رهڻ ٿي گهران، جيئن گهران تيئن گهاريو - ڙي يار.

ٻاجهارن جون جڙن ٻاڀيسون، تان ٺهن 'مصريءَ' جون مجلسون،
توهه اوهان جي ٿي تران، ترهي ري اچي ناريو - ڙي يار.

✱

آئون جڏي نٿي جيئان، جام پياري تنهن کي جياريو.

پَت پئڻ ري نه پوءِ وِران،
آهي نا جيڻ نا ٿي مران،
آئون پڪ ڏيو تان پيئان،
ولهيءَ ڏي ڪا وٽي واريو.

روز ازل ڪنان آئون اُڃايل،
سهڻا سائين سنديئي سائل،
گذ گداگر ڪيئي ڪيان،
سي سرڪيون ساريو.

پاند حجاب جو ڇڏيو ڌاري،
هاڻي ڪلان توکي ڪيئن نهاري،
ناز ڪري جو دلڙي نيان،
نقابا نه تڏهين نهاريو.

محب مصريءَ ساڻ ماڻا ڇڏيو،
هر گت گڏجي گولي گڏيو،
هتي هيڪلي ٿي ٿيان،
سڏي سڪنديون وٽ وهاريو.

سنيها سڄڻ پار جا، سوزئون سڻ تون سالڪ سارا.

نورنگ ناز نوان نٽ نٽ نٽ دامن وجهن ديدار جا،
ڪاٺين ڪل خيال خبيشي ٻاڻ هتي ٻي پار جا،
جڏهن لاهي نقابا ڏين نظارا.

راس رخ جي رنگ جهڪا ڪيا حورن ۽ هالار جا،
شعلي تنهنجي شمس نه ثاني، مور نه مٽ پيار جا،
شاه سڪندر توڻي دارا.

بيٺا گردا گرد شمع کي عاشق ان اسرار جا،
پيا پلٽ پروان پتنگ جهٽ جي لڳن جهلڪار جا،
ورن پوئتي ڪين ويچارا.

مڪ مهتاب منور 'مصري' روپ عجب رخسار جا،
تجلن سين سڀ ڪيائون تالان، نوع نشي سرشار جا،
اهڙا اڪڙيون ڏين اشارا.

✽

آخر اوڏاهين ويندينءَ، ٿانءَ وڃي ٿر ٿيندينءَ،
ڪو دم ڪوٺ رهي.

قيد آهين ڪو دم هت قسمت سانگي ڪوئي،
ڏوڙ پريا ڌوم ڏهر ڌراڙن ري ڌوئي،
لاهين متان ڪين لڪ سينءَ لينگڙباري لوئي،
ان اطلس کان اڳري پائر پرهيندينءَ.

پنوهارن کان پري پروس پلڪ پيا،
ههڙا حال هتي قيدالماءَ ڪيا،
ڏوٽيئڙن ڪي ڏئي ڏاڍا ڏينهن ٿيا،
لکيو لوح قلم لڪ نه لاهيندينءَ.

ڪيم پٽولا پهرج اڱڻ عمر جي اچي،
اڳ اهڙي ڪانه ڪئي، ڪا ڪراوهان جي ڪچي،
وسندا مينهن مارئي پوندا پت پچي،
ڪاج ڪانٽوبا ڪنڀيون ڪاٽڙ ڏيهه ۾ ڪيندينءَ.

سخت سنيها مڪا 'مصري' ماروئڙن،
حق پيچن جي هتهين سي ستيون هت نه سڏجن،
سرتيون سيل رکيو، ماروءَ مهندان مرڪن،
تون پڻ تن سان ملي ڳالهيون ڳرهيندينءَ.

قيد ڇڏيندم ڪين، عمر اجهي آيم اباڻا،
نيٺ نذر ڪي نيندا پنهنجي ڏيهه ڏاڏاڻا.

ميرا مڻه مارو پنهنجا، ماڙين تي نه مٿين،
تڪيا تنهنجا طول وهائڻا.

وتن سنگهار سيرا، توڙي قوت ڪٿين،
لرلنب ۽ لاڻا.

چوڙيليون چاريندي وڃڻا، پريونٽ پرين،
پُسيءَ سين پاند پراڻا.

’مصري‘ مارو ملڪ پنهنجي ۾، سڀر سڌ نه سڻين،
ويڙهي ڇا وتن ويڳاڻا.

گه ڄاڻان ڪهڙي ڏوهه، چوري چپري ڇڏي ويا،
ڏاڍي زوراور ذات جتن جي.

پيئر پانيم ڪي پيٽا هوندا،
آخر ڏئي اندوهه، گولي گوندر گڏي ويا،
ماءُ ڏاڍائي ڏس ڏين جي.

جڏهن مديون منهنجون ٿيون محبن معلوم،
تڏهين رلائي رند روهه، وري ويلي وڏي ويا،
جوڙي هنيائوم جڙ جيرن جي.

گرم ڪمپنيءَ جي قلم قضا جا جهڙا،
لکيا هوا منجهه لوح، اهڙا انگ اڏي ويا،
ڪانهليءَ ۾ ڪانهي، ڪاڻي پهچ پنڌن جي.

پهه پهڙ ۾ ٿي محڪم 'مصري'،
ڪيچن ڪارڻ ڪوهه، جنهن لڪ تان لنگهي ويا،
وؤڙ انهن جي وات وطن جي.

سيپاڻي ساهه کي شهرت، سنيم سهجئون سڄڻ سرتي،
جو هو جيءَ جان سين جڙيم، ڪري ڳهڻو ڳچيءَ ڳل جو.

ڏسي صورت سنديءَ ثابت، صحيح سهسين ڏيان سجدا،
وري وه وه واه وضو ساريم، ڪڍي رت روح ۽ دل جو.

منهنجو ڪعبو اهي ابرو ڪنڊا جي قوس پئي تنهنجا،
به بيت الله وري بلڪل، رکي تانگهو نه تن تل جو.

اگر زاهد انهيءَ ڪُن جي، وڃي ويهجو ٿئي واقف،
چڏي طاعت ٿئي تارڪ، ٻڏي ترهو توڪل جو.

اڪين جي آب سين عاشق، وري ور ڏئي وضو ساري،
نمازون نفل نت نيتي، ڏسي نم ناز نرمل جو.

مڇي ميخاني محبت جي، ملي مٽ جو تون ٿي مائل،
ته مجنون جيئن جڙئي 'مصري' قدح ڪيڪان قاتل جو.

گهران قاتل ڪڪوه توکان، جو ماري مرد مڻ وارا،
نه من هڪ تل ٿئي تارڪ، ڪنا دنيا هي دم منهنجو.

هلت هن جي هڏهين حرڪت، لمح جنهن منجه لڏت ناهي،
پئي تون دل ڪٿي بن ڏي، قديمي ڪوڙ ڪم جنهن جو.

لٿو ڪر فڪر فرقت ڪي، ڪٿي جمشيد جو پيالو
اهو پيمان ڪيو پت مون، اصل ناهي عدم جنهن جو.

اهي ٽچر دست، ڪر ديدار، درويشن جو دل دائم،
ڏسي مورئون هتيو حضرت، هو هرڪنهن تي حڪم جنهن جو.

مجي ميخانه محبت جي، ملي مئي پي ته منهن مخفي،
الهي شرطون ٿئي پڌرو، خلل خواري ختم جنهن جو.

پيالو پيءُ ۽ هڻ پت سان، هي پت پنهنجي پسڻ وارو
نه ملڪو الموت ٿئي مسخر، قمر زهره قسم جنهن جو.

ڪمانون ٿو ڪڍين قدسي، هڻيو ڌرين نٿو دلبر
هي معتجب سدا 'مصري'، نظم افشان نظم جنهن جو.

جي جان جوش جلڻ جيءَ ۾ جدائي جا.

جيڪر جيئري ملير، آئون هوت ڪين ميس،
پرت وڃايم پردا، ساري لوڪ سڀيس،
پور ڍڪايم پيرهن عشق آگاهي جا.

برهه بيمار ڪيس، صحت ڪيان ٿي سڌڙا،
درد چڪايم دعويٰ هور ڀڳم سڀ هڏڙا،
پيا ڏکيءَ کي ڏسڻ عجب الاهي جا.

سيني لائي سڌي، پوءِ ويا چپر چڏي،
اهڙي هين منجه اندر، ڪوه گولي ويا گڏي،
وري ڏسو اوهين وجهلن هنج هيرائي جا.

ساجن ساقي ٿي هلي، وراهي مر وٺي،
متان مڙين تون 'مصري' برهه ته ٻاري بني،
ڪر پريتئون هاڻ پيڻ جام جدائي جا.

ڪيو اظهار اي اسرار اچي تو عشق عالم ۾،
رنگينو راز ٿيو پٿرو هلايو هنر حڪمت ڪي.

لڪائي لوح قلم قدسي تو دائم دين دنيا جا،
ڪلي قطرا ٿيا قائم زيب آور زيب زينت ڪي.

عجب رنگدار رنگ پور ۾ ڪيئي واه ويس جي واري،
پسي پريون ملڪ ماڻهو نم تنهنجي نزاکت ڪي.

طلوعي تاب ۽ طلعت تجلو تاج تنهنجي جو،
ڏسي ٿو ڪين چتو چمڙو اهو نابين نعمت ڪي.

مٿي اڙدن سدا اڳرو اهو آن جو اسم اعظم،
پڳو جمشيد هڻي پيالو قدح ڪشف و ڪرامت ڪي.

لڪائي تيغ تنهنجي جي هم هر سو ڪري حملا،
بڏي هٿ ٿيا اچي حاضر چڏيو شاهن شجاعت ڪي.

انهيءَ شمشير جو سچ جي پوي پرتووو جي پهڻن تي،
قسم آهي ته سر قلبئون گهري شوقئون شهادت ڪي.

لڪي منجهه شان جنهن ڪنهن جي قلم تنهنجي بدي نيڪي،
پن پارڻ گجهو پٿرو انهي تقدير تهمت ڪي.

مڙئي مخلوق ٿيا مظهر، ڳنا ڪيميا تنهنجي قدرت،
اها دولت سنڌي دائر، سدا امن ۽ امانت ڪي.

تنهنجي بخشش مثل بادل سدائين رات سانوڻ جي،
وسي تان هوند ٿئي وسندي، وري ويران ولايت ڪي.

سگهو ساقِي ڏي سا سرڪي، منجهان ڪنهن آب عبرت جي،
ته رهي هينئڙو رڪي حاضر هميشه حال حيرت ڪي.

سڪي سينگار تنهنجي ڪي، اچي تان عمر ٿي پوري،
به اسم الله بديون بخشي، ڇڏيو 'مصري' حجابت ڪي.

ڌراڙن ري دم، هت آئون ٿي قيد گذاريان،
آئون ٿي گهنگر گهاريان.

حاکم هيئن هڻن حڪمن سان،
ناهي اوهان جو نيم،
ڏي موڪل ته وڃون وڃي واريان.

اصلئون ائين لکيو منهنجي انگ ۾،
ڪُنَ فيڪُونَ جو قلم،
هت پيئي پروس پاربان.

اَنَ مٿائي اوڍيان اطلس،
ايءُ پڻ ڪوجهو ڪم،
ڪيئن ويڙهيچن ڪي وساريان.

من ۾ ماروئڙن جو 'مصري'
ڪجڻ خيال ختم،
هت هي هي هنجون ويئي هاريان.

جاني ڏسي تنهنجي جاء، تن تسالو ٿيون تلايون.

جت نهايت ناه اُتي آهين،
حسن هدايت في هر شيء،
سبب تنهنجي ساء، ملڪ فلڪ سڀ موجود لايون.

لاهي حجاب حورون ڀريون،
چاه چشم جي سين ڪيئي چريون،
الٽا ديد اڙاء، تجلي ڏيئي تو ترسايون.

ڏاڍا ڏاڍايون ٿو ڏيکارين،
سڪنديءَ ڏي جي سنئون نهارين،
ته ڪوڙين ڪرم سندا، پايان ٿي لڪ پال پلايون.

جيئن نهي تيئن ڀرينيم ٺاهيو،
'مصري' کان پنهنجو منهن مَ لڪايو،
پاند پيارل لاءِ، سهڻا سائين ڇڏ سڀرايون.

جان جان نئي منجهه جان، تان تان حجاب لاه ليا ڪا.

وسئي رنگ پور راول جو ڳي،
ڪئي سامي سهڻا تو دل سو گهي،
ٻاڻ هڻي ڪيئي ٻان، نال نقاب توجهلي جا ڪا.

موهي ڪيئي مجروح ملائڪ،
درمل ناهي تنهن درمان دائڪ،
ويا ويڇ مٿان، ڪٽي تيزاب ۽ تريا ڪا.

دارون دلبر تو هٿ تن جو،
نيئي جان ۽ جيئڙو جن جو،
چڪن چاڪ سندان، سڄ سيماب سڻ صدا ڪا.

سهڻا تو کي سلطان سڪن ٿا،
پيا پر پر پند پڇن ٿا،
سفر سال ٿيان، جاني جناب جا ڏسيو ڏا ڪا.

جڙيا! جيئري لاه جدايون،
'مصري' جون ڪرمعاف مدايون،
اڏا جي عصيان، ڏس نه اسان جو ڏوه خطا ڪا.

تون منهن لڪائي مر مار
ماڻو ناه مناسب مشتاقن سان.

وَفِي أَنْفُسِكُمْ وارا وعدا،
پنهنجا پيارل پار.

إِهْدِنَا الصِّرَاطَ الْمُسْتَقِيمَ،
چڏي ڏاڍ ڏيکار.

لاهي نقابا طرف نماڻن،
نازڪ يار نهار.

مشفق مائل ٿي 'مصري' ڏي،
واڳ وصل جي وار.

ماڙيون پانيام ماتام،
مولا ماروئڙن ري دل ماندي،
الا وره وهامي راتڙي.

اولي اباڻي پار ڏي، من پره ڦٽيءَ پيغام،
اٿي پائر ڏيه جو ڪو پاندي.

موتي اسان کي ميهڙو هيرا هار حرام،
اهي چوڙين کي نت چاندي.

گوه ڪڙولا قيد جا، ڪوڙا ڪوت ڪمام،
پائڻ باه برابر باندي.

ڪندا نيسي ڪڏهن الا، منهنجو ملڪ مقام،
ٿهندا قيدياڻيءَ جا ڪاندي.

مان وڏي سان 'مصري' کي، الا ميڙئين محمد ڄام،
نه وهر انهيءَ کان دل ٿئي واندي.

ويجن ويڙهي ڇانه وسري، وهڪون جن جون وارين ۾.

ڍار ڍنگر جي ڍٽ، پهون پهرايم پٽ،
وڪيا مون ٿي ور وٽ، ڄام ڄنڊا جارين ۾.

جُوءُ ڪشادي جيڏين، قوت ڪڪاڻون ڪن،
ڏوئرا ڏين وٺن، پهت پنهورن ۾.

ڪاله ڪٽي جا مون، رک پرور پرتنهنجي تون،
سون رپو ۽ سيمون سوء سنگهارن ۾.

ويڙه وماسيا وٽن، ويڙهيا منجهه وٺين،
'مصري' ماڳ سندن، گهوٽن ۽ گهارن ۾.

سنگهارن کي ساري، ساه منهنجو سومرا.

والي ويڙهيچن ڏي، واڳ وطن تي واري،
قسمت قيدالماء مان، علي شير اڪاري.

مڙشي ملڪ ملير جو، ڀريو مينهن موچاري،
پنهون پنوهارن پانهنجون پرڪويون پلر پياري.

اندر اباڻي پار ڏي، جهجڻو جيءُ جهونگاري،
مون من ماروءَ ڄام لءُ، گوندر ڏينهن گذاري.

ماڳ اهي 'مصري' چئي، وهان ڪين وساري،
اتر اميد الله ڀر، ڏاتر شال ڏيڪاري.

سانگي سنپالي سانگ پنهنجا، ويڙا ڏور ڏهائي،
الا من ميڙائو مون ٿئي.

جوءِ جيڏاهين جيڏئين، تن تيڏاهين تانگهه،
اوري آڻيندن شال الاهي.

سنيها ساڻيهن جا، ڪاله ڏنا مونڪي ڪانگ،
خاصي گنيانتي خبر سڻائي.

مينهن موڪون لائيون، ساڦولاري ڦانگ،
جيڪا ويڙهيچن ٿي ورهائي.

موتي هيرا 'مصري' چوي، پانيان نسورا نانگ،
منهنجي ماڙين دلڙي منجهائي.

پڳل ٿي سان پير پير، ڪٽ ته ڪوڙي ڪم اچيئي.

ڪوھ آياڳي ارت سان،
ويني وجهين آهين وير وير.

اُتي اُتڻ آءِ سگهي،
ڪر ڪيم ڪي دم دير دير.

تڪ ونگي جي ور گهڻيرا،
غافل تائين گهير گهير.

سٺ صرافن سامهون،
ڪاپائتيون ڪنديون ڪير ڪير.

محبت رکي من ۾ 'مصري'،
في الحقيقت ڦير ڦير.

وسري ويا ٻئي جڳ جڏهن، دل جان سان دلبر ڏٺم،
مهتاب مک محبوب جو، محراب منهن منور ڏٺم.

دل سڃاتو سڄڻ جو، اچي سير سيڪنهن جاءِ تي،
من جا ٿيا مطلب مڙهي پورا پرين پرور ڏٺم.

شيخ قاضي پاڪدامن، اي مشائخ مولوي،
ڪر نصيحت ڪي ڦٽو هر جاءِ حق حاضر ڏٺم.

دين ۽ ايمان تقويٰ، زلف جي پيا پيچ ۾،
دام ۾ داڻي مثل، تڪرار ڪارو تر ڏٺم.

عمر ساريءَ جي عبادت، تر هڪي تاراج ڪئي،
ويو هڻي هندو ڪٿي، ڪعبي اندر ڪافر ڏٺم.

عادل ۽ عالم اوليا، صنعان جهڙا سو هزار
قيد ڪامل جي ڪڙي ۾، ملڪ سڀ مضطر ڏٺم.

حسن خود هت ۾ جنهين جي دام ڏاڍو دلفريب،
راه ۾ رهزن وڏو ٿي، رهنما رهبر ڏٺم.

چؤطرف، چارئي ڏسيون، چوڏهن طبق، چارئي مڪان،
ڪونه پيو ٻڌندڙ دليون، تنهن مت نڪو مسخر ڏٺم.

اَس همت حضرت حسين جي، پت اڪيون اي آسمان،
دل ڪنل دشت بلا ۾ ساقي ڪوثر ڏنم.

پا مٿي پوري ڪئي، منصور 'مصري' سڀ مراد،
سر بسر صورتِ الاهي، سهن سندس سرور ڏنم.

ياد ڪر تان ياد ٿيڻ لائي نوان نت نينهڙا.
ري يادگيري يار جي ڪوڙا ڪٽڻ هت ڏينهڙا.

جي وساريندين ته وسري تون به ويندين ويسرا.
فَاذْكُرُونِي فِي الْحَقِيقَتِ سَط اهي سنيهڙا.

هت وٺي هل هوت جو پيرين متان پنڌڙو ڪرين.
ورنہ انهيءَ ويڙهه ۾ سهسين سجهن سڀ سينهڙا.

ڪري اڪڙيون پير رڙهه. راحت اٿي رڙهڻ ۾.
ڏي جفائون جان لهه. ڳولهي پنهور جا ڳينهڙا.

بول ٻاروچل ڪيا. پاريندو پاڻهي پڻ ڏٺي.
وندر ۾ وسندا وري، 'مصري' محبت مينهڙا.

وڙ ڇڙهي وائي مٺي، ڪانگل ڪهي تو ڪال جا،
چو اڱڙ ايندا ڪڏهن، هت هوت محرم حال جا.

لنوءَ منهن منهنجي مٺا، ليکي لکڻ تنهن لعل جا،
ڏي خبر ڪنياڻا ڪري، جڏيون جيارِي جال جا.

پر هڻي ڪي پار ڏي، ماڻن پري جي مثال جا،
سي سنيها ڏي سگهو، موٽي اچڻ جي مقال جا.

گس جهلي گوندر لٿا، ٻڌي ويڻ وات وصال جا،
سپ لمح لحظي لهي ويا، سيڻن ڪئي سنيال جا.

مهر محبوبن سندي، عيسيٰ امر اعمال جا،
ٿيا جنازا جان سين ساعت اندر صد سال جا.

هت ڇڙي ۽ اک ڦري، ٻي ارت ڍرڪي مال جا،
ٿيا سپاڳا سوڻ 'مصري' جرح ويا جنجال جا.

سجده گاه صورت ۾ ڄاڻي، سير جن سر جو ڪيو
مسجد مڙهي ميخاني ۾، محبوب تن ميسر ٿيو.

هت هتي هر ڪنهن وجهه، هر جاءِ حق حاضر ڏسي،
سرخرو ساجد ٿيا، سهسين اچن سي سر ڏيو.

سڪ سندي ساقي ڏني، سرڪي سڌي جا سور جي،
تنهن مئي محبت موهيا، مقدر مرڻ مانجهين مڃيو.

هي عيد ڄاتو عاشقن عهداً امر الله جو،
خير شر خالق سوا ڪنهن کان نه ڄاڻن ڪي پيو.

مَنْ ظَلَبَ شَيْءٌ مَثْبُتِي، 'مصري' مرادون من اندر،
"وَنَحْنُ أَقْرَبُ" ويجهڙو ووڙيندي وارث ور پيو.

ڏس صاف صوفي اڄ اچي پيمان يڪ رنگ يار جو.
تان ڪسوتي قلب جي آگاه ٿئين اسرار جو.

وحدتا ڪثرت جو قلزم ٿيو متارو موج وڻ
لڙ لٽي لهرين لڪايو ڪپر ڪارونپار جو.

زهد طاعت ۽ عبادت ڪين ٿيندي جلوه گر
نيڪ نامي ناه ڪر ڇڏنيم ننگ و عار جو.

ڪفر ۽ اسلام کي هٿ هٿ ٻڌي تسليم ڪر
ٽڪيو ٽڪر ٽرڪ ڪر تسبيح استغفار جو.

مست مائل رند انهيءَ رازن سندا محرم مقيم
ٿيا پتنگ پرجهي پرولهي، په ڪري ان پار جو.

ڪر اندر جي آرسِي، تقويٰ جي صيقل ساڻ صاف،
وڻ ”هٿڻ“ جو ڇڏ وڌي تر هوم ٻڌ تڪرار جو.

مٺي مٽو مهراڻ ’مصري‘ آه مشڪل موج مست،
ڪنهن تري تاروءَ پتو آندو نه ابتي آر جو.

ڪيهي ڪتابت ڪريون، ڪاڪل ڪنڊڙي ۽ ڪجل جي.

صفون سهيسن سڪندن سنڊيون،
چال ڏسي ٿيون چريون،
بي چون بيرنگ بي مثل جي.

پائي دام دلين کي دلبر
دست دوا تي ڌريون،
طمع ڏيئي طعامي تل جي.

هيون حيرت ۾ حسن جي حورون،
پرت پرن ٿيون پريون،
انهيءَ شڪاريءَ جي شڪل جي.

’مصري‘ مشتاقن جي رت سان،
نين نوڪون پريون،
ڪار ڪير ڪن قتل جي.

ڪج زلف ڪمند ڪٽيارا، سي تان پائين دام دوپارا،
ڏهن لامارا لحظي لحظي، بند ڪن بلغ بخارا،

ور وجهيو واسينگ ورن ٿا ڪيس تليه ڪارا،
رهزن ڄڻ رخسار رنگيءَ تي مار مٽا مٽ وارا،

پها نشان پيڪان تنهنجا مرگان وتن ٿا مارا،
جهنن ساڻ ڪمن چوڏس هڻيو چشم مبارڪ چارا،

لاڻي ڪيون لعلون ليزم صورت شمس ستارا،
شعلي شان لڄايون شمعون پيون ٿيون خاڪ پيزارا،

سوسن سنبل سرو صنوبر لالا توءَ هزارا،
مڙني داغ دوپارا جهليا ٿيا عربان ابھارا،

جلوا مثل جناب عدن مڻ تَحْتِهَا الْأَنْهَارا،
جن جا بخت پرائن 'مصري' سي نر ڏسن نظارا،

ڪر ڪا مهر مل ماهر، مَ لڪاءِ مڪ مڪرم مدام.

دلدار دم دور مَ وهو، ڪو ڪر ڪرم ڪامل اهو.
هر مهل سرمڪ ڪولئو، هڪ لڪ لمح وارهو لگام.

ڪرهو درد دل ڪا دور دڪ، مَ لڪاءِ مارو مور مڪ،
سرهو سدا اهو سور سڪ، دل دام در دارالسلام.

ڪر ڪرم وارو ڪو ڪڪر، وهلو وسو وس واهون،
وه وره آه وه واه وڪر اصلو لڪهو عالم دوام.

ره راس راول ڪر رحم، مَ سهاءِ سو سهه سهم،
حور و ملڪ مارثا مرم، مائل ڪرهو مرحم ملام.

ڪا مدد مالڪ مهر ڪر، گولو گدا گل گام گهر،
سرهو سڪالو ساه سن، 'مصري' رکهو عالم امام.

لڻي نماڻن جون دليون، ناحق نگارا بي سبب،
وٽ وهيو ويهجو وريو ڪريين ڪنارا بي سبب.

ناز سين لاهيو نقابا، گڏ وهيو گهونگهٽ ڪڍين،
ڪوه مٺا مشتاق مارين، ڏيئي نظارا بي سبب.

لال لب لعلن يمن جون، روءِ رخ رشڪ چمن،
ليڻ نرگس نيم خوابي، انتظارا بي سبب.

زلف سلسلدار گيسو، عنبرين رخسار تي،
ڪر ڪيڻو ڪانئن ڪليجا، نانگ ڪارا بي سبب.

ڪن ڪمان ابرو اڏو اڏ رخس رستم زال ڪي،
سام بر زوءِ گيهو ڪان ٿا وٺن وارا بي سبب.

عشق جي آڻي اري ۾ پوءِ پراهون ٿيو بهين،
اھ دل دلبر سندي ٿي سنگ خارا بي سبب.

سهج سڪندن ڪي سڏيو، تهٽئون تڙائين ترت تون،
هي سنڌ انصاف عالم آشڪارا بي سبب.

مر ته عاشق عيد ڪن، ماڻا مَر ڪر محبوب تون،
ڪيس ڇڏ ڪه ٿو ڪهين، ور ڏيو ويچارا بي سبب.

مهر ڪر 'مصريءَ' تي خوش دل ڪيم ٿي خنجر گذار،
نت عيوض وٺندئي انهيءَ جو داد دارا بي سبب.

هستي ڇڏ هن جاءِ، ٿئي مساڪن ملڪ عدم جو.

هٿ هٽڻ جي حيف حويليءَ، وڪ وطن ڏي پاءِ،
ڪوڙيون مله تنهنجي قدم قدم جو.

هي جي انديشا اٽڪل وارا، ”لا“ سي سڀ لڙهه،
آسانگو اڙيم ڀرم جو.

سير صفاتي دم درجاتي، وچ تي وهم وڃاءِ،
ڀڄ ته خانو هي طلسم جو.

موتوا قبل الموت جو ’مصري‘ منجه ٿي مڇ مڇاءِ،
معنيٰ مطلب نينهن نظم جو.

منهن تنهنجو مصحف، بي ادب تنهن سان ڪيئن ٿيندس؟

منهن مبارڪ مظهر ذاتي، صورت ڄاڻي صاف،
صدقئون ساري سجدا ڏيندس.

جهڙي ڪهڙي حال توسين، ڪاهي پنيون ڪوه ڪاف،
نيهين نباهي نازڪ نيندس.

جاسين آهيم ساهه سسيءَ ۾، لاشڪ ڪانهي لاف،
من موهن توکي ڪيئن مٽيندس.

جي ملو 'مصري' کي، محرم ته سڀئي سور صراف،
تو سين وره ويهي وٽيندس.

درد وندن کي دیدار جو دلبر واري ڏي دلداريون.

جيڏانهن ساجن تو سينڊاريون،
اچن اوڏانهن عين اپاريون،
پيون پسن اُن پار
ورن پوءِ تي کين ويچارين.

لاهي نقابا تو لئون لائين،
فاصبر صبرا سر تي اين،
بات انهيءَ کيون بي اختيار
بره بچي اُن بندي بيهاريون.

سهسين سيني ۾ سر واهيون،
بنديو ڪرين تون بي پرواهيون،
سهڻن جا سالار
هڻي محب سدا منهن پارين.

جبل ته جلون ساڻ جلائي،
مصريءَ سان منهن ۾ لائي،
اهڙا رکيئي جڏهن آر
وارث تڏهين ڪيم وساريون.

هڻي تو ڪيو هينئڙو هادي بند، پاڻي ڏاڍيون ڏور يون.

پيچ پيارل پاڻان پاتوئي،
ناتو نذر سان لائق لاتوئي،
ڪڙو ڪمينيءَ ڪنڌ.

ڏيئي ڏکيءَ کي دم دلاسا،
برهه بچي پيا پوربي پاسا،
تڏهين پيس پنڌ.

لئون لڳين سي لاشڪ لڇنديون،
پيئي پڌرسي تان پل پل پڇنديون،
نينهن نقاب جي ننڌ.

لَا تَقْنَطُوا تو تسلايون،
درد وندن کي ٿيون دلجايون،
قاسايون انهي ڦنڌ.

ڪٿي ياد ڪٿي ويو وسري،
ڪٿي ڪماند ڪٿي تون 'مصري'،
هاڻ ڏسان ڪهڙي هنڌ.

دلڙيون دام دلبر جي ڏاڍي ناز نهوڙي نيون.

اَنَا اَحْمَدُ جَا جُزَيْنَ اِشَارَا،
پِيئون پڌر ٿي ڪري پَسَارَا،
بِن ڏنائُون پِيُون.

پتنن دام ٿيون درمانديون،
وهن ڪيئن وره ڪان وانديون،
حسن هاديءَ جي هنيون.

نيون نهوڙي ناز نيٽن جي،
سڪ وڃاين سڪ سيٽن جي،
خوني خيال ڪنيون.

رنگ وڻين رخسار رنگيءَ جو،
جهٽ لڳن هاڻي جيڻ جنگيءَ جو،
قيد قريبن ڪيون.

ڪن مٺيون مجلسون 'مصري'،
وين وهم پيا سڀ وسري،
رمز سهڻي جي رهيون.

ساه صبر نغو سهي، دل درماندي درسن ڌاران.

نينهن نقابت ڪين نهاري،
لڄ شرم جا گهند اتاري،
پرت پڌر ٿي پهي.

اهڙي تا نه هيس ڙي جيڏيون،
حسن هاديءَ جي ڪيون مون سان هيڏيون،
طلب وڌيس منجهه تهئي.

هائِ پليندي نه رهيو ڙي سرتيون،
روز ڏيانس ٿي ماهيو مٽيون،
رخ ڏسڻ ڌاران نه رهي.

جيڪر جام جڙن بلوري،
محب 'مصري' اچي ڪن ميخوري،
ناهه انهيءَ سين تي ٺهي.

تولئي سڪندي ٿيڙم سال ميان،
ساريو صحبت ٿي سخت گذاريان.

تنهنجي سانگي سهڻا سائين،
ههڙا ڪيا مون حال ميان،
پائي آلفيون ٿي عشق آجاريان.

ڪڏهين ڪنيز ڏي قاصد ايندو،
ڦيريو وجهان اهي فال ميان،
وٺيو واٽرين تي نت نهاريان.

سهجڻون سڏيندا سي ساجن سڪنديون،
ڪندا صحي سنيال ميان،
ايهي سنيها ٿي ساهه سيڪاريان.

سڏ حياتيءَ جي سڄڻ نه آهي،
جيئڻ هوندو نه جال ميان،
ويه ويجهو ٿي وره وساريان.

’مصري‘ سان ڪر محب ملڻ جون،
واري واڳ وصال ميان،
توسان گڏجي هي غم ٿاريان.

اڄ ته عجيبن آڻي لايا نينهن نوان.

برساتون ۽ بوندون بدل بهار پنا،
 رهي رحمت سان ريلي گڏيئون چمر چنا،
 سڀ هنڌ سبزا ٿيا عيدون اسان ۽ اوهان.

ڏلهون ڪيائڻن خبرون سهسين ساوڻ جون،
 مليا محب منگل ڳائي ڳل لاوڻ جون،
 الله ڪيون آباديون پانڌين پيرين پوان.

غم گوندر ويا وسري شڪرانا شاديءَ جا،
 ڪوڙئين ڪروڙين گرم حمد لکين هاديءَ جا،
 ملهون صاحب سنديون ڪهڙيون چئي ڪيئن چوان.

ميهن مندائتا 'مصري' واھ ولهرين وٺا،
 سرها سيني لايا مليا محب منا،
 ڏنگو ڇا ڪندو سڄڻ هون سنوان.

رامکلي

ماءُ ڏنيم اڄ ماڻ مڙهين ۾،
جوڳي جيڪس ويا جبروت.
لوڪئون پاڻ لڪائي لاشڪ،
لاڻگوتيا ٿيا لایموت.

سوجهي سچ ۾ صحي سناسين،
صاحب هٿ ڪيو صبر سڪوت.

آڏيءَ رات اٿي ويا اوڏانهين،
جيڏانهن سمن هين ثابت.

ڪينر ڪاپڙين جا ڪينهي،
قلب قرار ۾ جن جي قوت.

نانهن ٿيا تڏهن نات نوازا،
نانگا نڪري ويا ناسوت.

لالچ لوپ ڇڏي ٿيا لاغمر،
لعل لنگهي پيا کون لاهوت.

پاڻ وڃائي پورب هليا،
پاڻ پڄائون ڀولا ڀوت.

من جون ڪل مٽي ممتائون،
'مصري' ماڻيائون ملڪوت.

جي جان جو گيءَ جا وي ويڙا،
ثمر سڄوڙا سرت سڄان.

چيلهين چڪر ٻڌائون چمڙا، چوڏس چاڙهيائون چوبان
آه هري جو انجي هري، هرڪنهن مهل وتن حيران

تڪيو تاڪي ترڪ ڪيائون، ترت طمع جا سڀ طولان
موتوا مرڻا مهند مري ويا، مڙهيون ساڙي ماڳ مڪان

رمز عجائب راول رميا، راه مسافر ري سامان
دوئي وڃائي دونهن دکايئون، دل منجهه درد دڃان

جُڳ جُڳ ٿيا جاميري جيئرا، گنگا جر پي جام جوان
مٿرا باسي 'مصري' چئي، هت مادر جيڪس هئا مهان

خوش خبر ڪيئن خير جي ڪنيا تل ادا ڪا خوب ڏي،
منهن ڇڙهي مشتاق جي، ماڻن پري مڪتوب ڏي.

ڏي پتا پيغام پريان پار جا پرڙا هڻي،
جيئن اڪنڊ سڀ اُبر جي تيئن من منهنجي محبوب ڏي.

ڪهه وڃي ڪانگا قريبن جي ڪنيزڪ ڪوٺيو،
گولي وٺيو ڪنڊ گلم جي، جوڙا چنڊيو جاروب ڏي.

ڪر ڪنڌيءَ ويهي حقيقت سڌ نه پئي جيئن ساهه ڪي،
جيئن اتان آنڌي وٺي وڃ تيئن مٺي مطلوب ڏي.

مشڪ بو موڙي مهارون مهر سان 'مصري' مٽي،
ٻاجه سان پئي پري ڏس، منهن ڪري مجذوب ڏي.

اسين عشق ۾ ٿياسون الت، ڪريون ڪوه ڪفر ايمان ڪي،
اسين اڃايل عجز جا ڪريون ڪوه وصل ويران ڪي.

هن حياتيءَ لاءِ ڏسون ٿا لعل لب مرجان ڪي،
پوءِ جنازا بي دفن ڪندا ڪوه قبرستان ڪي.

اسين ڪئل آهيون قرب جا، مور نه مڃيون فرقان ڪي،
پڇون ڪين دعويٰ داد جو قاضيءَ توڙي ديوان ڪي.

اسين قبلو ڄاڻو ڪعبو ڪج ابروءَ سندي ايوان ڪي،
جي نه آهيو مست ڏسون ڪين ٻئي مستان ڪي.

جي گهرين ٿو منجهه ٻنهي، عالم جيئن جانان ڪي،
تان ڪٿي ڇڏ بهشت دوزخ روضه رضوان ڪي.

جيڪو بره جو بار باسي ويو، ڪنه قبرستان ڪي،
ڏٺائين ڏک ري ڪونه ٻيو ٻيڙو نظر درمان ڪي.

حق جي صورت ٿو گهرين، ڇڏ باغ هن بستان ڪي،
آه اشارو عين ات 'مصري' م ڇڏ ميدان ڪي.

اڄ عجيبن کان اثر آندي ڪنڀاتي خوش خبر
ڪئي عطا امداد اڄ محبوب مان تي خوش خبر.

سڀ اديون آتڻ اچي سڻو سنيها سڄڻ جا،
تان ڪريان ڪل ڪانگ جي اظهار آن تي، خوش خبر.

ماءُ مسافر مال، ٿون، آيا وري عيدون ٿيون،
ڏنيم اوسه اڄ امان، نانگن جي نانءُ تي خوش خبر.

داغ ڏيئي دُوارڪا هليا وري هنگلاج ڏي،
آيا چنڊي چيلامڻي ٿي گر جي گانءُ تي خوش خبر.

من نريم 'مصري' چوي، ويا گر ڏسي گوندر لهي،
آئي پورب پار جي سا هير هانءُ تي خوش خبر.

دست دلبر جي دوا دردن توڻي درمان جي،
وٽ تنهين کان ڪا وڻي، دولت ڏئي دل جان جي.

محب معنيٰ ۽ ملاحٽ ۾ منور مثل ماه،
ناه طاقت شمس و قمر سنبه ۽ سرطان جي.

تاب ڇا تارن جو هئي موسيٰ گنا تجليٰ تڪي،
هن جلايو جبل هئي رهبر گلي رحمان جي.

رخ رنگيءَ جنهن روپ سان روشن ڪيا پئي جڳ رلي،
پئي پڌر ههڙي حڪايت ناز جي نيشان جي.

منهن ڏسيو محبوب جو 'مصري' چئي اي مهربان،
جنهن ڏني ڏک، ڏور سڀ وسندي ٿئي ويران جي.

ههڙا سڪڻ منهنجا حال ڪٿا،
ڏي ڪا خبر ڪنيا تا ڪري.

رمز رسم آهي ريت اڳئي اوهان الِ اها،
هر هر هتي جا هت ڏيو سڪندن سدائين سنيها،
آسا ڪيم مٽ پنهنجي پري.

هن ضعيف جون زاريون وڃي تيئن چئج جيئن ٿي چوان،
ڪهل ۽ ڪو قياس پئي ڪانگل آئون ٿي ڪارون ڪريان،
ٽمي نيٺ ٿيڙم هنج هري.

چئج موٽي آ مسافر منهن ڏسڻ لئي ٿي مران،
درد جي درياه ۾ تنهنجي توهه ترهي ٿي تران،
نٽ هوند ويس هت مري.

سي اڏامي آڻ تون وڃي ڏينهن گهڻا جن لائيا،
چئو متان ماندو ٿئين ڏس محب مصري آئيا،
لنؤ لات ڪا اهڙي وري.

ٻانڌي ادا پيغام هيءُ نيئي پرينءَ کي پهچاءِ تون.

بيھوش بلبل بي صبر بنان باغ بيوس بند رهي،
سياھ سنبل زلف سلسدار سان سوگهي ڪيئي،
سڪنديءَ کي ڪيم سڪاءِ تون.

رمز سان رھزن رکيو رخسار تي تو تر تڏھن،
مغموم من مشتاق جو ملي مرغ زيرڪ جيئن مڏھن،
اچي هٿ رکي هيراءِ تون.

دل ٺڳي دربند ڪيو تو دام ۾ داڻو ڌريو،
يا ڪُھو يا ڪر لھو يا قيد مان آجو ڪريو،
سھڻا سائين مَر ستاءِ تون.

ڪڻ نيٺ ننگي نامور نرمل نماڻن ڏي نھار،
محب ڇڏ ’مصري‘ سين ماڻا منھن لڪائي ميون مَر مار،
رخ تي مَر چادر پاءِ تون.

قاصد قريبن کي ڪهڃ، عاجز سندي آزار جو،
مرحمت مرهم ڪريو، درمل سڄڻ ديدار جو،

وج مَ وهُ اي واسطو جاني اٿئي جبار جو،
آڻي ڪڙيءَ ڪهه خاڪ ڏي ڪو قطرو ان قطار جو،

دل رهي نٿي دام ۾ آهس نظر نظار جو،
ڪو ڏٺو ڪڙو تنهنجي قيد لئي انهيءَ زلف خم دار جو،

سهڻ صبر ۽ سک گهڻي بلڪل نه ٿيو بيڪار جو،
چئج چڪي سا چور ٿي هاڻي واڳ وارث وار جو،

تاب فرقت تلخ ڪئو تارون زهر هو مون زار جو،
ميوو 'مصري' کي مليو تنهن خوش لب خنڪار جو،

سهيڻ رنگ سيل سنها سرتي ستمگر ڪيم ڪر.
درد وندن جون دليون حيران هر هر ڪيم ڪر.

سياھ سنبل زلف سهڻا، رخ مٿي چوڙيون ڇڏين،
مُشڪ سان موهي ملي، ماندا مسافر ڪيم ڪر.

ڪڻ سلوڻا نيڻ نرگس، نيم خوابي پر خمار،
نت نقاب اندر نماڻا، ناز پرور ڪيم ڪر.

منهن وجهيو محراب ۾، ابرن جي عاشق عيد ڪن،
بوالعجب برقو ڍڪي، آسمان اختر ڪيم ڪر.

جلوه گر نما ٿي، مهر ڪر 'مصري' مٿي،
دلريا درس ڏئي در دست خنجر ڪيم ڪر.

تنهنجي ديد جنگي دام اڄ دلبر وڌا ديدار جا.
تن عاجزن آهون سٽي عيلاج ڪر آزار جا.

ان اڪثرين ڏيئي اشارا رت اسانجو هاريو.
پاڻي پيچ پرڏيهي ڪنا، تنهنجي زلف گهنڊريدار جا.

اِي سَهِي رَسْم شڪار جي، جي هٿن سي خوش ٿي ڪٿن،
جي گڏيل گم ٿيو ته ٿا ڪن نوع لکين نهار جا.

تون پر تير انداز تڪڙو تَر ت آءُ تَهَتُون تِڪو،
اچي هڻي هت نار رک وري شوق بي په شڪار جا.

بَد پَتِي پيرل اچي ڇڏ ماڻا، 'مصري' سين مٺا،
تو بنا بلڪل سڄڻ ڪهڙا بلا بيمار جا؟

آسا

صادق صدقئون ڏي تون سجدا،
سمجھ وڃائي صحي سڃاڻ.

نازينن جو نورنگ ناتو
ڄاڻ وڃايو جن تن جاتو
مت وڃاءِ ته مليئي ماڻ.

ڪڏهن سڏايو سيني لائين،
ڪڏهين ورايو تهتئون ترائين،
پهت سندن اي پڪو ۽ پرياڻ.

ماڻ اهو مله ڪين ملي ٿو
زور و زر ات ڪين هلي ٿو
نينهن نه جڙي ٿو ناڻي ساڻ.

لئون لائي لڳي ڪين لڪڻ سان،
شهرت سهمون 'مصري' ساز سڪڻ سان،
پؤ پڌر تان پُرجهي پاڻ.

عاشق ڇڏي تون اولاءِ پاءِ پڙ ۾ پير پورا،
لاهي لوڪ جا لياڪا، لُت سر لڄون سمورا.

سرمو ته سڀڪو پاڻي، اک اک جو ڦير آهي،
نٽ نيٽ دل نمائي، ڏس ڏک ۽ سک کي ڏورا.

جُز ڪل جي جاءِ هڪڙي، آهي لڪ لڪوڻي لڪڙي،
ڪاڻي پان پرت پڪڙي، وڌي پرينءَ ڪنهن پروڙا.

مخلوق ناهه خالق، محبوب مُلڪ مالڪ،
سڀ سر سلوڪ سالڪ، ڏي اڪنڊ جا اجورا.

'مصري' مَر مڙ مرڻ کان، ڊڄ ڪيم کي جيڻ کان،
پَتَ پاڪ جي پيڻ کان، طالب ملي ڏهه هورا.

جيڪا وڻيئي سا سڀ واه، ناه مجال مقال منهنجي جي.

تون سلطان سپن سهڻ جو،
مائل ڪين قمر قدم جو،
سنيچ جل صاف سدا سڪندن جو،
تاب ڳنا ٿيو طور تباھ، ڏسي تجلي رخ تنهنجي جي.

ڏي ديدار دلا سو دلبر،
ڪامل له ڪمينن جي ڪر،
ڏس هڪ وار هيڻن ڏي هر هر،
نازڪ ناز سين نظر نگاه، ڪر پوئواري پاڙي پنهنجي جي.

ماڻن سان مشتاق ٿو مارين،
ڪڏهن نهان ڪڏهن نهارين،
پنهنجا قول پرين نٿو پارين،
بنديو بهين ٿو بي پرواه، ڪهل نه پوئي ٿي ڪيس ڪنهنجي جي.

سڻ تون باب بره جا بنديون،
ڪنلون آخر توسين ڪنديون،
ميتي معاف مڙيئي مديون،
'مصري' جون ڪر محب مباح "عادت آهي اصل اوهانجي.

بن بي رنگي ۾ بي اختيار
رنگا رنگي تورو نق ماڻين.

بن بيرنگيءَ جون باڪون ڦٽيون، ڪثرت قلزم تي چوهون چٽيون،
لهريون لک هزار، احد اصل جي صفت سڃاڻي،

احد اصل کي اولاً ڇڏيوئي، سرو سلطاني گولن گڏيوئي،
استغنائِي اپار تنهنجي قدرت تون ٿو ڄاڻين.

اورانگهي افلاڪ اڏائي، پڃري پاپيءَ ۾ پئين اچي پاڻهي،
دام اهو دشوار ”ڪُنْ فَيَكُون“ جي قيد ڪهاڻي.

ڪثرت قلزم جي معنيٰ ’مصري‘، وي وحدت ۾ ويئي وسري،
سمي جي سرڪار مالڪ ويني ٿي مئي مهاڻي.

جيڪي سڄڻ سوريءَ ڇاڙهيا، سي ڪيئن مشتاق مڃن وهوا.

زلف زنجير جنين گل پاتا،
 طعنا بديون تن سر ڇاتا،
 ڇاڻي ڄال وڃايئون ڄاتا،
 آڻي عشق اجاريا،
 ڇڏيا جوانن جيءَ جتن وهوا.

جنهنڪي ڪوڏئون قريب ڪوٺائين،
 تن ڪي تهتان ترت تڙائين،
 سهما سهسين سور سهائين،
 سڪندن سينا ساڙيا،
 ڪري آلتا پهت پرين وهوا.

ٿي نشان جهليائون نوڪون،
 ڇت ۾ چشمن جون نت چوڪون،
 هڙ دوجهان وڌائون هوڪون،
 روشن رند رٿاڙيا،
 تا ويڃن لاءِ وتن وهوا.

ٿيا ميلاپ لٿي مجروحي،
 ڏيئي ساقيءَ سرڪ صبوحي،
 طبع رنج اچارين روحي،
 ڪسي ڪونڌر قراريا،
 هاڻي 'مصري' شاه ملن وهوا.

اِي مَد مست ڪري هوشيار، قدح قرب جو اوڪو آهي.

سُهسين سليمان سڪندر ساجد، مست ڪيا ميخاني جي ڏ.
آهن ڪنا اتي ڪئين سي عابد، هاتڪ لڪ ڪروڙ هزار.

ڪئين ڪيائين زبون زمانا، پاڻ ئي پَتِ هڻي پيمانا،
برهه پڳا اُت ڪئين بتخانا، بيخود چاڙهي التا بار.

جنهن مد ماربا مير مڻيارا، سا ئي سُرڪ پيڻ سک وارا،
مرشد پير مغان جي پاران، هر هر هاديءَ پاتن هار.

مصري پَتِ هڪئي جو پيئي، سوجوان جُڳ جُڳ جيئي،
شمس برهه جي شام نه ٿيئي، هون هميشه ٻوڙا ٻيهار.

اهي اهو افسوس ماڳ مسافر ٿي مالڪ ويٺو.

دس پراڻو نه دعوا تنهنجي، موڙهو آهين ڪري منهنجي منهنجي،
غيباڻو تون گس گوس، ٺاهڻي ٺاهه ٺاهيون هت ٿينون.

منزل دور تون تنها آهين، بار ڳرو ٿو بر ۾ لاهين،
پسي پاڻيءَ پوس، پاپي پيجري ۾ پاڻهي پيئون.

جتان جوانن مڪڙا موڙيا، تتي تعلق تو تڪيا جوڙيا،
پون انهيءَ جو پرووس، رڪج چست چڪاسي چيئون.

سالڪ ان ساعت کي سڃاڻن، پرين پرولهي کي پرمل ڄاڻن،
دليون ڏيئي دوس، محبت ماڪيءَ جون 'مصري' ميئون.

آئيو آخر وقت عجيب، واري وار وصال جون وٽيون.

نيڙي سڏو نينهڙا لائين، پوءِ پرين ٿو پاڻ لڪائين،
انهيءَ ناز نقاب نجيب، گهائي گهور هڻي ڪيون گهٽيون.

مخفي طور منادي ماهيت، هر هنڌ هر هرجاءِ حڪايت،
نئون سڻايو ناد نقيب، ته اڪيون عشق فلڪ جون ڦٽيون.

جيڪا نيا ان پاڻ بهاري، تن کي ڪئين تيزاب پياري،
ٿيا ترسي ترسي تنگ طبيب، پت هڻي ويا پنيون پٽيون.

لاهي نقابا ڪر نظارو پت ميخان محبت وارو
ڪو قدسي قطرو ڏي قريب، ته ڪيف انهيءَ ۾ ڪو دم ڪٿيون.

پاڪ پيالا پيري ڀر تون رل مل روز رهاڻيون ڪر تون،
چڏ هڪوار حجاب حبيب، ته هي جڳ هو جڳ مِي تي مٿيون.

ڪر مجالس بيون بن ڏيئي، 'مصري' ساڻ مقابل ويهي،
رهن پلي ٿا رنج رقيب، دليون ٿين ڪرن جون ڪٿيون.

دلبر دل کي داغ، پاڻ ڏيکاري ڏنو ئي.

عَبْدَ احد ٻئي پيڙا، ڪيئن جنگ ڪنا ڪهڙا،
درد وندن جو دماغ، پير انهي سين پڳوئي.

وڻيسون وه واه وحيد، لا خير في عبيدي،
تنهنجو فضل فراغ، ڪهڙو قصد ڪيو ئي.

وري وسايا تو ويرانا، پڳا ڪانگ ڦٽن آشيانا،
زاغ ڇڏي ويا باغ، باز بره جو بچيو ئي.

ڇڪيئي ميخاني جي 'مصري'، وري ويئي ڪين وسري،
چوڏس باري چراغ، روشن راز رکيوئي.

هر ڪنهن جي حاجت هرگز ناهي،
موج برهه جي مستقراري.

سهسين سيڻاهيا لهر لڙهائي،
بانڌي پيڙا وير ورائي،
محبت مڪڙيون نين نباهي،
عاشق انهي جا آگاهه.

آر اُبتا موج مجازي،
گم گرداب ڪيا ڪئين غازي،
بحر برهه جي اُلتِي بازي،
آڏو آڏ ڪري ارواح.

سر جو سانگو ڪوبه نه ڪر تون،
موتوا مرڻا مهندي مر تون،
ترهي طور اهڙي سين تر تون،
واري واري پيهر پانهه.

بعد بقاء برهه برساتي،
اندر ٻاهر ظاهر ذاتي،
هر دوجهان هميشه حياتي،
'مصري' مطلب ٿيا دلخواه.

اڄ دلبر دام بنائي ڪيا عاشق ڏانهن عزم، وهوا.

تير تفنگ تراريون تبيرون،
سينا سڪندن جا ٿيا سپرون،
خوني خنجر جون سڻ خبرون،
ٿو ڪجڪلاه ڪيرائي،
هڻي زور آور زخم، وهوا.

نوريءَ يار نقابا لاهيا،
نيزا، نوڪون، نيڻ چتيا،
پالا بڻجيون بره بچايا،
سهمان سوز سهائي،
ڪيا سهڻي سهسين ستم، وهوا.

هڻيو پاڻ ٻڌي ٿو ٻنگي،
اچليو عين جنگاور جنگي،
راول رمز ڏيکارئون رنگي،
ڪريو فند فڪر قاسائي،
فرزند حوا آدم، وهوا.

جت ميدان محبوب متائين،
ات پير پتنگ ڪي پائين،
جوت انهيءَ ۾ جي جلائين،
رڪي ڪامل مرد قدم، وهوا.

پاندي پرينءَ کي ڏج پيغام ميان،
جيئن چوان ٿي تئن چئيج، ڙي يار،
ساڻي سڄڻن کي ڏج سلام ميان.

ٻڌي ٻانهن، جيئن ٻهڳڻ ٻاهون،
تعظيمن سان تمام ميان،
ويهي اوڏو سو عرض ڪريج، ڙي يار.

کانگا ڪتابت ڪوٺ رساڻج،
فرصت ڪج ڪٽ ڪام ميان،
ويلو وچ تي ڪومر وجهيج، ڙي يار.

نينهن سڄڻ جي نند ڦٽائي،
ٿي هرگز هوت حرام ميان،
سگهي سڪندن سار لهيج، ڙي يار.

دلبر توسين ڪا دعويٰ ناهي،
آه الله جو نام ميان،
منئون 'مصري' کي ڪيم مٽيج، ڙي يار.

عشق سچو اي امام، مذهب محبت عين مبارڪ.

سُٺُ ميان خليفا معلم خبرون،
ذوق و حليم زيرون زيرون،
پيش پري ٿيا جزمون لام،
فرحي ان کان ٿياسون فارڪ.

قاضي كامل کاتب قاري،
بره چڏايم بزر گواري،
حسن هلايو حڪام،
تاب تنهنجي ڪيو تن کي تارڪ.

ست سڪڙ جي پڙه تون ساري،
بيا ورق سپ وهم وساري،
آءُ ته ٻڌون احرام،
طلب اٿئي تحقيق تبارڪ.

منهن ته ٿيو محراب پرينءَ جو.
 سجدو سب پيو 'مصري' جو.
 پلي چون بدنام،
 رمز انهي ۾ ٿياسون غارق.

پينر هيئن نه پانيم ڪي محب مسافر ٿيندا.

آءُ نماڻي نذر ڏونگر ڏاڍا ٿر ٻس
پير پنهل جو وڻي چلنديس منجهه ڇپس
انگ پپوت لايو، ڪننن ڪپوت ۽ ويندا.

مون ولهيءَ وٽ ويهي، سور سڃي ويا سر ٻون،
هور حبسباڻي هڪ ماءُ منجهام مٽيون،
عشق اولاڪا آيم، مٽي ڪي سي ماريندا.

جيڪس آءُ نه هيس، جوڙ جتن جو جيڏيون،
جوريءَ تڏهين ويا چڙهي، هوت ڪري مون سان هيڏيون،
پور پرايا پايو، گهايل سي گهاريندا.

هاڻ هلڻ حق ٿيو پهڻ منجهه پهڻ،
ناه مناسب 'مصري' وارث ريءَ هت وهڻ،
آس ايهائي آهر، ته واڳون شل واريندا.

ڏيرن جو ڪونهي ڏوه،
آه نماڻو نصيب نذر جو.

لحظا لکن جا لوح ٿون لکيا،
سرتيون ساري سي مون سڪيا،
ڪافي ڪشالا ڪوه،
پنڌ اٿانگو باري بر جو.

قلم قضا جي هت منجهائيم،
ننڊ نياڳي اوڻهر آيم،
چرڪ رکان تان چوه،
پير پرو هوند ويندي ورجو.

ساڻ ڳنهن جي ساجن ستيس،
آڊو رکي جي اڏيون اٿيس،
آيم تان نه اندوه،
پير نهارڻ پره پڌر جو.

جڏهين لکئي جون لڏيم لاڻون،
تڏهين ڏکيءَ کي ڏيڄ ڏنائون،
روز ميثاقون روه،
ووڙڻ 'مصري' ور وندر جو.

محبوبائي مام جا پڇ تون پانڌي پار پيرائتا.

رسمون ريتيون ڀريون پاهت، ڪوڙئين ڪفر ڪلام جا،
مڙئي ڪيائون منسوخ مسئلا، اورئين هن اسلام جا،
فتويٰ ڏيئي پڙهيائو فاتحا.

پائي دام دليين کي پهرين، اچلي عشق امام جا،
بي پرواه بهن ٿي بلڪل، ننگ ڇڏي پنهنجي نام جا،
پوءِ نازڪ نين نياهي نانا.

پاڻا قرب اجارين پنهنجا، قبض لڪي قتلام جا،
باه ڏئي تنهن جا بستر ساڙين، اڳيئي ڪل آرام جا،
جنهن سين هون هميشه حجاتا.

ان گت محرم ٿيا 'مصري' سين، ڇڏي خوف خطا خام جا،
چوڏس چشم مبارڪ چمڪن، گهرا گل اندام جا،
سي مان سهڻا صحيح سجاتا.

✱

هو نسور و ناز مخفي مام تي.

ڪربلا جو قضيو ڪير پروڙي.

ووکي سالڪ سمجھن ساز.

نڪتو نزاکت نينهن جو سيد سڃاڻي.

ڪيو اڳيئون ناز نياز.

ذبيح الله کي ظاهر اچي آلتا اشارا.

عشق ڏنو آواز.

ڪري ملار محبت 'مصري'.

موهيا سڪڻ ڪيا سرفراز.

باروچا بانهيءَ سان، ڪوهيارا گوليءَ سان، جاني الله لڳ لاه جدايون.

وڙ اڳوڻي کان آئون ور ويئي،
پنهل پريت پنيان تو پيئي،
تنهن دلبر ديوانيءَ سان،
وارث ڪر مَ ويڻ جون وايون.

ننگ پڙا ننگ نيٺ نهارن،
ڪچيون ڪميڻن جون ڪين اگهاڙن،
اصل احسانيءَ سان،
پلا ڪن پري پال پلايون.

تڪي تار هنئي تو تڙ جي،
سدا چڏيم سڌ سيج سمهڻ جي،
مَنو ئي مزمانيءَ سان،
ڏونگر واريون ڏيئي ڏهنايون.

مصريءَ مڃي جيئن جر کان باهر
تيئن گهنگهر ڏينهن گذاري گذار،
هوت ري حيرانيءَ سان،
عشق وچايس البيلايون.

ڪڏهين ڪوهيارا وڃو هڪڙي رات رهي.

پائي گل پاندي پلوءِ پيرين پرين پئج،
منهنجي پاران منت ڪيچ ڏٺن ڪي ڪڇ،
آءُ الله لڳ اوري لعل لکن تان لهي.

موت سباجها سپرين محرم حال منا،
تونگ ورن ۾ توري مون ڏاڍا ڏينهن ڏنا،
تن تهوارون ٿيم پريون منجهه پهي.

ڄام جتيءَ جا جل مَ پنهل پراهون پري،
آءُ اورانهون ته جيئي جڏي جان ڪي تان نه مري،
دل درماندي دلبر تنهنجي حسن هئي.

آءُ پرڻيائي پورهيت ڪانڌ ڪميني آهيان،
ٿر برڻيلي ٿڪيس ڪهڙي منهن ٻئي ڪاهيان،
'مصري' ماڙ ڪري لهندا سار سهي.

پاريئين جي مارين توڻي نٿو نهارين،
آئون اوهانجي آهيان.

پرين پاند نه ڇڏيئين، جي ٿي وره وهارين،
آس اميد نه لاهيان.

رڻ به راحت روح کي توڻي برهم بهارين،
سج وسندڙي پائيان.

موچارل منهن پانهجو ڏکيءَ کي ڏيکارين،
در تنهنجي تي دانهيان.

ملي جي 'مصري' سان گهڙي ڪا گهاريين،
ڳڻ سندڻي هوند ڳائيان.

ڪنيائون ڪلي نيڻ گهرا گلابي،
پيرل باجهه نرگس عجب نيم خوابي.

ڌري سونهن يوسف کي بازار نيو،
بنان ملهه مقيد خريدار ڪيو،
مصر ۾ نه منظور ٿيو ماهتابي.

پڻو ڀرتوو طور تي نور جو،
نه ماهر ٿيو موسيٰ تنهن مذڪور جو،
ڪنن بار بيشڪ پلي بو ترابي.

برهه تيغ پڙڪي جو جلوو ڪيو،
هٿيا عرش حامل فلڪ فرش ٿيو،
نه آيو اتي ڪو عرب جو اعرابي.

اڪين جي انن نؤ طبق کي تپايو،
جلي ويا جبل عشق آڙهه مچايو،
وڳي نينهن نوبت پڳي حد حسابي.

ڪيو معراج مردن مگر مچ مچائي،
هو راز رندي منجهان منجهه نه مائي،
اٿئي مهل 'مصري' سگهو ڪر شتابي.

ويٿو ڪوه ٿي ووڙئين تون وٽڪار ور ۾،
پراهون نه پاسي اٿئي گهوت گهر ۾.

تو ۾ تخت تڪيو ڄت ڪوه نه ڄاڻين،
سندس نوڻ نهجرو صحيح ڪر سڃاڻين،
نمي ڪي نهارج تنهنجي ڪانڌ ڪر ۾.

منجهان منجهه مساڪن رڳن روح رت سان،
نه هر گز ڪهين هوت هت ڪيو حجت سان،
ڪري پاڻ پاسي لهج دوست در ۾.

لڪو ڪين لنو لنو اندر تو لڪائي،
ڏيو گل گرهتي، پٿر پير پائي،
لايو په پنهنوءَ سان چلين ٿي چپر ۾.

ناهي وار ويڇو وهي وير وٽ ۾،
سگهو جوڙ سودو سسي ساه ست ۾،
لڳي پئج لتڪي تون 'مصري' مهر ۾.

سپرسيٽ سنداڻ جيڏيون ڙي،
ساري سڄون ڏيڇ ڏيئي ڏيئي ويا.

ملي مائل ٿي مٺيءَ سان مخفي مقالون ڪري،
جان جسو جڏيءَ جو جگر جيرو منجهه جڙي،
هڪڙي رات رهيام، جيڏيون ڙي، روح رڳون سڀ رهي رهي ويا.

وطن نيٺ جا ولهيءَ کي وايون وڃن ڏئي،
چوريءَ چپائيءَ ويا چڙهي چتايئون نه چئي،
ڏونگر ڏس ڏنام، جيڏيون ڙي، رکي ميارون مڙئي مٽي ويا.

پائي قنديل ڪلهن ۾ ٿي سناسٽ سدا،
ڪنڊيس ڪاڻ ڪوهيارل جي گام وگام گدا،
ڪارا ويس ڪيم، جيڏيون ڙي، وڳا ولهيءَ کي جي ئي ڏيئي ويا.

’مصري‘ چوي مگر مڇايا منهنجي جيءَ تي جتن،
جئن جئن ياد پون ٿا تن تن دنهه ڏکن،
مٿس ڪم وڌام، جيڏيون ڙي، ڪيچي ڪيچ ڏئي ڏس ڪهڙي ڪري ويا.

سڪنديون لاءِ سڄڻ جي سي تان، سهسين سانگ ڪنديون.

جڏهن برهه جي ورهه واريون،
وٽن ڪنديون وڻ وڻ سين وايون،
سڪ سيد جي سنديون.

ڪري ڪشلا پيون پڌر تي،
بار برهه جي بيابان بر تي،
عشق اوتڙو اديون.

حسن ڏسي هاديءَ جو هليون،
رهن نه جهليون پاڻان پليون،
آهن آسرو نديون.

’مصري‘ موٽڻ آهن هيٺو،
پير نه هڪڙو پوءِ تي ٿيٺو،
برهه اڙانگي بنديون.

پلا يار توکان ڌار ڏنم ڏينهن حشر جو.

هن درياھ، جي پرواھ، سندو سيڻاھ، نه سنڌ ڪو
صد لاچار، پريون پار ڪونهي ڪن ڪپر جو.

وڻي وير، لنگهيا سير، پلؤ تنهنجو
اولو آھ، سندو ناھ، بيشڪ بحر برھ جو.

تنهنجي نينهن، جهلي جيئن، ٻڪري شينهن، سان ٻڌي،
تنهن هراس، ۾ وماس، سدا سراب سڀر جو.

ڄاڻي ڄاڻ، ننگ سڃاڻ، 'مصري' ساڻ، مل اچي.
پرو پاڻ، لهج هاڻ، ڏٺيءَ نانءُ نذر جو.

شيشي کي کول ساقي، شاه شتاب ڪر
سيراب ساڻ ساغر عالم حباب ڪر.

گذريو کي گذريو ويندو، نت نه ناز رهندو،
سڪ کين ساهه سهندو، پاسي حجاب ڪر.

ڏي جام کي ڪو جلبو، هرگز هتان نه هلبو،
ڏک سڪ نه سوز سلبو، آتش کي آب ڪر.

مجلس مڙئي معطر مشڪ و به عود عنبر،
از دست كيف قنبر، مارا خطاب ڪر.

مئي جام مغفرت سان، ڏي انعام عاقبت سان،
رهزن رقيب رت سان، خنجر خطاب ڪر.

پيئندڙ کي مئي پياري، مئي دل منا جیاري،
'مصري' کي منهن ڏيکاري، سهڻا صواب ڪر.

ڇه سا سازيم شرح صورتت اي جان من ڪونين،
زلف گهنديون، اڪيون ڪنديون تڪا ٻيا تير پنبڻين جا.

رخت ميدن خون رنگي، ز قتل، عارفان احمر
پروءَ جي قاب، مثل مهرباب، منجهن مٿاه ماڳ شهيدن جا.

لبت يا قوت ڪج بيني، بسان، تيغ ڪرمانِي،
ڪهي رستم، هڻي هڪدم، پڇي اغماز گيون جا.

سيه چشمان پري پيڪان، بجاءِ جام جمشيدِي،
مزگ مخمور، چلڻ ٿيم چور، ڏسي نٿ ناز نيڻن جا.

بصحن بيدل و 'مصري' خرامان چون شوي اي گل،
ڪڪ رفتار، ڪج گفتار، وڻن وهنوار ويڻن جا.

منهنجي مارڻ لاءِ چوڙي سر سامين ڇڏيون ڇڏيون .

سسئي سوز پنهل جي ڪٺا ڪوه ڪاف ڪشالا،
جبل جنت ٿيو تنهن کي وڌس توڙي چپر چالا،
جڙون هنيئس جتن جوڙي، سڀئي سور ٿيس سرتيون،
ساه ساهڙ مٿان سڀو تو ڏي تار تري ٿي،
جهليو طعنا ويئي تريو وري ڪين وري ٿي،
پگس پيلو ٻيون ٻوڙي، اتي پرزا ٿي پتيون.

مومل محل اڏائي جامان جادوگري جوڙيا،
دلبن ساڻ ڌتاري ناتر ڪئين ٿي نهوڙيا،
موهي محبت وڌي موڙي، هڻي راڻي ڪيو رتيون.

هیر تدبير وڄائي جهليا تقدير جا طعنا،
جهنگ سيالن جا جهڙا پاتائين ڳچيءَ ڳل ڳانا،
ويئي ننگ شرم لڄون لوڙي، توڙي ماءُ ٿي ڏنيون مٽيون.

آئي ڪوئن ۾ ڪناري قبولي قيد عمر جا،
ويا ويچاريءَ نه وسري، ٿڌا ٿاڻا ٿاڪ ٿر جا،
ويني سا ورءُ ولوڙي پهون پنوهارن پرتيون.

لڪڻ ليلان جڏهن ڇڏيا، ڪانڌ ڪوڙو تڏهن ڪٿيو
 ڏنائين هار پيس حيلاً مٺيءَ مٺيئي مٺي مٺيو
 پئي ڏک ۾ ڏکي دوري، پڳيس پاڻن سنديون پٽيون.

ڪڪورڻا ڪيف ڪڙي قاتل گڏن ٿا گهوت پيو گهرا،
 مهاڻي معاف ڪيو 'مصري' ٻرو بحر سمي صحرا،
 وڏا تنهن جي ناز نهوڙي، ستارا شمس قمر ڪٿيون.

مناجات
مدحيات ۽ مناقبات

تو در توء نه چڏيان، وي ميان، ڄاڻي جي نه ڄاڻين.

تيسين دعوا تنهنجي مور نه چڏيان، وي ميان،
جيسين لال نه لڏيان، چڪيون حجتون هوت هاڻي،

توء تڙائين تو ۾ طامع آهيان، وي ميان،
نينهن نبيڙ نه ڏيان، جي گهمائينم گهاڻي،

”وَنَحْنُ اقْرَبُ“ وعدا ڏيئي ڏکيءَ کي، وي ميان،
انهيءَ گفتي ساڻ گڏيان، وريو مارين ساڻ ماڻي،

سال ٿيا مون کي صديون سهڻا سائين، وي ميان،
سڪان ساريان، ۽ ٿي سڏيان، تن تانگهون ڪيو ٿاڻي،

من ’مصري‘ جي جايون جوڙائي، وي ميان،
عجب اوطاقون اڏايان، اڪڙين اندر آڻي.

ٻيو توري ڪير ڏيندو دردوندن کي دلاسا.

درد ونديون در تنهنجي سدا آهن دانهين،
آجهو اولو تون انهن جو اڳي پوءِ آهين.
پيا پوريا تن پاسا.

وڏي ويچارن وڃايا وسيلا واهون،
ٻڌائون بيليپو تنهنجو ڇڏي ٻيون ٻانهون،
ايها آزلئون رڪي آسا.

جهلي پيراندي پرينءَ جي، جي سيني سر لاهين،
پرين ڏين پاڻي جيڪي اڃايل آهين.
پي پڙئين پياسا.

وٺا وڃوڙا وڃائي مينهن ميڙائي جا 'مصري'
برسيون بادل بره جو نوان اوڀڙ پيا نسري،
کاڌا ڪرڻياسون خلاصا.

مون ۾ عيب اپار ڀلو يار ميان،
اوڳڻي اوچي اڳڙي آهيان.

ڪوڙي ڪوجهي ڪوڙي، ڪانڌ نه ڄاڻان ڪار ڀلو يار ميان،
ڪيم ڪڇايون ڪيتريون، بديون بي شمار ڀلو يار ميان،
مٿو مڊاين ناه ڪو بيحد بد ڪردار ڀلو يار ميان،
ٿوڙا تڪيو ناه ڪو ڏٽيم توهان ڌار ڀلو يار ميان،
سنئون ثواب نه ساريان، سانئيم سڀ ڄمار ڀلو يار ميان،
هاجهه سڀاجها سپرين، تڳان تنهنجي تار ڀلو يار ميان،
ميٺ مڊايون 'مصري' جون، بخشي بخشڻهار ڀلو يار ميان.

منهنجو توريءَ ناه ڪو وسيلو
ٻاجھ سٻاجھ سڀرين ميان.

آهين اڀوجهين اڳانهين اڳلين اڀرن سان،
سڀ ڪنهن ريت رسيلو.

مندين تندين محتاجين ميرين مڱڻين،
پلٽين پھت پسيلو.

ڏڏن ڏھارين ڏٻرين ڏاٽيون ڏيندڙ،
طاماعن تسيلو.

ڏي معافيءَ جو محضر مهرؤن 'مصري' کي،
ھر ڪنهن ويل هسيلو.

گجری

سجڻ تون سدائين نوازين نماڻيون.
ڪريان ڪرم تنهنجي جون ڪهڙيون ڪهاڻيون.

شفيع المذنبين مرسل مڙن جو
وهر واه ور تون وسيلو ولهن جو
اصل عاجزيون آهن آن در اگهاڻيون.

ويون جي وڙان لوڪ لوڏي لنگهايون.
اوهان ڏٺي انعا مون سي پيرل پهرايون.
ڪرين ساڻ ڪوجهن تون رءِ ريءَ رهاڻيون.

نه ڪٿي جڙف نه ڪيرت وڄا مون کان ويئي.
اتئي حال معلوم هادي مڙئي.
سڏي سڳر پنهنجي تو رهبر رهاڻيون.

مسڪين 'مصري' جون سڻ تون صدائون.
پڄائج پيغمبر من جون مدعاون.
مرادون محمد مڙن تو کان ماڻيون.

دناسري

هوت مَ چڙيجا هيءَ،
سائينءَ لڳ سميع،
پرڻ پيادي پنڌ ۾

مڙني مٿاهون مرسلين، تنهنجو شان شفيع،
قائم قرب قرآن ۾، قادر ڪيو ئي قوي،
عيب ڍڪيا تو عامين لاڙي پاند لونگيءَ،
”لَوْلَاكَ لَمَّا خَلَقْتَ إِلَّا فَلَكَ“ واحد ڏنئي وي،
ڪر مدد ’مصري‘ سان اچي واري لڳ ولي

هڪ سائين سچو سرچي،

بيو پرچي ڪو م پرچي.

ڍول ڍلايون ڍڪيندين عيب اسان جا وي ميان،

وري وڙنھ ڪين ورچي.

سھس اٺارھ عالم روزي ڏيندڙ وو ميان،

چڪي چوڻو ڪارڻ چرچي.

اڀر عصيانن جا ڀولا پتيون وو ميان،

ڀڳئي معافي سنڌي مرچي.

مليو 'مصري' کي محضر مهر محمدي وو ميان،

پلين خزانو خرچي.

پيروي

دلبر دل جي مهرم لاه
دم دم ڏي ديدار دلاسو.

جلوه نماءِ جهان جي اندر حسن ئي تنهنجو آهر جاءِ،
ملڪ فلڪ معمور منور، قطري قطري قبله نماءِ
نور تجلئي ناز نراسو

لقب لولاڪ جو صاحب، لائق تون لاريب لقاءِ
گوڏي سان گڏ ويهي پيارا، رخ تان گهونگهت لاه،
ڏيو وصال ته وڃي وسواسو.

شفيع المذنبين شافع، شان شرافت شاهن شاه،
عطا عجز عفو جو اولو، مخفي چون معاذ الله،
پينائن پڪو پرواسو.

عام امت انجام لذائين، عرش مناري استغناء،
مقصد ڪر 'مصري' جا پورا، سائل سيد ڪيم سڪاءِ،
منهن مبارڪ پسي پياسو.

ڪوھيار

ڌوئل دوست خدا، مجرمين مٿان،
خيمو خاص اڏيندو.

ڏسي ڏوهارين کي، واري واڳ وچان،
الله حضرت هٿ ڌريندو.

اجهو ٿيندو عاصين، احمد ڄام اڳيان،
الله دارو ٿي پڻ ڌريندو.

پرين پازيائين جي، ڪري پاڻ پڇا،
الله گنهگار گڏيندو.

مصري محرومن جي، مهرون مصطفيٰ،
الله سيد سام جهليندو.

ديسي

ڏسي ههڙا منهنجا حال وو حال وو.
اجهي اڳڻ آريائي ايندا، هت هوت اچي هڪ ٿيندا.

نيٺ نذر نماڻي نانءُ سئل،
پسي پورهيت پنهنجي پوءِ پيل،
لڙي پچندا سي لکپال وو لکپال وو
چني چپرن ۾ نه ڇڏيندا، وٺي ساڻ وڇوڙيل ويندا.

پلا بدڪارن جا بار ڪڻ،
بيهي پازياڻين کي پاڻ پچن،
وري واري واڳ وصال وو وصال وو
مٿي ڪاهل ڪرم ڪريندا، هيءَ نال نماڻي نيندا.

ملي معاف ڪندا محبوب مديون،
سڏي سيني لائيندا سڪنديون،
ڪندا سهجڻون سڄڻ سنڀال وو سنڀال وو
ويهي ويجهها روه وٿيندا، مان سان محبت ڪين مٿيندا.

شاه 'مصري' جي اچي ماڙ ڪندا،
تنهنجي پختي پياري پاڙ ڪندا،
سندا ڪوثر قدح ڪلال وو ڪلال وو
پري دوهرا دست ڌريندا، ڳل ٻانهون ڏيئي ڏيندا.

جو

يا محمد مير مرسل نانء مولا جي نهار
واسطي حيد علي المرتضيٰ جي منهن ڏيکار

يا شفيع المذنبين ٻنهي جڳن جا بادشاه
ڏس حال حسن حسين لڳ هادي حقير جو هڪوار.

عصيان صدق امام زين العابدين جي بخش تون،
ڪر مدايون معاف اچي اهڪيء منجهان عربي اڪار.

باقر و جعفر امامن جي بهر مون بدڪار ڪي،
ڪر عطا امداد احمد ڄام سوليء وات وار.

موسيٰ ڪاظم جي منهنجي دل ۾ هوئي حب هر زمان،
تنهنجي سڪ جي سيدا، سرڪي صفا ڀرتئون پيار.

شوق ۾ ساه، خراسان جي منهنجي من جون مڙئي،
سرسبز ٿي نڪرڻ مرادون مثل سبزيء بار بار.

تقيء جي تهدل طلب ۾ هوئي هيٺڙو مون سندو،
سرخرو ثابت قدم ۾ برجاء برپا برقرار.

نظر ۾ نافع نقيء جي نااميدي ناه ڪا،
ڪوئين جا ڪوئين ڪروڙين آهن ات اميدوار.

عسڪري مهديء مهابي ٿو مڱي 'مصري' مدام،
ڄام محبت جو ڏئي جيئڙو جڏو جانب جيار.

گجری

منارا ڏٺاسون پنيون من جون آسون،
پسي پير جا پڙ وهم غم وياسون.

چمن جائنٽ چوڦير مڙيو ملائڪ،
لهن فيض في الحال فياض فائق،
وڻن ٿا ولايت بهاريءَ جون باسون.

مٿي فرش جي عرش اعظم اهيaron،
قبي گَر ڪناري ڪرويين قطارون،
لاتائون لڳي لڙه اندر جون اداسون.

پريو عام پر جامر پاندين پياري،
نظاري نظر سان نوازيو نهاري،
ڏٺي مک لٿاڏڪ سيڻي سڪ سرياسون.

نسل پاڪ حيدر علي ۽ حسن جو
مدگار 'مصري' سين پنهن جڳن جو
ديکي در ستر حج حضوري ڪياسون.

سورت

يا علي ياري ڏئي، عاجز سندي سڻ التجا،
واسطي الله جي، ڏي مدد يا مشڪل ڪشا.

ڪي پتي پاڙون بلا هن، ازدها آفات ڪي،
سند ساريءَ مان، مهاڀي مير محمد مصطفيٰ،

ترهتان طاعون ۽ افسوس، اندوه اڳيان ۽ پويان،
هن مرض کان محضر معافي جو عنايت ٿئي عطا.

ڪم هتان خطائون بخش خاوند، ڏوه اڳيان ۽ پويان،
هن مرض کان محضر معافي جو عنايت ٿئي عطا.

پنج تن جي نانءَ هيءَ 'مصري' جي من جي مدعا،
يا الله العالمين، ڪر مستجب هڏ الدعا.

گجرو

ميران مشڪل لاه، محمد ڄام مهابي،

— — —

سوالي نه خالي شاه اوھان جو،
اول آخر آھ،

داتا درد دفع ڪردم ۾،
دولھ ديرم لاه،

تون ته طبيب آھين اسان جي تن جو،
پيا در ڪيم د ڪاءِ

سرھو سڏ صحت جو سيد
سائين لڳ سڏاءِ

ٻانهيءَ کي ڪيڊ ٻار بچل مان،
ڪشتي جيئن ڪڍيا

مناجات 'مصري' جي ميران،
ويجهو ٿي ورناءِ.

صبح جا سوالِي وڃن ڪين خالي،
تنهنجي در تان داتا دولهه دستگير.

وڃن گهنڊ گهڙيال نوبت نهار،
سوالي سمنگيا تو سيد سوار،
پريو پلو پانڌي اچن تنهنجا پير.

لکين سبڙ لاکا ۽ حاتم حضور،
هي زاهد ۽ عابد عبادت اجورا،
وڻن تو کان وارث ولايت جا وير.

مرض قرض مولا علي لڳ لاهين،
هي زحمت ڪڍي شاه رحمت رسائين،
محابي محمد محي الدين مير.

وڌم دست دامن ۾ تحقيق توڙا،
مگڻهار 'مصري' جا جوڙا سجوڙا،
ڏي بخشاءِ پنڌي سندا پُٽ ۽ ڪير

بهاڱ

اچي آسان ڪر مشڪل ڀلا بادشاهه بغدادِي.

سڪيا سائل سڏي تو ڪيا،
ڏسي ڏولين چڙهيا ڏڪيا،
پئي پينار سڀ پر ٿيا،
هٿئون تنهنجي هم هادي.

سمان لاڪا سڀڙ سائو
تو ۾ تڪرا طاماعو،
پني تو کان پر پينائو،
ڀلوءُ پر ڪيو اچن پانڌي.

ڪروڙين ڪرن لڪ حاتم،
جمع جڪرا توڻي جادم،
تنهنجي درگاه مان دم دم،
لهن ٿا فيض فريادي.

تون آهين سرتاج سر پيران،
مدد مصري جي ڪر ميران،
داتا ڏيو ڏير دلگيران،
ڪنا ڪل عيب آزادي.

پير

پره پير پنهنجي کي پسي، منهنجي اڃ اکين عيدون ڪيون

اتندي امير المومنين، سيد سچو مرشد مليو
مرکي محبت جام ڏيئي، همدم ٿيم حيدر هسي
دل باغ جون دريون کليون.

صبح دم سر تي اچي، نسيان نينهن نعرو هنيو
بيايون سيئي ويون ٻڏي، پيو آبر و حدت جو وسي
ويران مان وسنديون ٿيون.

سڀ صحيح فن ۾ صفت، ازالون جنهن جي آڳي انگي
او علي المرتضيٰ، رحمت ربي ريلي رسي
ويل نه ڪنهن ويسانديون.

مالڪ، ملڪ، ولايت، ساقی، ڪوثر قسيم
مشڪ بو 'مصري' کي ڏيئي، پيمان تن لائي ٿسي
تنهن آب ڪيون آباديون.

ڏناسري

اسين آهيون عيبدار. پرن پير پاڙي جي ان کي.

شاه نور نبيءَ جا نوري.
حاضر حضرت جو آهين حضوري
سيد سچا سردار.

شاهن ساڻ سوا سڱ ڪهڙا.
اسين جتيءَ جي جوڙ نه جهڙا.
بيڪس ۽ بيڪار.

لڄ به ان تي، لڏ به ان تي.
ڪيٽ ڪرو پئي ان جي کاتي.
هتي هتي جا بار.

اڳي پوءِ اميد نه لاهيون.
پيش پيرانديءَ پڙ ۾ پيا آهيون.
پلڙو جهيو پينار.

'مصري' جا جڳ جيئن جوڙا.
پلا پٽ، پلا تن گهوڙا.
ڏيار هوڏا تار.

پلا پير تنهنجو پيرو نه ميرو
سوالين جو سڌ سڻ تون سيد سگهيو.

سڻ فرياد ڪر داد دلشاد دلبر
ڏي اڙين کي اڌر سڌر پير سرور
چيهن کان ڇڏائين ترت نام تيرو.

خراسان، ايران، اصفهان اوري،
هي ملتان مگا تڳن کين توري،
قدم ڪل تي قادر اوهانجو اڳيرو.

هي پڇ لڳ بئي جڳ سنڌي سڳ سلامي،
مريدن جي ميران مدد ڪر مدامي،
ڏيو ڏان ڏاتار سڀ کان سوڀيرو.

شهنشاه بيواه جي واه ڪر تون،
پلڻ پير پينار جو پاند پير تون،
گدا گنج مان تنهنجي گهري ٿو گهڻيرو.

ڏني ديد ٿي عيد توحيد تن کي،
هدايت لڳي هير 'مصري' جي من کي،
ڪلڻي ڪس لهي ويا ديڪڻ ساڻ ديرو.

هل داڻا جي در تي موڙهو پڻين ڪوه مڱڻا.

سر سلطان سخن ۾ پرس پاڳارو وي ميان،
مرد محسن مانجهي مير متارو وي ميان،
درد درياءَ دهر تي، موڙهو پڻين ڪوه مڱڻا.

پر پاتار ۾ پيهي پن پر مَ لڪي وي ميان،
وير وڃا جي نه ڄاڻي ورنه ولڪي وي ميان،
سوجهي رس تنهن سر تي، موڙهو پڻين ڪوه مڱڻا.

ڪوني ڪمينن ڪوجهن ڪوڏ قرب مان وي ميان،
هل همائيءَ سامهون هر دم حب مان وي ميان،
گوهر گنگا جل تي، موڙهو پڻين ڪوه مڱڻا.

تريون طبيلا بخشين ڏڏن ڏوهارين وي ميان،
موتي مينهن جئين وسائين مٿي محتاجن وي ميان،
ڇائون پون چپر تي، بوندو پون بحر تي.

تون ميراڻي 'مصري' مڱڻو آهين وي ميان،
جوڏس چوٽائيءَ جو چارڻ ڇائين وي ميان،
چڙه تنهن نيڪ نظر تي.

تون سلطان سڀني نبين سندو
 سليمان دائود بردو بندو
 جتيءَ جاءِ جا روب قيصر ڪندو
 منا مير محمد مدد ماڙ ڪر.

علم اولين جو تون عالم علم
 شريعت طريقت حقيقت حلم
 معرفت جو مربي خليلن ختم
 منا مير محمد مدد ماڙ ڪر.

تون آهين پيشوا ڪل پيغمبر سندو
 مهت ٿيوئي منا مير محشر سندو
 دنيا ڏٺي دين ڊاور سندو
 منا مير محمد مدد ماڙ ڪر.

به توريت زبور انجيل آه
 فهم فيض فرقان به فصل فتاح
 ايڏو عز اعليٰ اوهان جو ڪيو الله
 منا مير محمد مدد ماڙ ڪر.

ڪئي ظاهر تنهنجي نور ذات صفات
 قدم تنهنجي قائم ڪئي ڪائنات

تي وحدت به كثر ثبوت ثبات،
منا مير محمد مدد ماڙ ڪر.

تون اسرار ربي جو عالم علیم،
فياض زمان فيض فضل العظیم،
صراط الهدا، منبع المستقیم،
منا مير محمد مدد ماڙ ڪر.

تون گلبن گرامي وفا باغ جو،
چراغ دل اهل افراغ جو،
الاهي احڪام ابلاغ جو،
منا مير محمد مدد ماڙ ڪر.

بهر الاهي سمیع و بصیر،
منهنجا ڏوهه بخشين صغير ۽ كبير،
تون عاصين جون آهين دوحگ دستگیر،
منا مير محمد مدد ماڙ ڪر.

مهابي علي مرتضيٰ شاه جي،
منهنجي واه ڪر وات الله جي،
ڪر سائل سئون طرف الله جي،
منا مير محمد مدد ماڙ ڪر.

بحق حسن مجتبيٰ خون جگر
تون مشڪلڪشا ٿي منهنجي ماڙ ڪر
رڪ سدا سرخرو آبرو سربسر
منا مير محمد مدد ماڙ ڪر.

بحرمت شهنشاه شبير جي،
خزاني منجهان خير جي رزق ڏي،
هي مسڪين محتاج ڪنهن جو نه ٿئي،
منا مير محمد مدد ماڙ ڪر.

مون کي ڏي محبت تون عابد سندي،
زياده ذڪر ذوق منجهه زندگيءَ،
ڪڍي غير غفلت گناه گندگي،
منا مير محمد مدد ماڙ ڪر.

گهري خير خيرالنساء کان گدا،
پلڻ پُر ڪيو اچن سائل سدا،
منهنجو عرض آهي اهو ئي احمد،
منا مير محمد مدد ماڙ ڪر.

بي بها باقر بهادر دريا دين جو،
سرو خوش خرامان مڏنبن جو،
گل باغ بستان فرحين جو،
منا مير محمد مدد ماڙ ڪر.

هوئي جعفر صادق جي حب هر زمان،
مٿي پيروي تنهنجي پورو رهان،
محب مٿي کلمون ڪوڏون ڪهان،
منا مير محمد مدد ماڙ ڪر.

هوئي قرب کاظم جي سک ساه ڪي،
اهوئي عرض آهي منهنجو الله ڪي،
رهنما تون ڪر راه بي راه ڪي،
منا مير محمد مدد ماڙ ڪر.

هوٿان موسيٰ رضا جو ڪلاب،
اڳهائين اهو عرض عالي جناب،
سواليءَ ڪي سڌ سان سگهورس شتاب،
منا مير محمد مدد ماڙ ڪر.

ڪيو تقويٰ تقويٰ جي تجلي طلوع،
ڪيو روح الامين جنهن مان رنگين روءِ روح،
ٿيا ماڻهو ملائڪ مڙئي مشڪ بوءِ،
منا مير محمد مدد ماڙ ڪر.

نقيءَ عسڪريءَ ڪيو نمودار دين،
به حلم و هدايت بحق اليقين،
تون جرمن خطا کان رکين راحمين،
منا مير محمد مدد ماڙ ڪر.

خضر وار ڏيکار مهدي امام،
 اهو سوال سائل سندو صبح و شام،
 چئي سيد تي سڀ جڳ صلواة وسلام،
 منا مير محمد مدد ماڙ ڪر.

مڱي مان 'مصري' سو امداد ٿئي،
 ڪيم ڪم ڪچا جرم عصيان جي،
 تون بخشين بديون، ڏوهه بخشائي ڏي،
 منا مير محمد مدد ماڙ ڪر.
 لَا إِلَهَ إِلَّا اللَّهُ مُحَمَّدٌ الرَّسُولُ اللَّهُ صَلَّى اللَّهُ عَلَيْهِ وَسَلَّمَ.

سورت

جاڳ ڏي جيءَ کي جفا گينوار غفلت کي ڇڏي.
رات وئي اپڻ اڪيون توکي نياڳي نند نه ڏي.

پرھ تان باڪون ڪنيون اوڳا اڃا آرس اٿئي.
نيٺ ڪولي ڪر نظر ساڻي سوارا ويا لڏي.

قطرسينءَ جو ڪارخانو، ڪڪر چانءَ ڪوڙو چمر
پاڻ کان پاسو ڪري ۽ پڇ هتان پلي وڌي.

هٿ ۽ هستي اٿئي پتل پت جو ڀروسو
نانهن آهين نانهن ٿي وه ناهن ۾ نجهرو اڏي.

تاک پيا تڪيا مڙئي عدم جو اولو وٺي.
خود پرستي کانءَ 'مصري' وه چڙهي توڪل تڏي.

سورت

هڙ پرائيءَ تي هونئن ئي بانور رکي بيٺو آهين،
شئي ڏسي ٿو شيڪجين ويندئي وٺي ويلي ڪنهن.

هيءَ نه تنهنجي، تون نه هن جو، عمر مايا ڪوڙ ڄاڻ،
مور تون ماڳهين مسافر رات ٿو رڻ ۾ رهين.

هڻڻ ۽ هستيءَ گهڻا، هت ڪونڌ ڪيرائي وڌا،
عجز جو اولو ڪري تون، وڃ ته لالڻ ڪي لهين.

پاڻ ڄاڻين پاڻ ڪي پيوند تو پاڻهي وڌا،
چرڪ هڪڙي، چن پنڌڻ، چو سور ۽ سختيون سهين.

هر زمان هلندن سان هادي، هوت همراهي ڪرين،
من ۾ رک محبوب 'مصري' ڪوه پيو ڪر سين ڪهين.

سدا منهنجون سڪنديون، پاندي زور ڀڄن،
اکڙيون عربيءَ ڄام کي.

ناتي نبيءَ ڪريم جي نائي نيھن نين،
اندر اڪنڊ عجيب جي اڀر اڃ اٿن،
محبت جي مجاز جا مگر مڇ مٿن،
تسياري طلب ۾ تانگهو ڪيو ترسن،
هاشميءَ حبيب ڏي منجهان هيڃ هلن،
موليٰ من 'مصريءَ' کي ميڙئين محبوبن.

فرق نڪوئي ڦيروحدت ڪثرت وچ ۾.

هندو مومن هيڪڙو، سڀ ۾ صاحب سيرُ

وحدت ڪثرت وچ ۾.

ڪُل شَيءُ مَحِيطُ، ٿيو پرچي پاتائين پيرُ

وحدت ڪثرت وچ ۾.

صفت سگيڙي احمد سنئين، ويو وڇائين ويڙُ

وحدت ڪثرت وچ ۾.

منو آهي 'مصري'، ڪڙو چوڻيس ڪيرُ؟

وحدت ڪثرت وچ ۾.

پردو پرين وچ ۾ پانهنجو اٿئي پاڻ.

وَهُوَ مَعَكُمْ أَيْنَمَا كُنْتُمْ، سَمَجْهِي صَحِي سِجَاڻَ،

پردو پرين وچ ۾ .

وَنَحْنُ أَقْرَبُ وَتَ وَبِجْهَوُئي، تنهنجو توهي ساڻ،

پردو پرين وچ ۾ .

وَفِي أَنْفُسِكُمْ أَفَلَا تُبْصِرُونَ، اهوئي اٿئي اهيڄاڻ،

پردو پرين وچ ۾ .

‘مصري’ چوي محبت جو، ڀريو نينهن نياڻ،

پردو پرين وچ ۾ .

سما تنهنجي سونهن جي،

آهي هنڌين ماڳين هوءَ

ڪايو پاڻ پڪون هڻين، ريجهيو روءِ بروءِ،

صاحب سر سخن جو آهين، خاصءَ خصلت خوءِ،

تنهنجو جود جهان ۾ ٿيو، جوهر سپڪنهن جوءِ،

چَٽَ چڇيءَ جي چيڱريون، بد جهين ۾ بوءِ،

اچيو وهن اوڏڙيون، عطر لايو اوءِ،

ڪاڇ جنين جو ڪڪيون، دريا دائر دوءِ،

نڙا، نتر نيڙيون، سرها سپڪنهن سوءِ،

معذرت منظور ٿي، گندريءَ گفتگوءِ،

‘مصري’ چوي مشڪ ٿيو، ڪينجهر ڪوءِ بڪوءِ.

تون ته منهن لڪائي م مار
پلا منا ماڻا ناه مناسب مشتاقن ساڻ.

وَفِي أَنْفُسِكُمْ وارا وعدا پيارا پار
إِهْدِنَا الصِّرَاطَ الْمُسْتَقِيمَ ڇڏي ڏاڍ ڏيکار
لاهي نقابا طرف نماڻن نازڪ نظر نهار
مشقن مائل ٿي 'مصريءَ' ڏي، واڳ وصل جي وار.

وڃي ويٺا ويڙو، سوني سر ساڏو هيون.

سائينءَ ڪارڻ سومرا، جهانگين سان م جهيٽ
نوڻ جني جا نجهرا، پنگا مٿي پيٽ
ڪڪ چَرَن جا ڪيم ڪي، اولاءِ عمر اڪيٽ
ٿر جايون ٿرن مان، ناحق ڪيم نڪيٽ
جُڙئي حس جهان ۾، اهڙو عدل پڪيٽ
ماندي رب 'مصري' چوي، موٽي مارن ميٽ.

وڃي ويڙهه وٽاڻ، ڏوري ڏوٽيڙن ڪيا.

رهن سدائين رڃ ۾، اهڙا ان اهڃاڻ،
نڪي پرجهن پاڻ ڪي، نڪي ڄاڻن ڄاڻ،
وهڪون واريءَ وچ ۾، لوٽياڙن لاڏاڻ،
نوان اڏياڻون نجهرا، ريلن راج رهاڻ،
ڏسي لاهيان ڏکڙا، ملي مارن سان.

سازيه منهنجا سيڻ، جن جا پال پتن ۾.

ماڪڻان مٺا پانڻيان، ويڙهيچن ويڻ،
صبح سائيڪن تي، تڪڙا وارين تيڻ،
ڪه کاتونبا ڪنيون، خاصا سندن ڪيڻ،
'مصري' ماروءَ سامهان، نت نت منهنجا نيڻ.

محب منا مشتاق، ڪنهن کي دانهن ڏيندا؟.

تو في الفور ڦاسائي نيا، فهم فڪر سڀ اي فرياد فراق،
غم غيور بحر ۾ غرق هڻي، ڪيا غمز تنهنجي غمناڪ،
هڪ هيڪاندا همدم هوءِ جي، هٿڙا سي هيرايل هيراڪ،
ٿيا تالان تخت ڇڏيائون بي طاقت، تن جي ابرو ڪنڍي جي طاق،
ملڪ فلڪ مڙئي 'مصريءَ' موھيا، ڪي ڪج زلف قزاق.

ذاتي ذات صفات، ذاتي ذات تنهنجي،
ليل نهار لياڪا تنهنجا ميان،
شام سحر پريات
جمله جهان جبل، جن انسان ميان،
جمله جميع جمالات،
در رخسار معاني شمعش ميان،
زلف اندر ظلمات،
لالڪولہ مقصد 'مصري' ميان،
ڪارڻ ڪل قتلات.

آئون جتي اوهين ڄام، پلويار ميان،
هوت پنهنون پنهنجا، هٿڙا مَ لاهج.

بيا بلوچيءَ بات جي، مون نه پروڙي مام،
پاڻي اوڳڻ پاند ۾، لڳيس اوهانجي لام،
غافل آهيان گدلي، الا سانسيم تنهنجي سام،
باه سباجها سپرين، ڪچي قولج ڪام،
مهي مهارون 'مصري' تي، واري آءُ وريام.

سڌڙا شال سڻيندو، پلو لائي نال نيندو.

پنهل پازياڻيون پنهنجون، چپر ڪين ڇڏيندو
مشفق مرحم مرض سڃاڻي، سهجن ساڻ سڃيندو
نازڪ نيڻ ڪيبر ڪيفي، گولي ساڻ گڏيندو
'مصري' محبت جون ميخون، من ۾ جاني جوڙي جڙيندو.

سهڻا سائين مون نه سرندي، سري سپڪا سڄڻ توکي.

پنيءَ تنهنجي پورهيت پاڻ مهاڙي، پئي پازياڻي پرندي،
هوندي هوت هميشه جاني جتيءَ ساڻ، وري وڇي ڪين ورندي،
شوق اوهان جي شمع جيئن شائق، تنهنجي پري آهي ته به پرندي،
'مصري' ماري آه درس ڌاران، منهن ڏسڻ ڪاڻ مرندي.

اوڳڻ ڪيم ڳڻيڻ، پلويارميان،
تو دلاسي دوست جيان ٿي.

پرين پورهيت پانهنجي، چپر ۾ نه ڇڏيڻ،
لاڙي پاند لنگيءَ جو، ڏليون ڏول ڏڪيڻ،
ونگيرن واتون ور اڙانگا، رهيس هاڻ رسيڻ،
اڪيون عاجز سامهيون، الا سائينءَ لڳ سجيڻ،
پسي مڊايون 'مصري' جون، مهرون ڪيم مٽيڻ،
محبت ڪيم مٽيڻ.

جن ڏنا تنهنجا ديد سهڻا، سي ٿيا سيلاتي.

چشمن کي چوگردون وينا، ٻڌي شهر شهيد،
سر سوريءَ ڌڙ ڌار رڻ ۾، ڪئي عشاقن عيد،
پيا ٿي جي پُرا پڙ ۾، توءِ پڙهن توحيد،
وجهي ميخانه مٽيءَ ۾ 'مصري'، ڪيئي ملڪ مرید.

ڪن ظالم زلف زنجير، رانديون رنگيءَ رخ تي.

ور ور نانگ ور شير وانگر، بي صلح بي پير،
ٻهڳڻ مار بچن تي مٽيا، جادوگر جانگير،
ڏنگي ڏيه هڻي ڪيئي ڏاني، ڦيريدار فقير،
ٿيا مطيع انهن جا 'مصري' وحدت وارا وير.

اهنجو هيڃ حيب، دارو درد وندن کي

درد وندن کي دلبر تنهنجا، راحت رنج رقيب،
گهايل گهور سڄڻ تنهن کي، کنڊا کوه طيب،
در مل ڏي ديدار انهن کي، نازڪ يار نجيب،
روز ازل کان اصلي آهي، اهنجي هٿ عجيب،
ماڻ منا تنهنجا 'مصري' کان، لذت دار لبيب.

پنهل جا پچندي الله، پنڌ رند راهون پيچرا.

لڳي لالن پٺ ۾ لکن سان لچندي،
ساڳو سرواڻن جو، ڏوري شال ڏسندي،
جانب ڪاڻ جبل ۾، ٿر چير چلندي،
هلي هوت پنهور کي، 'مصري' چئي ملندي.

ڪنگالن جي ڪهل پوئي ڪوهيارا، موتي آءُ تون موت الله.

اصل اوهان جي وو آهيان ميان، پنهل ڄام پرت الله،
 پاڻ سڃاڻي وو پورهيت جو ميان، لوڙه لڪن ۾ اچي لت الله،
 ڏونگر سندا وو ڏکڙا ميان، ڪيچ ڌڻي ڪين تان ڪت الله،
 مولا ڪارڻ 'مصري' چوي ميان معذون ڪي م مٿ الله.

موتن سنديون معذور ڪي، آيل ٿي متيون آچ م مادر الله.

چوري وڌو جنهن جي چت ڪي ميان،
 پنهل ڄام پڌر پڌر الله،
 ڪري ڪشالا ڪيچين لاءِ ميان،
 چلنديس هاڻ چپر الله،
 ڏوري ڏسنديس ور ڏونگرين ميان،
 ڪوهياري ڪي ڪنهن پر الله،
 توڙا تنهنجي طعنن جا ميان،
 بار ڪنيا مون برسر الله،
 محبن ڌاران وو 'مصري' چئي ميان،
 ڪين گذاريندي گهر الله.

تنهنجي مدد مهار اڪارين آرن مان.

لطف ساڻ لنگهائين عفو جي آڏاڻ

چڪڙ ۽ چاڙهن مان.

سهه سيارو سپرين، مٿان مينهن ملار.

پهچائج پارن مان.

پنهنجي ترهي تارئين، ڪپر ڪارونپار.

اٿل اويارن مان.

ملائين 'مصريءَ' کي، ساهڙ ساڻ ستار.

ڪڍي ڪارونپارن مان.

اسان تان نه سري سيڪا توکي سپرين!

مون ڏاڙ ڌتاريو، چئن ڪيس چري.

هو جو بار بدين جو، پڄي ٿيم پري،

آءُ اينديس ڪيترو تڪون تار تري،

تنهنجي مدد 'مصري' چئي ملان مان مري.

اچي پرڻياڻي پيئي، پنهل سائين پُنيءَ تنهنجي.

ڪري ڪوڙايون ڪچايون ڪوڙئين، ڀلو ميان،

آئي در دوست سنڊيئي.

وره وڙڏيئي ورائي ڪئي ويڳاڻي، ڀلو ميان،

وسئون ويچاري ويئي.

سڏي هيڪر سات پنهنجي گڏي گولي ڪي، ڀلو ميان،

نانءِ الله جي نيئي.

محب 'مصري' جون مدايون اصلئون آهن، ڀلو ميان،

مٿيئي معلوم مڙبيئي.

موت سباجهل سائين، واقف حال منهنجي جا.

دوست دعا ڳڻ وي آهيان، ڀلو ميان سر تنهنجي سدائين،

مٿن مناسب وري ناه ڪي، ڀلو ميان واڳ ولهيءَ تي ورائين.

شال موچاري وي من پوي، ڀلو ميان ڪميڻي ڪي ڪڏاهين.

'مصري' سان وري محبت جو ڀلو ميان ناتو نيهي نباهين.

ڪرهل آڪاهي، واڳون، ورائي، چُل مَر ڄام چٽيءَ جا.

گڏيو وڃي گوليءَ کي، ليڙن سان لائي،
تولءُ تئنگ وٽن ۾، ٻانيڻ ٻاڏائي،
ڏاڍو جوش جبل جو، تنن کي تائي،
تنهنجي مدد 'مصري' چئي مارڳ مڪائي.

لايئون ڏينهن گهڻا، ڪڏهن ايندا.

ساريو سانگيئڙن کي، ويٺي هٿ هٿان،
مارن ساڻ ملير ۾، ڪٿا ڪير ڪٿان،
منهنجو مرڪ نه ماڙيون، ويڙهين منجهه وٿان،
پلڪ پراهين نه ٿيان، ڌراڙن ڌٿان،
'مصري' ماروءَ ڄام جي منهن ۾ مشڪ مٿان.

اڏاڻام عجيب لئ ڪوڙئين پتئين ڪانگ،
آيا اڄ عيدون ٿيون سڄڻ ڪري سانگ،
اصل عاشقن کي، آهي توڪل توشو تانگ،
مٿي منجه 'مصري' چوي لڳي ڌڪارين کي ڏانگ،
اروڻيون اڙانگ لحظي منجهه لهي ويا.

مينديو مينهن پڄاڻيو ميلو سنهي بوند،
موتين جهڙا منهن ۾ نقطا نور نمود،
موڪل ڪئي مينهن کي عالم جي آخوند،
سرلي سج جهڪا ڪيا آگر عاد ثمود،
هڻي علي شير عمود، پڳا ڪوٽ ڪفار جا.

بستر مينهن پڄاڻيو تن ڪئي ستي ڪاند،
دامن ڪوري وڃڙي، آيو پاڻي پڪي پاند،
ڪوئل ٿي ڪوڪون ڪري 'مصري' چوي مانجهاند،
اڌ اتاهيئن جهوپڙو ڪوڙ نه سهي ڪاند،
ويل نه ڪنهن ويساند، سورج صاف نه ايري.

عالم آسودو ٿيو پرين آيو پرڄي،
سارنگ چڙهيو سڀج تي، سونهن پريو سرڄي،
پريا تل ترائيون، اوهيرن اڄي،
ونو مينهن وڏ ڦڙو، پيا پٽ پڄي،
جن کي سڪ سڄي، تن کي اوسر اوڏو نه اڄي.

اڌ اتاهيئن جهوپڙو ڀريون، نوڻيون نيرنهار،
پڪو پاڻيءَ وچ ۾ چوڪندين چوڌار،
امنڱ آب اڳوندرو، اٿلئون اوجهل اپار،
بستر مينهن پڄاڻيو، جهومڪ ۽ جهالار،
رمندي راج دوار، رسيلو بوند پڄاڻيو.

سانوڻ سرنديپ اڳم عجيبن جي ڪيا،
مثل مينهن 'مصري' چوي آهين لعل پرين لاريب،
بوندون بحر بره جون ٿيون، جهلڪن مٿي جيب،
ڪنول اڪيون ڪامن جون، جنهن منجهه ڏاڍا فند فريب،
ڪڻڪ ساڻ خجل ٿيون، ڪنوڻيون ڏسي خيب،
پسايائين پازيب لار لئيندي وڃڙا.

ڪري بدل بهار اتر چڙهي آڻيو
ڪارا ڪڪر ڪينجون، چو طرف چوڌار
ان ارزان ٿيو ويا ڏرت ڏڪار
وٽا مينهن 'مصري' چوي، من لٿا مونجهار
ٿيا ڪوڙيئن قلب قرار، پرين پرچاڻو ٿيو.

بدل بحر پري اتران چڙهي آڻيو،
وڃون اتر واءِ تي آڻيون ڪنڊرون ڪڪر ڪري،
قادر ڪيو قحط کي ضايع منجهه ذري،
من گهريا 'مصري' چوي، پلڪ م ٿين پري،
جن ري ساعت ڪين سري، سي هيٺڙي ۾ هون پرين.

موليٰ محب ملاء آهون عالم جون سٿي،
وڏي سگهه سڃا ڏئي آگا توکي آهي،
اڀريا جي آسون ڪري سي سلڙا ڪيم سڪاءِ،
وحشي سگهه سائر ۾ مٿان مينهن وساءِ،
جي جنين جا سيڪڙو سي تنين رب رساءِ،
خالق خر م ڪلاءِ مهابي مرسل جي.

ڪڪر ڪانڌ نهار ٿو ڪهر ڪهاڙڻا ڪوڙئين،
اگر اڄ الله ڪيا وسندو ويرو تار،
ڪارا ڪڪر ڪنڊرون اتران ٿيو اويار،
وڃن وڌايائون ڏنيون رسي سنڌ سڪار،
پريون تل ترايون ڌڻ اٿوڻا ڌار،
ريلا رحمت پريآ آيا پکي ديار،
ورتون وڃڙا وار، منهنجا ميندا مينهن پسائيا.

ميندا مينهن پسائا مانگ پني مالا،
وڃون وسڻ آئيون، ڪري چو طرف چالا،
اوهيرن اچون ڪيون، بدل چڙهيا بالا،
جن کي اوسر ابالو ڪيو، سي ڪيا سانوڻ سبالا،
مال مڙيئي ملڪ جا ٿيا مڇي متوالا،
اوجر احمد جام جي ڪٿا عالم اجالا،
وڃوڙئلن وٽيون وٽون وصالا،
انشاالله تعاليٰ سيڪنهن هنڌ سڪار ٿيو.

واحد وسائينس آهون عالم جون سڻي،
موڪل ٿئي مينهن کي هڪ تل مَ ترسائينس،
وسائي واٽن تي اوڀر اڀائينس،
صاحب ساريءَ سنڌ تي بادل برسائينس،
برڪت وجهي بحر ۾ هرجا هلائينس،
هوجي سر سڪي ويا سي واري وهائينس،
پکا پکن سامهان اوري اڏائينس،
هون سدائين هتهين رب تون رهائينس،
'مصري' ملائينس، کنڊ وانگر کير ۾.

چڏڻ ڪيم ڇڏينس آهون عالم جون سڻي،
اوطاقون عجيب جون اندر من اڏينس،
پرين پراهون نه وڃي، صاحب رب سڏيندس،
اهڙي گت گڏينس، جيئن سدا هوئم ساه ۾.

توڪي طلب جنهن جي تنهن پڻ تنهنجي سڪ
فَاذْكُرْنِي اَذْكُرْكُمْ سيڪنهن هينئڙي هڪ،
ڌارين هڻي ڌڪ، پنهنجا سڏي پاڻ ڏانهن.

پنهنجا سڏي پاڻ ڏانهن، ڌاريان ڪيائين ڌار
ذِكْرُنِي اَذْكُرْكُمْ ڀرت پروڙج پار،
اوڏا سي اغيار، پرائهان سي پنهنجا.

تن ۾ جنهن جو تڪيو، من ۾ ماڳ مڪان،
سو ساڄن سرت سڄاڻ سدا آهي ساڻ تو.

الست ارواحن کي جڏهن، ڪيو حڪم حڪيم،
جف القلم بما هو ڪائن توڙان ئي تقسيم،
مصري محمد ڄام کي، ڪيو رهبر رب رحيم،
تڏهن قاسايو فاهيم، مون من ماروءَ ڄام سين.

الست ارواحن کي، جڏهن جوڙيو رب جلال،
قالوا قرب ڪمال ٿيو، بلي مٿي بر حال،
جف القلم بما هو ڪائين، خاصا ڪيت خيال،
سرتين ڌاران سومرا، هت ساعت پانيان سال،
مصري سي ملير ويا، جي هئڙم پائي حال،
واڏايون وصال، مون من ماروءَ ڄام سين.

الست ارواحن کي جڏهن، پيدا ڪيو پروڻ،
جف القلم بما هو ڪائن، ڪڙا قيد ڪسر،
سرتين سندا سومرا، سڪڻا سانگ سفر،
مون جيڏيون ملير ۾، ويجهيون پاسي ور،
جن جا ٿاڪ ٿرن ۾، تن ڏوئين ڪهڙا ڏر،
ماڙين منجهه مصري چئي، ڪڏهن لهندم ڪر،
نت نت نيڪ نظر، مون من ماروءَ ڄام سين.

الست ارواحن کي جڏهن راه ڪيو رحمن،
جف القلم بما هو ڪائن، تر تفاوت تا نه،
توڙائين تقدير جا، نينهن پڳا نيشان،
اڪند اباڻي پار جي، منجهه پريا ماڳ، مڪان.

سرتين ۽ ساڻيه جا، جيءَ اندر جولان،
 'مصري' ماروءَ ڄام جا، پانيان بَر بستان،
 ٿر ٿر اندر ٿان، مون مَن ماروءَ ڄام سين.

الست ارواحن کي، جڏهن سمجهايو سميع،
 جڙيائين جهانگيڙن سان، مون من ڀت پليءَ،
 جَفَ الْقَلَمَ بِمَا هُوَ كَاتِبٌ، لَتِي كُون لِكِيءَ،
 قلم ڪُن فَيَكُونُ جي، هتي آندي هيءَ،
 ويڙهين پڪا ويءَ، مون من ماروءَ ڄام سين.

الست ارواحن کي، جڏهن هاديءَ هلايو،
 قلم ڪُن فَيَكُونُ جي، ڪي جو ڪمايو،
 قلب منهنجو ڪوٽ ۾، قيدن ڪنبايو،
 اڪنڊ ابائي پار جي، محشر مچايو،
 قضا کي ڪريم جي، ڪنهن وير نه ورايو،
 قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا اودهون آيو،
 پوئي تنهن پايو، مون من ماروءَ ڄام سين.

الست ارواحن کي جڏهن آڳي ڪيو اظهار،
 جَفَ الْقَلَمَ بِمَا هُوَ كَاتِبٌ، نڪو تر تڪرار،
 قلم قيدالماءَ جو، الاهي اختيار،
 اڪنڊ ابائي پار جي، ڄاڻي ڄاڻهار،
 ميڙيندو 'مصري' چڻي، سانگي رب ستار،
 قائم قلب قرار، مون من ماروءَ ڄام سين.

الست ارواحن کي جڏهن ڪيو امر الله،
ڪنڌي ڪنارو ڪونه ڪو، وحدت ريءَ پي واه،
تڏهن ساريا سومرا، سانگي منهنجي ساه،
ريهي روح رڳن کي، ڏنا پنوهارن پاھ،
چتا چرن ڪين ڪي، چوڙيلن جا چاه،
ڪيا فضل فتاح، مون من ماروءَ ڄام سين.

الست ارواحن کي جڏهن باري بهاري،
هڪجا هر دوجھان هو قلزم ڪناري،
قلم ڪن فيڪون جو ڪو وير نٿو واري،
سرتين ۽ ساڙيه کي، ٿو ساه سندر ساري،
ڏيکاريندو ڏھ ڏٺي، ويڙهيڇا واري،
ماڙين منجهه 'مصري' چوي، ماريس مونجھاري،
ويل نه وساري، مون من ماروءَ ڄام سين.

الست ارواحن کي جڏهن قائم ڪيو قدير،
قسمت قيدالماءِ جا، زوراور زنجير،
پري ٿري ڪين ڪي، تر هڪو تقدير،
سيئي ساريم سومرا، سرها جتي سرب،
ويڙهيڇن وٽان ڪٺا، بر منجهه ڪٿي بير،
ڪي بندياڻي بند مان، عمر ڄام اسير،
ٿرن ٿڌي هير، مون من ماروءَ ڄام سين.

مون من ماروء ڄام سين، جڙيو آهي جيءُ،
قضا آنديس ڪوٽ ۾ قسمت قيد قويءُ،
موڪل ڏي ته ملير وڃان، راجا راضي ٿي،
ته لهي سنگهارن سيءُ، اڍو عمر ڄام جو.

اڍو عمر ڄام جو لٿو لوٽيائين،
سنبهي جي سانگ ويا، سي پائر نت پسجن،
واري واڳ ورائيان، وطن ويڙهيچن،
لَا تَقْنَطُوا مِنْ رَحْمَتِ اللَّهِ آسون اپائڻ،
'مصري' چئي ملير ۾، موٽيو ميڙا ڪن،
جهوپا جهانگيئڙن واري، اڏيا ويڙهه ۾.

واري اڏيا ويڙهه ۾ ويڙهيچن وٿا،
فَاذْكُرْنِي اَذْكُرْكُمْ ابائڻ اهڃاڻ،
پري اڏيائون پاڻ، نوان نجھرا نانھين ۾!

نوان نجھرا نانھين ۾ اڏيا ابائڻ،
إِذَا أَتَمَّ الْفُقَرَاءُ اللَّهُ سڃ ۾ سانگ سندن،
پر پوڄ پيارڻا، ڏڻ ڪي ڌاراڙڻ،
سڄا ست سندن، ٿوري قوت قرارڻا.

وهڻ واچوٽو جن جو، تن تن سانگين ڪهڙي سوڙ،
مني مڪ ميجر جي، ڪن ريلن اندر رون،
وَمَنْ يَتَوَكَّلْ عَلَى اللَّهِ، توڪل توشو توڙ.

جهنگل اڏيا جهوپڙا، جيڏين پليءَ جوڙ،
وهو ولهرن ۾ ڪن، ورن وٽ ولوڙ،
جن جي وٿن سان ويڙهه، سي جهانگي جهلج ڪيم ڪي.

جهانگي جهلج ڪيم ڪي، جن جون جهوڪون جهنگلن ڏانهن،
ٿا پوڄ پيارن پهيڙا، اڏيءَ پريو انهن،
اڏي تنهنجي اڏيا، ان پڪا نيسي پرانهن،
راجا تنهنجي رنج جي، ڪنهن در ڏيندا دانهن،
وٺي جن وهانءَ، سي جهانگي جهلج ڪيم ڪي.

جهانگي جهلج ڪيم ڪي، جن جون جهوڪن جهنگلن منجهه،
اڏي کان عمر جي، ڏيل وڌائون ڏنجهه،
هيئن ته هلندي هيٿرا، ستم سياڻي منجهه،
جن جي هر نڪي هنج، سي جهانگي جهلج ڪيم ڪي.

جهانگي جهلج ڪيم ڪي، جن جي جهنگن مٿي جهوڪ،
پرهين پٽولا ڪين ڪي، اوڻ لوئي وارا لوڪ،
سدا سانگين سومرا، ٿر پليرا ٿوڪ،
جي مهيون پين موڪ، سي جهانگي جهلج ڪيم ڪي.

جهانگي جهلج ڪيم ڪي، جي ڊڄن ڏاڍي ڊاءِ،
اٺ ئي پهر اندر ۾، ان کي اڏو آه،
ماروڙا مصري چئي، ٿا ڏهڪن تنهنجي ڏاه،
ستم جو سڌ سومرا لوڻيارن تان لاه،
علم لڳ الله، جهانگي جهلج ڪيم ڪي.

جهانگي جهلج ڪيم ڪي، جن جون جهوڪون منجهه جهنگن،
وتن ويچارا ويڙهه ۾، ويڙهيڇا منجهه ولين،
ڏوٿيئڙا ان ڏيهه ۾، ٿا ڏاه تنهنجي ڏهڪن،
ماروئڙا 'مصري' چوي، ٿا ڪاڇ ڪٽونبا ڪن،
جي چانور ڪين چگن، سي جهانگي جهلج ڪيم ڪي.

جهانگي جهلج ڪيم ڪي، جن جون جهوڪون اندر جهنگ،
سرتين سانبيئڙن جا، سدا سرها سنگ،
مون جيڏيون ملير ۾، ڪن ريلن اندر رنگ،
ظالم زور ڪڍيو اچين، زابز وجهيو زنگ،
آهين وس الله جي اڳيان پويان انگ،
وڏا مون ولين، جيئن باباڻن سان ٻنگ،
ڏوٿيئڙا ڏڪائيا، تنهنجي ڏمر ڏنگ،
قسمت قيد قوي جا، تائيو ٻڌن تنگ،
نر سڃاڻي ننگ، جهانگي جهلج ڪيم ڪي.

جهانگي جهلج ڪيم ڪي، جن جاجهنگن منجهه جنسار
پائر پسائي آيا، پگهر پير پنوهار
ساڪه ڪٿوريان اڳري، جڏن جوت جهار
هڪ تسلي تن ڪي، ٻيو اکين جو اوچار
ملي ماروءَ ڄام ڪي، من لڻو مونجهار
قسمت قيدالماءَ جا، آهن ويڙهين منجهه ويچار
باري بند بدا ڪيا، عمر ڄام اپار
وتواصو بالصبر ان آيت چي آڏار
وتن ويچارا ويڙهه ۾، ٿوري قوت قرار
سي ملائيا 'مصري' چئي، سائينءَ رب ستار
سومرا سردار جهانگي جهلج ڪيم ڪي.

جهانگي جهلج ڪيم ڪي، جهنگل جن جي جو،
 ويڙهيا گهمڻ وليين، سانگي سنجھ صبح،
 پٽولا پنوهار ڪي، عمر آڇ م او،
 سون تنهنجو سومرا، سانگين سندي سو،
 ماڙين کان 'مصري' چئي، هنڌ پليرا هو،
 پيي پائر ڏيه جي، خاص کان خوشبوءِ،
 راجا روءِ برو، جهانگي جهلج ڪيم ڪي.

جهانگي جهلج ڪيم ڪي، جن جون جهونگون جهنگن ڀر،
 موڪل ڏي ته مٿين وڃي، ٿاڪ جنهن جا ٿر،
 ڪنگالون قصور ري، ڪوٽن قيد م ڪر،
 واري منج وطن ڏي، ٻاٻاڻن ٻر ٻر،
 ڏاڍي ڏوه ڏمر، جهانگي جهلج ڪيم ڪي.

جهانگي جهلج ڪيم ڪي، جن جون جهوڪون جهنگن وٽ،
 تنهنجي ڏمر ڏکائيا، ڍاڻي اندر ڍٽ،
 عمر ڄام الله لڳ، هي قيد ڪڙولا ڪٽ،
 ستيءَ سندا سومرا، عيب ڪيم اپٽ،
 جن جون پھون پھرن پٽ، سي جهانگي جهلج ڪيم ڪي.

جهانگي جهلج ڪيم ڪي، جن جون جهنگن منجه جهوڪون،
 چنين چيلا تن جون، ٻڌيم ٿي ٻوڪون،
 گڏجي گولاڙن جون، آئين گامون يا گوڪون،
 آئون پڻ اباڻي وڃان، جت مينهن وسن موڪون،
 راجا چڏ روڪون، جهانگي جهلج ڪيم ڪي.

جهانگي جهلج ڪيم ڪي. جهنگ جنين جويون،
 وجهن ڦانگن ڦلڙا، پنوهاريون پويون،
 مارو سندي مشڪ جون، پتر اچن بويون،
 تن سانگين سبيم ساه ڪي، سنهيون هڻي سويون،
 ٿا پوچ پيارن پهيڙا، خوب ڪنيو ڪوهيون،
 جن جهنگ پلاريون سي جهانگي جهلج ڪيم ڪي.

جهانگي جهلج ڪيم ڪي، جهنگل جنين جي جاءِ،
 قيدئون ڪڍ ڪنگاليون، پنوهارين پهچاءِ،
 ساڙيه گنان سومرا، ستي ڪيم سڪاءِ،
 واري منج وطن ڏي، ناحق نير م پاءِ،
 آيء پڻ سوپ سندا، جهانگي جهلج ڪيم ڪي.

جهانگي جهلج ڪيم ڪي، جهنگل جن جايون،
 ڏنيرن ڏوٿيڙن ڪي، وچن واڏايون،
 وٽو ملڪ ملير جو، ٿيون ساڙيه سرهايون،
 ڪڍ بندياڻيون بند مان، قيدن ڪيڀايون،
 جن پوچ پهون پايون، جي جهانگي جهلج ڪيم ڪي.

جهانگي جهلج ڪيم ڪي، جن جي جهنگن جهور،
 منهنجي ڀرت پنوهار سان، جيئن سان چنڊ چڪور،
 ويٺي ويڻ وصال جا، دل ۾ ڪريان دور،
 ڪنديس قصا ڪوٽ جا، اباڻن سين اور،
 ملي ماروءِ ڄام سين، هيئنڙي لاهيان هور،
 ظالم ڇڏي زور، جهانگي جهلج ڪيم ڪي.

جهانگي جهلج ڪيم ڪي، جن جي جهنگل جهات،
 آهيم انهيءَ ڏيهه جي، اندر اڄ اسات
 موڪل ڏي 'مصري' چوي، ته وڃي ڍاڀر ڍاريان ڍات،
 ڏسان ڏاڏائن جا، گونن اندر گهات،
 اڪيون اوڏاهين ڪٿان، ڳوڙهن ڀريو ڳات،
 ڪارڻ واحد وات، جهانگي جهلج ڪيم ڪي.

جهانگي جهلج ڪيم ڪي، جهنگل جن جي جهر،
 هت وسن ٿا نيٽ ويڙه ۾، انهيءَ پهر اُٻر
 قيدالماءِ قوي ٿيو، آنديس هت اُمر
 ور ميڙو مارو ڄام جو، ڪه دولت تنهنجا ڏر
 آئون ڪيئن اٽلش اوڍيان، ڪڍو لائي ڪر
 سانگين جا سڄا ڪٽا، صاحب سيل ستر
 جَزَاكَ اللهُ فِي الدَّارَيْنِ خَيْرًا اهڙا ان اجر
 ڦٽا ڪر فخر، جهانگي جهلج ڪيم ڪي.

جهانگي جهلج ڪيم ڪي، جن جون جهوڪون جهنگن هون،
 وٺا مينهن 'مصري' چئي، ٿا پائر وسيو پُون،
 ڏهڙ ڌراڙيون اتهين، ٿيون ڏوبو ڏوبو ڏُون،
 موٽ گهرجين ٿي مارئي، چوڙيليون ٿيون چُون،
 اڍي عمر ڄام جي، ٿيون ريلن رتو رُون،
 گهرجن جا گهونا گهون، سي جهانگي جهلج ڪيم ڪي.

جهانگي جهلج ڪيم ڪي، جهنگل جن جي جان،
 لڳئون لوھ لهي پيا، سانگين ڪئي سنڀال،
 موڪل ڏي 'مصري' چئي، ٿيا سرتين ڏني سال،
 پاڻي سون تنهنجو سومرا، لاهيان لڳئون لوئي لال،
 ڏونگها ڏوٿيڙن ڪي آهن، اهڙا عيب افعال،
 مون جيڏيون ملير ۾، هت هيڪانديون هم سال،
 ڪوڪڙ ڪانڌن سان چونڊي، آڻيون ڪانا پري ڪاله،
 ونو ملڪ ملير جو، مارن مٿا مال،
 پٽ پنوهارن اڏيا، پائر پکا پال،
 ڪنهن پڻ وڌي ڪانڪا، زنجيرن ۾ زال،
 پلا ڪري پال، جهانگي جهلج ڪيم ڪي.

جهانگي جهلج ڪيم ڪي، جي جهنگل وتن جام،
 ج وڌائون جڙ جندن ۾، تہ اچيو پئن عام،
 لآخوف عليهم ولا هم يحزنون اي ٿين انعام،
 پيرن ٿيندئي بنگلا، هوندئي هي نہ حمام،
 پنگا پتن پر اڏيا، مارن ماڳ مقام،
 آهيم عرض الله ڪي، سچو صبح شام،
 ميڙيندو 'مصري' چوي، اڳو ساڻ اڪرام،
 واري ميڙ وطن ڪي، سانگين سنڌي سام،
 نالي نبيءَ جام، جهانگي جهلج ڪيم ڪي.

جهانگي جهلج ڪيم ڪي، جهنگل جنين جولان،
 ان پائر پکا اڏيا، 'مصري' چوي مڪان.

اڳ ته اباڻي پار جي، قيد پئي ڪانه،
 صم بڪم عُمي، برو تن بي جان،
 ڏٺ اڳاهين ڏيهه جا، سرتين ڪيا سامان،
 مٺي ماڪ ملير جي، تنهنجا گهه، پلائون پان،
 هرڪنهن مهل حمير جي، هاڃي ڪيا حيران،
 عمر انهيءَ ڏيهه جا، ڏوٽي ڏين نه ڏان،
 پاڇايون هي پاتشاهه، ڪپي ويندئي خان،
 آخر هلندين اوڏهين، آهين هت امان،
 ڪارڻ رب رحمان، جهانگي جهلج ڪيم ڪي.

جهانگي جهلج ڪيم ڪي، جهنگل جن جاگير،
 سرتيون سڄي سيل سان، سرهيون منجهه سري،
 ڏنيم ڪيانتن خبرون، سنديون ملڪ ملير،
 وري ويڻ وصال جي، هيئنڙي آيم هير،
 لڳئون لوھ لهي پيا، قلت قيد ڪثير،
 لَا تَقْنَطُوا مِنْ الرَّحْمَتِ اللَّهِ اهي دلاسا ڏير،
 موڪل ڏي 'مصري' چئي، عمر ڄام امير،
 جن برين ڪنيا بير، سي جهانگي جهلج ڪيم ڪي،
 جهانگي جهلج ڪيم ڪي، جهنگل جن جھالون،
 مون لاءِ مارن ٿي وڏيون، هت ڦوڳن ۾ فالون،
 ڪين وهنديس ڪوٽ ۾، سر ڪري سالون،
 سيل وڏي سان سرتيون، ٿيون لڏيون ڪن لالون،
 جن جون مور نه مجالون، سي جهانگي جهلج ڪيم ڪي.

جهانگي جهلج ڪيم ڪي، پنيءَ ڀر پائڻ،
 سرها وڻ ساڙيهه جا، ڪڏهن نه ڪوماڻن.

اجها اڏ ٿرڻ ۾، اڏيا اباڻن،
چوڙيا چيڪ چنڻ ۾، بکر باباڻين،
'مصري' چئي مشڪ جي، وينه وٿاڻن،
پني پر پاڻن، اچي بو عطر جي.

اچي بو عطر جي، پنيءَ پاڻن پر،
وسن ٿا ان ويڙهه ۾، اٿو پهر ابر،
موتين جهڙي مينهن جي، منهن باباڻن ٻار،
وَسَقَاهُمْ رَبُّهُمْ شَرَابًا طَهُورًا پين پاڪ پلر،
اٿيو ويل اسر ميڙا ڪن ملير ۾.

ميڙا ڪن ملير ۾، سانگي ساڻيهي،
ورونهن ڪن ورن سين، جيڏيون مون جيئي،
الْفِرَاقُ أَشَدُّ مِنَ الْمَوْتِ، پري هيءَ پيئي،
ڏاڏا ڏيهي، ڪنڊن هيٺ قراريا.

وهڪ جنين جي ويڙهه ۾، پنگا پر پٽن،
ٿوري قوت ٿرڻ ۾، وينا ٿي وهسن،
سدا تنهنجي سومرا، ڪٽڪ پر ڪنبن،
تن مارئي ميڙ متن، مهت سان 'مصري' چوي.

وهڪ جنين جي ويڙهه ۾، پنگا پٽن پر،
سونهن سڌائين سج ۾، سانگي سيل سڌر،
لڳين لاکيون لوڻيون، اڏو ٻنڌ اپر،
انجون قيد ڪنگاليون، ريءَ قصور م ڪر،
سا تون ميڙ سڳر، مهر ڪر 'مصري' چوي.

وهڪ جنين جي ويڙهه ۾، پتنن پر پنگا،
 صرءُ بڪرمءَ بر ۾، گڏ رهن گنگا،
 تنهنجون محلاتون 'مصري' چئي، آهن ڏوٿيڙن ڏنگا،
 کوه سون سندا سونگا، ور سڳا ساهيڙين جا.

وهڪ جنين جي ويڙهه ۾، پنگا پتن ڏانهن،
 وڃيو ويڙهين وچ ۾، آڏيءَ پرين انهن،
 پوڄ پيارين پيهرا، جنين پنڌ پرانهن،
 سي جهانگي جهلينئي جهل ۾، جور ٻڌي جيلانهن،
 اوڻ قضا ويل ڪريم جي، قيدي ڪندءِ ڪانهن،
 منصف ٿي من مانهن، موڪل ڏي 'مصري' چئي.

هن وس ولهڙن ۾، ساهيڙيون سرهيون،
 اٺو تان عيدون ٿون، اٺوئي ارهيون،
 ڦانگن جهليا ڦڙا، ڦوڳ مڪيون ڦرهيون،
 ڪو ڪڙيءَ ڪوڊير سان، ان ڪوڏ پريون ڪرهيون،
 لڳين لاکيون لوڻيون، پوڄ ٿين پرهيون،
 مهت سين مرهيون، ماروءَ سين 'مصري' چئي.

هن وس ولهڙن ۾ پيرن جهليا پور،
 چنڊا چارن وچ ۾ تنبئا منهنجي تور،
 مولا موٽڻ جا ملير ۾ متا هت مذڪور،
 ڪڙا لاه قصور، موڪل ڏي 'مصري' چوي.

هن وس ولهن ۾ سرها سڀ سنگهار،
ڊرئو پاڻي ڍٽ تان اڇو نير اپار،
منگها مڪون مڪڻيون چيڙ پڪا چوڌار،
لنب لوهيڙا لائون، لُر لوط ليار،
سيارچ ساڏوهيون، ٽوپن تي ٽانڪار،
عمر الله توهان آئون پڻ اتيئي وڃان.

هن وس ولهن ۾ ساڳ پڪا ساوا،
پريا تل ترائيون ڪن ڏين ڪاوا،
اڇيو اڏ ٿرڻ ۾ رنين ٿا راوا،
جيڏين جهوپا جوڙئا پٽ وڃهي پاوا،
سٿاگيريون سرتيون ڪن جشن ۽ جاوا،
ڊٽين پٽين ڍاوا، ماروڙا 'مصري' چوي.

ٿيا ڊامڻ ڊڪيون دير پڪي ڊيهي،
پرڙ پڇڻي پرون ڪين سرتيون سيئي،
جن قوت ڪڪائون سومرا تن قحط ڪل ڪيهي،
سي پائر ويا پيهي، فاقو فرحت جن جو.

اڃا اوڏن ان جا سانگن سونهن سهج،
ڪنڊا ڪارڻ قوت جي روڙي ڪيائون رج،
عيب ايلاجا ان کي لوئي وڏي لج،
ڏوئي ڪري ڏج، ميري مشڪان اڳري.

ميري مشڪان اڳري سري تن سڪاڇ،
ڪرڙ ڪندا ۽ ڪهري ڪيجڙ سندن ڪاڇ،
ان جا اڏ ٿرڻ ۾ رهي ويٺا راج،
لوئي وڏيءَ لاج گئل وٽ ڪٿيءَ جي.

گئل وٽ ڪٿيءَ جي، پر ۾ پليري پال،
اڀرشم کان اڳري لينگڙياري لال،
تني تنهنجي ته ۾، ڪوڪڙ آنديم ڪالهه،
تنهن پراڻي جي پاند ۾، چڱيون چني آيس چال،
آهي ڪهين قرب ڪمال، ڪٿي ڪاڙ ڏيهه جي.

پيريون ڪيريون ٻاڙيون، ڦوڳيون ڦلاريون،
بيٺيون پڙ پنگن جي تهڪي ٽاڪاريون،
ڪوٺي ڪرڙ ڪڪوريا، ڏورن جون ڌاريون،
پنڪن منجهه پنوهار جي، اڄ پسيون پالياريون،
تنهنجي محلن کان مصري چئي ڄام پليون چاريون،
سيئي مون ساريون، پيريون ڪيريون ٻاڙيون.

پيريون ڪيريون ٻاڙيون، جت ٽانڪاريون ۽ ٿوه،
ڦانگو ڦوڳ ڦلاريا، ٻونگر جهلي ٻوه،
کاڌا ڪيت سچيت سان، رچي منهنجي روح،
سجڻم ساڻيهين سان جي ڪلي ڪارا ڪوه،
سي ساريان سنجھ صبح، پيريون ڪاريون ٻاڙيون.

پيريون ڪاريون ٻاڙيون جت جهونا گهونا گهاٽ،
لال لوهيڙا لڳا گڏاڻا پر آ گات،
ونا مينهن 'مصري' چئي، چنن پيئي چات،
آهيم آڃ اسات، وجهل انهيءَ ويڙه جي.

پريون ڪاريون ٻاڙيون، جت مڻيون موراڙيون،
منگها مڪون مڪڻيون لاڻيون لياريون،
نوڙن ۾ نگهلي پيئون، ٽهڪي ٽاڪاريون،
سيئي مون ساريون، موڪل ڏي، 'مصري' چئي.

ويڙهيون وسرن ڪين ڪي ڏهريون ۽ ڏيهي،
مون جيڏيون ملير ۾ سرهيون سڀيئي،
ورونهن ڪن ورن سان واريءَ منجهه ويهي،
پڪي منجهه پيهي، قصا ڪنديس ڪوٽ جا،
ويڙهيون وسرن ڪين ڪي، ڏيهي ۽ ڏهريون،
پهن ساڻ پنوهاريون پتن تي پهريون،
گهرا گاه گسن تي، لنب مڻي لهريون،
مون جيڏيون 'مصري' چئي ٿرن ۾ ٽهريون،
سي ڪين ٿين ڪهريون، جن قوت ڪڪائون سومرا.

جن قوت ڪڪائون سومرا تن قحط ڪل ڪيهي،
ونا مينهن 'مصري' چوي ڊه پڪو ڏيهي،
ڪنڊن هيٺ قراريا، ڏوٽيڙا ڏيهي،
جيهي جي ٽيهي ته امن ساڻ اماڻ مون.

امن ساڻ اماڻ مون، آجي ڪري ايئن،
ته وڃان سڳر سامهين، جتان آنديئي جيئن،
پيٽا پس پنوهار سين، تڪون ڏيئي تيئن،
ڪڇو لايان ڪُنر ڪي، هتي ويهي هيئن،
ته مرڪي هت 'مصري' چوي، ڪريان ڪنڌ مٿاهون ڪيئن،
هت لحظو لمح سينءَ، ويهون ورهين پانئيان.

ويهون ورهين پانئيان، ساعت مثال سال،
اڃان اباڻن سين ڪوڪڙ چونڊيم ڪالهه،
سونهن سج سنگهاريون لويون مٽي لال،
اڏ ٿرڻ ۾ اڏيان تن پيهون پکا پال،
مارن منجهه 'مصري' چئي منڊي ناهه مقال،
اڌ بر وتن برحال، اجهي اوڻ الله جي.

اجهي اوڻ الله جي، تن ڪوٽن ڪيهي ڪل،
توڙئون توڪل تڪيو اولو اتر جهل،
ماڙين محلاتن جي، آهي پنوهارن ڪي پل،
سونهن سدائين سج ۾، بري بي خلل،
او ڄت ڄاڻن ڪين ڪي، ويچارا ول ڇل،
موڪل ڏي 'مصري' چوي، ڇڏي ارڙا ۽ اڙول،
ورڪڻيون خوب ڪٽل، ڪهه سالون تنهنجون سومرا.

ڪهه سالون تنهنجون سومرا، محلاتون ۽ ماڳ،
مُرين تي نه مٽائين، سرها ساڻيها ساڳ.

ڪهه کاتونبا کائيو، ڪن چوڙبليون ڇاڳ،
انجا صاحب سڀ سڃا ڪيا، ستر سيل سهاڳ،
مارن جا 'مصري' چوي، لاڻان لکر لاڳ،
پلا تنين پاڳ، جي پيڙيون يتارن سين.

جہ ڪنوڻ ڪنوايو ڪنوڻ تي، ٿيون ساهيڙيون سرهيون،
اٺي عيدون ان ۾، اڻ اٺي ارهيون،
ونديو پيئن ويڙهه ۾، ٻاڪريون برهيون،
ميڙي ڏت 'مصري' چوي، ان ڪوڏ پريون ڪرهيون،
ڪي ڳالهڙيون ڳرهيون، مون ان سين آڏ ٿرن ۾.

جہ ڪنوڻ ڪنوايو ڪنوڻ تي، تہ سرها ٿيا سنگهار،
ڍريون پاڻي ڍت تان، اچو نير اپار،
تليون مڙئي تار ٿيون، پلر پريا پار،
ڏت انهيءَ ڏيهه جو، ٿا پالارين پنوهاڻ،
اونڌا آچار عمر ڪر مَر ان سين.

ميڙا ڪن ملير ۾، ٻاٻاڻا ٻڪر،
ان قوت ڪڪائون قيمتي، ساڏوهيون سگر،
ڪ کاتونبا ڪنييون، پچتيون ڀرت پتر،
هيءَ بندياڻي بند ۾، هو ويجهيون پاسي وڻ،
الاهي امر لک، لکڻي مان نہ لهي.

لِڪَ لکئي مان نه لهي، کين مڻجي مس،
 قلم کُنَ فيڪُون جو، سڻاڻو سرس،
 قضا زور ڪريم جي، ناه ويچاريءَ وس،
 ڪنهن پر لايان ڪيئن وڃي، سندو قيدن ڪس،
 قادر پڇ قفس، لاه فراق فقير تان.

لاھ فراق فقير تان، سانگي ميڙ ستار،
 ڏسان ڏاڏي پوڻيون، پھون پٽ پنوھار،
 ويڙهيون ۽ ولھار، ماڳ اھيئي 'مصري' چئي.

هن مند هيڪاندا، هتي، سرتيون سانگيڙا،
 پاڻي پوڄ پٽن ۾، تڙ پڻ تانگهيڙا،
 اڏي ويٺم اوڏڙا جهوپا جهانگيڙا،
 وري وانگيڙا ڪر لندم ڪوٽ ۾

هن مند هيڪاندا هتي، سانگيڙا سرتيون،
 لڳين لاکيون لوڻيون، ڳوڙهي رنگ رتيون،
 وٽن ويجهيون ويڙه ۾، جهڙيون ڪر ڪتيون،
 سدائين ساڻيه ۾، سرهي سيل ستيون،
 چئن منجهه چتيون، منهنجون ڳتيون مارئين.

هن مند هيڪاندا هتي، مارو منجهه مليں،
 همسن مون هڪ جيڏيون پيئن پس پنيں،
 منهنجي انگ الست ۾، جيڪس هئا زنجير،

اچي پيس اوچتي، سھمن منجھ صغير،
ڪھڙا ڪير ڪير، سڌ نه پيئڻ سور جي.

هن مند هيڪاندا هتي، مارو منهنجا مٽ،
صبح سائيڪا سنجڻا، مون ٻاٻاڻن سين ٻٽ،
لکئي لوھ قلم، سا سٺائي سٽ،
بيڪس اندر پٽ، ڪھڙا مون ڪير ڪٿا.

اٻلش اوڍين ڪين ڪي، هو لوئين وارا لوڪ،
پهرئين وس پنھواربون، ڪين مريڙا موڪ،
قوت ڪڪائون قيمتي، ٿر پليرا ٿوڪ،
سدا سنگھارن جي، جهنگن پاسي جهوڪ،
راجا ڇڏي روڪ، موڪل ڏي 'مصري' چوي.

پهرينءَ وس پنھواربون، مريڙا موڙين،
مٺي مک مچر جا، رتا گل روڙين،
اٿيو آڏ ٿرن ۾، چانگريون چوڙين،
ورن سان ووڙين، ولھرن وچ ۾.

وهو ولھرن وچ ۾، ڪن ورن وٽ ورونھن،
سھسين سج جھڪا ڪيا، سا ڪا سندن سونھن،
تن سرتين جا سرير ۾، دم دم دکن دونھن،
پسيو ٿئن پرونھن، تنھنجو محلاتون 'مصري' چوي.

پهرينء وس پتن م، ثيا گمر گنديين
ستا ثيريون سرتيون، مرڪن منجهه مليين
گهر ڪثيري ڪير اٿن مينهن اگوندرن.

آئون پيادي ڪيئن پڄان، آيل تن اٿن.
من 'مصري' چئن موٽن، پئي باجهه بروج ڪي.

پوندي باجهه بروج ڪي، ڪامڻ ٿيءَ قزاق،
ستتشي ويندئي سسئي، اٿياري اولاڪ،
ولي گس گوٽرن جو، ٿيءَ جتو ليئون چاڪ،
متان پوئي ماڪ، پير پريان جو نه لهين.

سسئي ٿيءَ سجاڳ، اوئي ويندءِ اوچتا،
متان سمهين سسئي، پر ڏيئي ڪي پاڳ،
ميا اٿ 'مصري' چئي، وجهندءِ وه ويراڳ،
وٽ وروڪي واڳ، پائي پيچ پنهور جي.

پائي پيچ پنهور جي، وٽ گوٽرن جو گس،
واڳن پئج وڇڙي، دل جيئن ڪري وس،
پوري شهر پنيور ۾، تون تان ڪيم ترس،
هوئن سندو حب ۾، ڏونگر ڏيندءِ ڏس،
رات ڏيئي رس، جيئن سج نه اڀريئي سبيج تي.

سج نه اڀريئي سبيج تي، لٽيرل وينديءَ لڙ،
پرڻيائي پنهور ري، گوءِ داڳينا ڏر،
هليج هاڙهي سامهين، هئين لاهي هر،
ايندي برو برون ۾، مشڪ ڪٽوري ۾،
بانهن جهلي ٻن پائيهي نيندءِ پاڻ سين.

پاڻيهي نيندء پاڻ سين، ٻاروچائيءَ ٻاجه،
ڪين ڇڏيندء چيرين، 'مصري' چئي محتاج،
وجه وڙ ولون واجه، پيهي پٻ وٿن ۾.

پيهي پٻ وٿن ۾، راه رڙهج ڪي رات،
حجت جي هو تن سين، وائي وار مَ وات،
ڪين ڇڏيندء چيرين، رفيح الدرجات،
پرھ ڦٽيءَ پريات، سڪي پوندينءَ سسئي.

گهوريءَ گهوريا گهر، پوريءَ شهر پنيور جا،
آهين آريجن جا، بر بستان ۽ بحر،
ووڙج ور وٿڪار ۾، وندر ڏيئي ور،
ڏيندء ڏس ڏونگر، گڏ بئي جت جبل ۾.

گڏ بئي جت جبل ۾، هلج ساڻ هيئين،
تان تون تاڻج تڪڙي، جاسينءَ ساه ڏيين،
جيڪو دم جيئن، رڙهن راحت پانءِ تون.

رڙهن راحت پانءِ تون، ٻه مَ ڪر ولاڻ،
ڪيرون، ڏيندء خبرون سنديون جتن جاڙ،
پچندء حال پهڙ، پاڻان پٻ وٿن ۾.

پاڻان پڻ وڻن ۾، هلي ايندڙ هوت،
 موٽي ڪي متان ٿئين، في الحقيقت فوت،
 موتوا قبل الموت ماڻيندين، 'مصري' چوي.

ماڻيندين 'مصري' چئي، جتن جو جنسار،
 ڪن ڇڏيندڙ چيرين، ڪيچ ڌڻي ڪوهيار،
 ويڇو پاڻ ۾ وار، ساڃن ساهه پساهه سان.

ساڃن ساهه پساهه سان، ويجهو وهين وٽ،
 "وَنَحْنُ اقْرَبُ اِلَيْهِ مِنْ حَبْلِ الْوَرِيدِ" گهوت تنهنجي گهٽ،
 ڄاڻ وڃاءِ ۾ ڄٽ، ڪوهه نهارين ڪيچ ۾.

ڪوهه نهارين ڪيچ ۾، وڃڻو وندر وٽ،
 "وَفِي اَنْفُسِكُمْ اَفَلَا تَبْزَنُ" هوت تنهنجي هنج،
 ڏونگر وجهندڙ ڏنجهه، سگهي ملنديءَ ساٿ ڪي.

سگهي ملنديءَ ساٿ ڪي، ڏکي ڏرين ڪوهه؟
 مَالَهُ وَ وَلَدَهُ اِلَّا خَسَارًا، اي مڙئي موهه،
 تهدل ٿيندڙ توهه، ٻاروچاڻي ٻاجهه سين.

ٻاروچاڻي ٻاجهه سين، لنگهي ويندينءَ لڪ،
 فَادُ كُرٍ وْنِي اَذْكَرُ كُرٍ، سسئي لٿا سڪ،
 جهڙ جهولا ۽ جهڪ، رهبر ٿيندڙ راهه ۾.

رهبر ٿيندءِ راه ۾، پرين اچي پاڻ،
متان ساهين سسئي، سينو سائينءِ سان،
ڪيچي لهندءِ ڪاڻ، پسي پهر پنهورءِ جي،

ستينءِ لڱ سنوڻ ڪري، حيف تنهنجي حال،
هيئي سڌ هلڻ جي، سندي جتن جال،
هيءَ لاڏاڻو ساڙو، ڪيچ لڏيندو ڪالهه،
تڏهن سست رکي سنڀال، اوڍو اوئين جو رکي،

متان وسهين سسئي، ٻولي ٻاروچن،
ويساهي وڃن، جت جاڳائين ڪين ڪي،

متان وسهين سسئي، سخن سرواڻن،
سونو ڇڏ سهاڳ جو، ڪڍ اوڳي نند اکين،
ايءَ ۾ اوئيڙن جي، ويساهي وڃن،
سجر سڱ چنن، مڪراني 'مصري' چئي،

متان وسهين 'مصري' چئي، آرياڻيءَ انجام،
پوئج پرڏيهين جي، لڳي منجهه لڳام،
جتن ڇڏيون جام، تو جهڙيون تونگ ورن ۾،

جيئڻ آه جنجال، مرڻ وڏو مامرو،
جدائيءَ جتن جي، ڪئي جان زوال،
ڪنهن پر ٿيندو ڪيچئين، وندر منجهه وصال،
حياتي نه حلال، پلڪ پنهورءِ ڄام ري،

جيڏيون ٻول جتن جي، ڪام وسهي ڪا ڙي!
هو تن منهنجي هيچ ڏئي، دل چوٽ وڃي چاڙهي،
ڏير ڏيئي ڏاڙهي، پوءِ چوريءَ ور وٺي ويا.

چوريءَ ور وٺي ويا، ڪوڙا قول ڪري،
ٻيهر ٻول ٻروچڪا، متان دل ڌري،
جيڪا مون جيئن ڪندي مائتي، سا پوندي ته تريءَ،
بوتا بلوچن جا، هلن ڪين هري،
جا سرواڻن سان سڱ ڪندي، سا جيئري منڌ مري،
ويني ڏک ڌري 'مصري' چئي مڪرانين جا.

ساهيڙيون صلاح، آڻيو ڏين ڏکيءَ ڪي،
السفر قطعة من النار ويڙهيون ۽ وٽراه،
اهدنا الصراط المستقيم، سوڌن جا سياءَ،
آريائيءَ اڳيانءَ، ٿو پنڌن جون پرڪون لهي.

پنهوءَ ڏانهن پيغام ڏي، سورن جا سسئي،
العشق حجاب بين العاشقين، قاصد پيئي ڪاڻ،
گرهڻ گرهجي ڪين ڪي، آيءَ اڏي آئي آڻ،
تون لحظي لائي لاڻ، پئو پيادي پنڌ ۾.

تَر ڪالڏنيا راس ڪُل عبادَة. هنئي لاهوتين لائ.
ڄاڻي ڇڏي ڄاڻ. پڙا پورب پار ڏي.

ٽين ڏينهن ٽڪاڻا. ڪانئي خوديء جا هليا.
العشق نار الله نهوڙي. ڪا نانگا نماڻا.
باري بيائي ڪي ٿيا. حقيقت هاڻا.
حَب الدنیا راس ڪُل خطيئة. اي پرجهيائون پاڻان.
ڏاڏاڻا ڏور ٿيا. تن نڪي ناناڻا.
لالچ ڇڏي لوڪ جي. وڃي "لا" ۾ لڪاڻا.
ساميين سياڻا. پڙا پورب پار ڏي.

چوٿين ڏينهن چپ راس. آه الڪ اوڏو ان ڪي.
گورڪ ڪارڻ گودڙيا. پڻا وڏي وهم وماس.
پروڙيائون پرينءَ ڪي. بوءِ سڃاڻي بانس.
اي رمز وٺي رهاس. پريا پورب پار ڏي.

پنجئين ڏينهن پڻا. پٺيءَ پهر پرين جي.
دوئينائي دور ڪري. وحدت منجه ويا.
لَا تَحْرُكْ ذَرَّةً إِلَّا بِإِذْنِ اللَّهِ. هتي توه هئا.
بڏا ٻول پرين جي. نانگا نينهن نيا.
'مصري' پين من ۾. ڪنان احد اها.
چني ٻنڌڻ پڻا. پريا پورب پار ڏي.

جهين ڏينهن پڳير ٿيا، ساچارا سڌ نات سين،
عهدا ڏني اوڏهين، آديسين آليين
ڪل شيءِ ڀرجعِ اِلا اصله، اي پروڙيائين پير
سونهاري سبحان جا، سجاتائون سير
چڏي هڻڻ واري هير، پڙا پورب پار ڏي.

ستين ڏينهن سڌير، ڪشي ڪمريون هليا،
توڙان وڌائون تن ڪي، توبه جي تڪبير
يَا أَيُّهَا الَّذِينَ آمَنُوا تَوْبُوا إِلَى اللَّهِ وَتَوْبَةُ السَّوْحَا تَرَكَتِي تَدِير
'مصري' چئي مجروح ٿيا، ڇت ڪي وجهي چير
جوڳي جهانگير، پريا پورب پار ڏي.

اٺين ڏينهن الڪ، جي رڙهي لڌائون راه،
گهوري گورڪ نات تان، صدقو ڪيائون ساه،
ري وسيلي واحد جي، بي نه ويراڳين واه،
'مصري' چئي محبوب سين، ٿيا مهيسي من خواه،
جاڻي هڪ الله، پريا پورب پار ڏي.

نوئين ڏينهن نياز جو، گهمي لڌائون گهر،
هرڪنهن هنڌ هنگلاج ٿيو، جت ڪت نات نظر
حق حقيقت هن حال جو، سجاتائون سر
إِنَّ اللَّهَ وَتَرِ يَحِبُّ الْوَتَرِ، ٻاري پيائي جو ٻر
'مصري' تن مهيسن لڏ، جاڳي جيئري مر
بستي پانئي ٻر، پريا پورب پار ڏي.

ڏهين ڏهاڙي ڏيل ۾، جوگين سري جات،
 سجاتائون سڀ پريئن، وحدت سندي وات،
 اندر آديسين جي، اپر عشق اسات،
 محبت جي 'مصري' چئي، ڇت ۾ لايائون ڇات،
 ڪنن ڏيئي ڪات، پريا پورب پار ڏي.

ڪارهين ڏينهن قريب جي، هنڌ هنڌ پيئي هوءَ،
 ٿيا رسيلا رحمان سين، راول روءِ بروءِ،
 'مصري' چئي مشڪ جي، تن بيراهين بوءِ،
 ڇڏي خود بيني خوءِ، پريا پورب پار ڏي.

ٻارهين ڏينهن ٻاري، هليا گهر هڻڻ جو،
 ڪانیا خيال خوديءَ جا، سنيا سين ساري،
 ڪُل مَنَ عَلَیْهَا فَانَ وَ يَبْقَى، آيا انهيءَ اوتاري،
 ماڻيائون مراد کي، ڪسي ڪيناري،
 ورق سڀ واري، پريا پورب پار ڏي.

متفرقات

پريان سندي پار جون، مريون ماڪيءَ ساءِ،
جو خودي وڃائي ڪاءِ، تنهنڪي اچي لذت لباب جي.

نڪا مند مرڻ جي، نڪا جيئڻ جاءِ،
الڏنيا ساعه، سا تو آئي ساءِ،
پورا انهيئن پانءِ، ته ڪوڙي چانو ڪڪر جي،

نڪا مند مرڻ جي، نڪو جيئڻ جال،
هڻڻ حياتيءَ هن جو، موتيءَ ماڪ مثال،
رهگذر رنج راحتون، منصب توڻي مال،
فنا سڀ في الحال، رهندو نالو رب جو.

نڪا مند مرڻ جي، نڪو جيئڻ جام،
ويندو مثل راءِ جي، هي طلسم ترت تمام،
آهي حياتي حرام، ريءَ يادگيريءَ يار جي.

سهسين سوڌي سون، جيئن ٽڪا ٿي ٿامون،
تائي طلا نه ٿئي، توڙي ٽپي تمامون،
ڪڏهن ٿيندو ڪين ڪي، اڪ منجهان آمون،
هون سڄڻ سامهون، ڏک ڏجهڻ سڀ گهوريا.

ڪوڙو ڪوٺاريءَ ۾ وجهي، تامون ٽڪائين،
تائي طلا نه ٿئي، جو ڪورو ۾ ڪانئين،
زر نه ٿئي زور سان، توڙي هنر هلائين،
سهسين سهاڳا وجهي، جي نوشادر نائين،
وائتو وڃائين، محنتون 'مصري' چئي.

وسوڙي ڪاڻي، ته ابو ويو اک کي،
بي اک ابي جي آسري، ڪئي پريءَ پراڻي،
ته بابا پلائي ڪري، ڪي چشم چڱا آئين،
پٺيءَ لڳي پيءُ جي ٿي نوران نماڻي،
'مصري' چئي معذور ٿي، ڄاڻي سڃاڻي،
لءُ والد وهائي، تنهن کي راهه نهاري راتڙي.

راهه نهاري راتڙي، ويس والد ڪاڻ،
جو آهي ويو اک کي، سو الله ابو آڻ،
ويني پوڄي پير سا، پرس ڪارڻ پاڻ،
هڻي هڻي مون هاڻ، هو ويو وريو ڪين ڪي.

هو ويو وريو ڪين ڪي، هي خوش دل ٿي خوشحال،
صبح سرتين ساڻ ڪري، ٿي مرڪيو آيءَ مقال،
ته ابو ڪارڻ اک کي، مون ڪاڪيون مڪو ڪالهه،
صبحاڻي سرما وجهي، چيچ ڪريندس چال،
ڪنڊيس جيڏين ساڻ جمال، وجهي آهوءَ جهڙيون اڪيون.

آهوءَ جهڙيون اڪيون، ابو آئيندو
 موڙهل من معذور جو، مزو ماڻيندو
 ناڪر ٿاريندو انڌي جي به اندر ڪي.

انڌي جي به اندر ڪي، ناڪر ٿو ٺاري،
 ڪريل ڪي ڪلاڻيو، وهائيءَ واري،
 هو نهئين ٿي هاري، هيرا پنهنجي هڙ جا.

✱

تجلی تاب نینان دي سانون، تک کیتا تیغون تیر بره دي بیجاودینی.

نالي ناز نگاه علي الصباح،
وشیهر نانگ وانگر آو چک آو دینی،
اهو عیش اسان ڏا نرگه مار گهتیونی،
چیتا چست چنگل وچ چاء دینی

چیان چوڙ نهوڙ مروڙ ڳڏونی،
زلقان زیر لتک پیچ پاو دینی،
لحظي لاه گهونگهت گهت گا گهتین،
لت پت لت دلیان نون لتکا ودینی.

مست مڙگان پیکان نینان دا،
کشي کان کما ابرو آو دینی،
قهری وچ کعبی دي کڙي خون کرن،
پت ماس مشتاقان دا کاو دینی.

عینان آو اڙیان، 'مصري' مار گهتیونی،
چشمان چوت بره بی چلا و دینی،
سهیان سڻ فریاد بیداد کنون،
جادو مار جلاد جاڳاو دینی.

جوڳ

نوڪان نيٺ مرينديان،
نال نظر دي نونت سانون

لامڪان لنگھ لهر دي،
اندر اسان ڏي وچ آ اڙدي،
افلاڪان اڏر ديان،
طرف عشاقان دي از آسمانون.

خواب آلود خنجر زن خوني،
پُري رنگ عجب افسوني،
دُھري دام ڌرينديان،
ڪج ابرو والين قوس ڪمانون.

چلڙي چوڙتي چتيان چٽڪن،
لامع لڙڪ مثل لڪ لٽڪن،
ڪاڪل ڪڙڪ ڪرينديان،
سُنبل زلف سياه زمانون.

شوڻ شرابي شور سرشاري،
جوهردار ڏيون جهلڪاري،
هر هٿ مار هريديان،
ساغر صبر 'مصري' دامڪانون.

جوڳ

چاڪ نهين حق پاڪ، ماهي منجهين والڙا.

پوئر منجهين چڙ پيان بيلي،
سانجهر صبح سنڀال سويلي،
آپ آئن بيباڪ.

ڪٿيان ڪاليان ڪڪيان ڪنڊيان،
تور ٽڪاڻي آڻي مندڀيان تنڊيان،
لاڪر نينهن نفاق.

راول راوي ريل ڪناري،
گهن هت مرلي چڙهيا مناري،
مهر پريا مشتاق.

پار درياهون بين بجائيس،
اڪر 'مصري' جوڙ جڳائيس،
عشق عجب اخلاص.

جت ڪٿ جاني جلوا تيرا، هرجا هرهند تو ساماڻا

صورت دي وچ آپ چپايوئي،
آلٽسان سري سر الايوئي،
بي رنگ برقعا بيشڪ پايوئي،
اندر ٿاڪ ڪٽوئي ٿاڻا.

ظاهر باطن اول آخر
آپ ويڪايوئي اندر ٻاهر،
سوئي بالي سوئي زابر،
برسر احمد وت الاڻا.

مخفي مام لاَ تَحرڪُ،
هرجا منزل هر سو هرهڪ،
بر بحر وچ توهين بيشڪ،
لحظي لهرين آپ لڪاڻا.

سائي صورت سائي مورت،
سائي غيرت سائي حيرت،
سو احسان اهائي منت،
'مصري' محض ڪٽوئي ماڻا.

زاغ عقل دا هيا پروان، جب آيا شهباز عشق دا.

طالب مين مطلوب په مين هون، غالب تي مغلوب په مين هون،
خرد مند مجذوب په مين هون، ناظر تي كر نال نياز،
همسر هوئس هر هڪ حق دا.

گاهي موسيٰ وٽ كوه طوران، گاهي سردار مثل منصوران،
نامنظور مثل منظوران، رمز آهيندا رككي رازا،
ماريم نعر انا الحق دا.

آڳ عشق دي اوهس لايآ، پٽر كا بدن وچ سهيونه سمايا،
جان جگر سپ جوش جلايا، سراسان ڏي سپ رڳ سان،
وجيا وحدت دي ورق دا.

اپنا آپ سپ وچ سيٽم، وچ ميخاني جلوا ڪيٽم،
پير مغان ٿي پٽ پُر پيٽم، بحر آهين وچ بي انداز،
پايم غوطا استغرق دا.

ڪڏانهن گداگر نورنگ نگري، ڪجڪلاه ڪڏانهن ڪي خسري،
ڪُل شيءٌ محيط مصري، اسان سٽيا آوان،
ٿو تاشيشا شارڪ شڪ دا.

دام دليان نو ديد اڙاء، ويڪور انجهن کي ڪر ڪردا.

الانسان سري سڏايس، گهونگهت دي وچ آب چپايس،
بيپرواهي دا برقا پايس، احمد گنون العبد سڏاء،
ڪيتس سير صورت سردا.

احديت ڪون آب ويڪيندا، عبديت دا ناز ڪريندا،
وحدت ڪثرت وچ ڪيڏيندا، خاص الخاص خرڦا پاء،
وت سڏايس چاڪر بردا.

سرزليخا عشق اشارا، يوسف هوڪي ماريس نعرا،
هٿئون مالڪ وچ بازار، ازخود اپڻا آب ويچاء،
بن ڪڙا اتان شاه مصردا.

ڪٿان هير ڪٿان شه ماهي، ڪٿان چاڪ منجهيان دا واهي،
ماز زغاوت شاهنشاهي، سرمدهوڪي سير ڪٿاء،
پيتس جام ڪل ڪوثر دا.

موسي تي رب اڙني بوليس، لن تراني وت لب چوليس،
گهنڊ اٿائي مڪڙا ڪولس، تجلي پاڪي طور جلاء،
چاتس ناز نقاب نظر دا.

ڪٿان صيفل شاه 'مصري'، ڪٿان شيخ حسن وت بصري،
ويڪ شمع اتي آيا اسري، جامع هوڪي جاما پاء،
ماريس ناد نهي امر دا.

عشق سپه سالار سهيو، ملڪ فلڪ ميدان تهيندا.

عشق امام جنهن نون ڏيوي اشارا
سوگهت کلنگي گهني عرش ڪنارا
انا الحق اسرار سهيو، آڪڻ والا الحان آهيندا.

عشق جنهن نون جام پلاوي
سو شه ماهي قر چاڪ سڏاوي
ڌڻ والا ڌڻوار سهيو، هير ڪنون حيران تهيندا.

عشق درياه دلان نون ٻوڙي
غرق غراب چهي وچ چوڙي
هردم هووي هوشيار سهيو، نا صحي سڪان تهيندا.

مصري آ گهن ماڻ عشق ڏا
رستا چوڙ رياء رشڪ ڏا
لاشڪ ليل نهار سهيو، پُر سدا پيمان جهيندا.

ويکيمر ديد شهيد دلبر دا،
تنهن ديدار بي اختيار مين کتيان.

دشت بلا دي وچ دلبر آيا،
نال رضا دي من رب دا راي،
چاتس بار خونخوار خنجر دا.

هي ماتر ملڪ ملڪ دي وچ،
هفت زمين و هفت فلڪ دي وچ،
هي افسوس هي اسرار آمر دا.

جان جگر هوي پرزي پاري،
پر خون سروي سهري ساري،
ظاهرا چکيس ذوق زهر دا.

هئي جلوا جملي جهان جهيندا،
ويکيا 'مصري' مک مهتاب تهيندا،
شعلہ کيا هي ايه شمس و قمر دا.

بسنت بهار

سهڻا تينون سرندي وي، مينون ڪيتي مست ديوانا.

چا نقاب وڪائي ڇهرا، چپ نت چشم چڪري وي،
نوڪان نت مزگان مرينديان، مانده موج بحري وي،
پنڀريان ديان پل پل پيڪانا.

ڏوران کڙڪي ڏيون ڏيڪالي، ول ول وقت سحري وي،
آواز سٽي مئين اچڪ اٿيان، چوڙيم راه صبري وي،
تن عريان سرپاءِ برهنا.

مجنون مثل محبت ڪيتم، پيتم خون جگري وي،
وستي ست ويرانا چاتم، ٿي بيراهڻ بردي وي،
من هويا محروم مستانا.

تالون تلخ تي جان لبان، پرناهم آس عمري وي،
ڏي 'مصري' تي جنازا جيوي، آڻ انا اجمري وي،
شيو شغل شناس شهانا.

بسنت ياد

جامان زرافشاني وي، مرصع تاج مبارڪ برسر.

شعلي شمس مريخ نه شامل، شڪلش شمع شهاني وي،
گلگون گلشن گلابي چهرا، گوهر گنج معاني وي،
لالالب لڄئيندا احمر.

ڪجڪلاه تي گلنگي قدسي، زير سحر سبحاني وي،
مڪ مرلي چابين بُلئيندا، راول راز رباني وي،
محمد مخفي احمد اظهر.

ابراهيم تي عيسيٰ آدم، اسماعيل قرباني وي،
قيقائوس فلاطون لقمان، ڪياوت ماه ڪنعاني وي،
خضر خريدار بُردا سڪندر.

يمن عجم يڪ جنش يگانا، يد بيضا يزداني وي،
'مصري' مرسل بن بره دا، ماريس ناد نهاني وي،
تان تماشا ڪيتس گهر گهر.

ٽوڙي

چپ راست زير بالا، نت ٽو ٽو نور نرالا.

موسيٰ ٿي فرعون منايس، کول چشم ويڪ چالا،
موسيٰ مطلب مذهب مولِي، فرعون زروئي زلالا.

ماه ڪنعاني مصر مدر وچ، بي نظير بحالا،
زر خريد زليخان زمران، مله ڳڏا متوالا.

وحدت دي دريا وچ آڪر، ڪيٽس ڪوتاه ڪشالا،
گاه برهمڻ پوڻي پڙهندا، گاه مصاحف مسٽالا.

گهٽ انوار صراحي دي وچ، ڪيٽس ڪيف ڪمالا،
پُر ڪر پٽ پلئيندا 'مصري' وٽان ويڪ وصالا.

تيڏا ڪوئي طوڙ عجب وي، جادو سارا جنب وي.

هر مقابل دي مک وچ جهليا وي،
لالا داغ لقب وي.

ڪوڙ گهڻيري ڪي ڪر چاتوئي وي،
ڪيس ڪرڻ دا ڪسب وي.

هوش حريفان دا ڪلي ڪيڻي وي،
غمزي نال غصب وي.

من 'مصري' دا مجروح هويا،
نئون نئون ويڪ نصب وي.

دل اب درد گيا آزار، آب پي پنيا بيگامي.

نال لطف ول چيچل چول،
جنگ مردنگ اپنگ ڍول،
واجث لک هزار، موهن مرگه کيتس دم دامي.

بولڻ پالڻ وتي گهنڊ کولي،
چور کيتوني سانون چشما چولي،
روپ پريا رخسار نرگس نيڻ مست مدامي.

برسرتاج مرصع مالا،
سوئي سامي سومڻ والا،
جوگي جلويڊار آديسي کيتر آرام.

مؤمڙ پال ماڻ ڪريندا،
'مصري' مشڪڻ نال مريندا،
ول نظرا نروار، شمس قمر ٿيا سهسين سلامي.

دل دلبران دي دست دام اندر جيئن وي،
دھريان دواليان بحري باز ڪنون.

عيش آرام تمام اسان ڏا، چوتا چوڙ چوڙيليان چاؤ ديني،
چئنچل چال چلي اسان ڏا، چت نتوني نت نات نيڻان دي نياز ڪنون.

نور نشان جوان جڏهان، خيما ڪوڙ ميدان ڪڙ ديني،
تريان تيز اٿان خون ريز ڪرن، جڏهان پلت آون پلتي باز ڪنون.

ڪر ناز نياز نهوڙي نتوني، گهنڊ گهٽ گهونگهٽ گهاؤ ديني،
ڪيفي قيد قفس وچ قابو، ڪرن دلدا دام گهٽن پرواز ڪنون.

ڪر تاب شتاب حجاب لاتوني، چشما چور ڪرن مخمور ديني،
مزگان مار گهٽن 'مصري'، مام سיתי آهونت نر آواز ڪنون.



دل اب درد گيا آزار، آب پي پنيا بيگامي.

نال لطف ول چيچل چول،
جنگ مردنگ اپنگ ڍول،
واجث لک هزار، موهن مرگه کيتس دم دامي.

بولڻ پالڻ وتي گهنڊ کولي،
چور کيتوني سانون چشما چولي،
روپ پريا رخسار نرگس نيٺ مست مدامي.

برسرتاج مرصع مالا،
سوئي سامي سومڻ والا،
جوگي جلويڊار آديسي کيتر آرام.

مؤمڙ پال ماڻ ڪريندا،
'مصري' مشڪڻ نال مريندا،
ول نظرا نروار، شمس قمر ٿيا سهسين سلامي.

دل دلبران دي دست دام اندر جيئن وي،
دھريان دواليان بحري باز ڪنون.

عيش آرام تمام اسان ڏا، چوتا چوڙ چوڙيليان چاؤ ديني،
چئنچل چال چلي اسان ڏا، چت نتوني نت نات نيٺان دي نياز ڪنون.

نور نشان جوان جڏهان، خيما ڪوڙ ميدان ڪڙ ديني،
تريان تيز اٿان خون ريز ڪرن، جڏهان پلت آون پلتي باز ڪنون.

ڪر ناز نياز نهوڙي نتوني، گهنڊ گهٽ گهونگهٽ گهاؤ ديني،
ڪيفي قيد قفس وچ قابو، ڪرن دلدا دام گهٽن پرواز ڪنون.

ڪر تاب شتاب حجاب لاتوني، چشما چور ڪرن مخمور ديني،
مزگان مار گهٽن 'مصري'، مام سיתי آهونت نر آواز ڪنون.

